

ప్రాకృత అకాడమీ ప్రచురణ - 1

# గాథాసప్తశతిలో తెలుగు పదాలు

శిరుమల రామచంద్ర

ప్రాకృత అకాడమీ

18 మల్లాగూడ,

హైదరాబాదు-1



జూలై, 1978

పుట: 1000

వెల: 5 రూపాయలు.

17978

అన్నమయ్య అధ్యాపక సంఘం

అన్నమయ్యపేట, గుంటూరు-5

894,827

ప్రాప్తిస్థానం : ప్రాకృత అకాడమీ

ముద్రణ :

వేంకట్రామ్ పేపర్ ప్రొడక్టు (ప్రై) లిమిటెడ్,  
నారాయణగూడ, హైదరాబాద్-29.

## కృతజ్ఞతలు

గురువర్యులు శ్రీ వేటూరి ప్రభాకరశాస్త్రిగారు 1985 లో ఏడో ప్రసంగవశాత్తు “గాథాసప్తశతిలో చాల తెలుగు పదాలు ఉండే అవకాశం వుంది” అన్నారు. అప్పటినుంచి నేను, గాథాసప్తశతిని, తక్కిన ప్రాకృత కావ్యాలను అధ్యయనం చేస్తూ వివిధ విషయాలు సేకరించాను. ఆ సేకరణ ఫలితమే ఈ వ్యాసాలు.

నాది కేవలం సత్యాన్వేషణం. నేను చెప్పినదంతా ఒప్పు కోండనే నిర్బంధమేమీ లేదు. సత్యదృష్టితో పరిశీలించడానికి ప్రయత్నించాడు సుమా!-అని పాఠకులు భావిస్తే చాలు.

సహృదయులు మిత్రులు, ఆచార్య తామాటి దొణప్పగారు అడిగినదే తడవుగా దీనికి ‘ప్రాక్ కృతమ్’-ముందుమాట వ్రాసి యిచ్చారు. వారికి నా కృతజ్ఞతాపూర్వక వందనాలు.

మిత్రులు, సుప్రసిద్ధ కళాకారులు, రచయితలు శ్రీ చంద్ర దీని ముఖపత్రాన్ని సాతవాహనులనాటి చిత్రంతో అలంకరించారు. వారికి నా కృతజ్ఞతాపూర్వక సమస్కారాలు.

ఈ పుస్తకాన్ని చారి అండ్ కంపెనీ (సికిందరాబాద్) యజమానులు, మిత్రులు, సహృదయులు శ్రీమాన్ మామిడిపల్లి మురళీ కృష్ణగారు ఉచితంగా ముద్రించి ఇచ్చారు. ఆంధ్రపత్రిక సంపాదకులు, మిత్రులు, సహృదయులు శ్రీ శివలెంక రాధాకృష్ణగారు ముద్రణ కయిన కాగితం ఖర్చును శ్రీ కాళీనాథుని నాగేశ్వరరావు, శ్రీ శివలెంక శంభుప్రసాదు ధర్మనిధినుంచి విరాళంగా ఇచ్చారు. వారిద్దరికీ కృతజ్ఞతాపూర్వక వందనాలు సమర్పిస్తున్నాను.



ఈ పుస్తకాన్ని "ప్రాకృత అకాడమీ" తొలి కుసుమంగా ప్రచురిస్తున్నందుకు, అకాడమీకి, దాని నిర్వాహకులకు కృతజ్ఞుణ్ణి.

ఈ పుస్తకాన్ని నా కుమార్తె చిరంజీవిని పౌఠాగ్యవతి నిరజ వివాహ సమయంలో (1978 మార్చి 28) వివాహోపాయనంగా ఆమెకు, నా జామాత చిరంజీవి శ్రీమాన్ సంపత్కుమార చక్రవర్తికి మంగళాశాసనాలతో అందజేశాను. ఆనాడు ఈ పుస్తకాన్ని ఆంధ్రప్రదేశ్ అమాత్యులు, మిత్రులు, సహృదయులు శ్రీ తిరువరంగం హయగ్రీవాచార్యులుగారు ఆవిష్కరించారు. వారికి కృతజ్ఞతా పూర్వక వందనాలు సమర్పిస్తున్నాను.

ఈ వ్యాసాలన్నీ వివిధ పత్రికలలో ప్రచురితమైనవే. విషయ సూచికలో ఆ పత్రికల పేర్లు తెలిపినాను. ఆ పత్రికల సంపాదకులకు కృతజ్ఞుణ్ణి.

5-9-22/97, అదర్బనగర్, హైదరాబాదు,

కాశ్యపు శ్రీ బ్రహ్మ పూర్ణిమ.

భాషాసేవకుడు,

తిరుమల రామచంద్ర

## ప్రా కృ త మ్

ప్రాకృతభాషా సాహితీసమారాధకులు హోలసాతవాహన చక్రవర్తి పుట్టిపోయిన పుణ్యభూమిలో ప్రాకృతభాషలమాట పట్టించుకునే పుణ్యాత్ములు లేకపోవడం వింతలలో వింత. గీర్వాణ భాషా రూపకాలు ముక్కాలు మువ్వీసంపాలు ప్రాకృతభాషామయాలు, కాని, భాయలతో సరిపుచ్చుకుంటారు సంస్కృతీయులు. అధ్యాపన సమయాలలో సయితం వారు ప్రాకృత భాషాభాగంవైపు తొంగి చూడరు. తెలుగు లాడుకులు విన్నకోట పెద్దన, కాకునూరి అప్పకవ్యాదులు విశ్రుతులు పేమచంద్ర త్రివిక్రమాది ప్రాకృతభాషా లాడుకులకు నమస్కారభాణం వేసి దూరంగా తప్పకున్నారు. పద్యాభాషా చంద్రికాకర్ణ చెరుకూరి లక్ష్మీధరుని కృషిని ఖరీదు గట్టిన తెలుగు పదాలు ఇందాకా కనిపించలేదు. మంచెళ్ళ వానుదేవకవి కూర్చిన వైకృత చంద్రిక తెలుగులోకి వచ్చినా యెవరూ దాని జోలికి పోలేదు.

కేతనాది ప్రాచీనాంధ్ర వైయాకరణులు తెలుగు శబ్దజాల వివరణంపట్ల ప్రాకృతాల ఊసెత్తలేదు. ప్రాకృతాల ప్రపత్తి తెచ్చిన చింతామణి చిన్నయ సూర్యాదులుకూడ తత్సమ పరిచ్ఛేదంలో ప్రాకృతసమరూపాలను పరామర్శించలేదు. తెలుగునందరి తద్దపాలలో సుమారు నూటికి పది మాత్రమే సంస్కృతతవాలు; నూటికి తొంభై ప్రాకృతతవాలు. వాస్తవస్థితి యిలా వుండగా సమీప మాతృక అయిన ప్రాకృతాన్ని పరిహరించి మూలమాతృక ఉంది కదా అని సంస్కృతంతోలే సరిపెట్టుకుంటున్నారు. ప్రతిదేయ

శక్తాల విషయంలో సంప్రదాయవాదులు ఇలాగా అశాస్త్రీయమైన వద్దతికి అంకుతార్పణ చేయగా, మన వల్లెకూటాలలో, ఇనుకోలు బళ్ళలో ప్రకృతి-వికృతి రూపాలను వల్లెవేయించడంలో ఆద్య ప్రకృతికి పట్టం గట్టి, ద్వితీయ ప్రకృతిని విస్మరిస్తున్నారు. తవర, తాయం, తాయి, తావు, తీవి, తేవ-వంటి ప్రాకృతసమాలను అన్య దేశ్యాలని పరిభాషించిన పండితులూ, లాక్షణికులూ లేకపోలేదు. దక్షిణభారతంలోని అనేక ఉన్నత విద్యాసంస్థలలో ప్రాకృత భాషా ధ్యయనం అలవాటులేని ఔపాసనం. ఒకనాడు ఆంధ్ర విశ్వవిద్యాలయంలో తెలుగు ఎం. ఎ. విద్యార్థులయిన మేము ప్రాకృత రూపావ తారంతో, చండుని ప్రాకృత వ్యాకరణంతో కుస్తీ పట్టేవాళ్ళం. మా తర్వాత ఆ కాస్తభాగం పాఠ్యప్రణాళికనుంచి అదృశ్యమయింది.

ఇలా వుంది తెలుగు నేలలో ప్రాకృతభాషల స్థితి. అంటే అధితి బోధాచరణ ప్రచారణాలలో ప్రాకృతభాషా సాహిత్యాలకు చెప్పకోదగ్గ చోటు ఏర్పడలేదని తాత్పర్యం. ఇదేమని అడిగితే 'భాషాను రమ్యా గైర్వాణి', 'భాషాను ముఖ్యా మధురా దివ్యా గీర్వాణ భారతీ' అని జవాబు రాకతప్పదు. ఈదృశ్యమైన ఆలోచనా సరళి, ఆచరణ సరణి గడ్డకట్టుకుపోయిన తెలుగుగడ్డలో ప్రాకృత భాషలకు దిక్కు మొక్కు లేకపోయింది. అంతా యెత్తువారి చేతి బిడ్డలు. ఇది మన జాతి సత్త్వం; సూనవజాతి తత్త్వం.

ప్రాకృతభాషల విషయంగా ఒకపాటి పరిశ్రమ చేసిన పెద్దలు తెలుగుదేశంలో వేళ్ళమీదికి చాలరు. వెనకటి తరంలో పంచాగ్నుల ఆదినారాయణశాస్త్రి, మానవల్లి రామకృష్ణకవి, పరవస్తు వెంకట భట్టనాథస్వామి, చిలుకూరి నారాయణరావు, మేడేపల్లి వెంకట

రమణాచార్యులు ప్రథమము ఈ రంగంలో అంతో యంతో కృషి సల్పిన పండిత పరిశీలకులు. ఈనాటి తరంలో ప్రాకృత సాహిత్యపు సౌగంధ్యం తెలుగున వెలయించినవారిలో రాళ్ళపల్లి అనంతకృష్ణ శర్మ, పుట్టపర్తి నారాయణాచార్యులు మున్నగు మహనీయులు పరిగణించదగ్గవారు. పైన పేర్కొన్నవారిలో సాహితీపిపాసువులు కొందరు; భాషాజ్ఞానువులు కొందరు. సవ్యసాచిగా రెండింటా పై యనిపించుకున్న సరస సాహితీ సత్యవ్రతులు శ్రీ తిరుమల రామచంద్ర గారు. మానవల్లి, వేటూరి వంటి మహామహితాత్ముల ఆచార్యకంలో సుశిక్షితులయిన విద్యావినోద దీక్షితులు వీరు. తెలుగుగడ్డలో అంత ర్ముఖులయిన ప్రాకృత భాషాపండితులు మరికొందరుండవచ్చు. కాని, పైకివచ్చి, పరిశోధన రంగంలో పైకి వచ్చినవారు శ్రీ రామ చంద్రగారి రొక్కరే ఏకాంగి వీరులుగా, అసహాయ కూరులుగా కని పిస్తున్నారు.

తెలుగువారి వాగ్వివహారంలో కన్నతల్లి తెలుగు; పెంపుడు తల్లి ప్రాకృతం. నాటికి నేటికి తెలుగుదేశంలో తెలుగుంటే కనిపిస్తున్న ఆదరణ మనకు తెలిసిందే. కన్నతల్లికే కడగండ్లు తప్ప నప్పుడు పెంపుడుతల్లికి పిలిచి పీట వేసేవారెవరు? కన్నప్రేమకంటే పెంచినప్రేమ పెద్దదంటారు. పాత చుట్టరికాన్ని తవ్వి, అనురాగ వల్లరిని అల్లి, కొత్త చివుళ్ళను పల్లవింపజేసిన శ్రీ తిరుమల రామ చంద్రగారి కృషి అన్నివిధాలా అభినందించదగ్గది. వీరు పత్రికా రచయితలే కాక పండిత పరిశోధకులు కూడ. అర్థావబోధ పర్యంత మయిన విద్యావ్యాసంగం వీరిది. సంస్కృతి పరిరక్షణంలో అనేక సాహితీ యుద్ధాలలో ఆరితేరిన వృద్ధమూర్తి. తెలుగుభూమి నేపథ్యంగా రూపొందిన 'గాథా సప్తశతి' లోని అందచందాలు, అతి

లోక రహస్యాలు వివిధకోణాలనుంచి దర్శించి యీ వ్యాససంపుటిలో ప్రదర్శించారు. కాస్త్రవాసనకు దూరం కాకుండా, తెలుగు పలుకుబడి చెడకుండా శత్రువిష్కరణ కావించడంలో శ్రీ రామచంద్రగారు కృతకృత్యులయ్యారని ధీరవిచారు అంగీకరించకపోరు.

ప్రొఫెసర్, తెలుగుకాళాధ్యక్షులు,  
నాగార్జున విశ్వవిద్యాలయం,  
నాగార్జున నగర్.

తూమాటి దొణప్ప

## మంగళాశాసనమ్

చిరంజీవిని, సౌభాగ్యవతి

నీ ర జ కు.

చిరంజీవి, శ్రీమాన్

సంపత్కుమార చక్రవర్తికి

మంగళాశాసనాలతో అందించిన

వివాహోపాయనం.

## విషయ సూచిక

గాథాన ప్రకటిలోని తెలుగు పదాలు (భారతి మే, 1948) ...	1
గాథాన ప్రకటిలోని నగ నట్ర (భారతి ఫిబ్రవరి, 1959) ...	38
గాథాన ప్రకటిలో నాట్యనాటక రీతులు (నాట్యకళ డిసెంబరు, 1957) ...	41
గాథాన ప్రకటిలో గ్రామజీవన సౌందర్యం (ముక్త్యాల బుద్ధజయంతి సంచిక-1954) ...	50
గాథాన ప్రకటి-కాళిదాసు అనుకరణ (రాక్షస ఉగాది సంచిక-1975) ...	81
వాడని వీడని మూడు కోణాలు (ఆంధ్రప్రభ సచిత్ర వారపత్రిక-ఏప్రిల్, 1962) ...	100
ప్రాకృత సాహిత్యంలో సామాన్య మానవుడు (భారతి- మే, 1975) ...	107
ప్రవరసేనుని నేతుబంధ కావ్యం (భారతి 1974) ...	140
A Bride leaves for Parental Home ...	155

## గాథాన ప్రకటిలోని తెలుగు పదాలు

రాజకీయ ప్రాబల్యమూ, సాహిత్య ప్రాచుర్యమూ గల భాషలు ఇతర భాషలను, జాతులను లోబరచుకొంటాయి. పూర్వం మతానికి, రాజకీయాలకూ అంతరం లేదుగనుక ప్రాచీనార్యభాషకు మాండలిక మాత్ర మైనప్పటికీ సంస్కృత భాష ఇతర భారతీయ భాషలను కొన్ని శతాబ్దాలవరకూ తల ఎత్తనివ్వలేదు. మతంతోపాటు వ్యాపించిన సంస్కృతం విభిన్న జాతులతో, సంఘాలతో సంబంధం ఏర్పడిన కొద్దీ వారి భాషల పదాలనూ, భావాలనూ ఆకళించుకొన్నది. డాక్టర్ గుండెట్ పండితుడు అన్నట్టు ఆర్యభాషా పదాలను, సంప్రదాయాలను సంతరించుకొనకపోయివుంటే సంస్కృత సాహిత్యం ఇంత విశాలంగానూ, సమృద్ధంగానూ అయివుండేదే కాదు.<sup>1</sup> సంస్కృత ప్రత్యయాలతోను, ఉపసర్గలతోను ఇతర భాషా శబ్దాలు వేషం మార్చుకొని సంస్కృతంలో లీనమైనవనడానికి తంత్రవార్తికకారుడు కుమారిభట్టు వాక్యాలే మనకు నిదర్శనం.

మీన, పీలు, కుంతల, పేరంబ, పలాండు, పున్నాగ, మరీచ, వ్రీహి, అటవీ, పుత్ర, మందిర, ఖర్జు, కళిపు, పుట్ట, శంకు, బలాకా, సూచనాదులయిన శబ్దాలు దక్షిణభారత భాషలనుంచి సంస్కృతంలో చేరినట్టు కిట్టెల్ పండితుడు తన కన్నడ నిఘంటువులో సోపానాత్మికంగా నిరూపించాడు. “పున్నామో నరకాత్ త్రాయత ఇతి పుత్త్రః” అనే వ్యుత్పత్తికంటే పుట్టు ధాతువునుంచి జనించిన పుట్ట శబ్దం ‘పుత్త్ర’గా మారిందనడమే సహేతుకమేమో! మందిర శబ్దానికి మను, ఇరు పదాలే మూలమనడం సమంజసం వెళ్ + పక్కి -

1. గుండెట్ మలయాళం - ఇంగ్లీషు కోశ పీఠిక.

బలాకా అయివుంటుంది. ఏదో ఒక విధంగా వ్యుత్పత్తి కల్పిద్దామనే ఉద్దేశంతో సంస్కృత పండితులు శబ్దాల మూలరూపం గుర్తించ రానంత తప్పుదోవ పట్టించారు. కావి+పటు-కావేటు, కావేరి (ఎఱ్ఱని నీరు) అనే వ్యుత్పత్తి స్పష్టంగా కనిపిస్తూండగా, “కవేరస్య అపత్యం (ప్ర)” అని వ్యుత్పత్తి చెప్పడంలోనే సంస్కృత వ్యామోహం ఎంత ఉందో మనకు విస్పష్టం. గోద+పరే గోదావరి అయింది.

సంస్కృతం మాండలికంగా మాత్రమే వున్నప్పుడు సర్వ జనీనంగా అభివృద్ధిపొందిన ప్రాచీన భాష ప్రాకృతంకూడా ఇతర దేశ్యాలను తనవిగా చేసుకొనకపోలేదు. ప్రాకృత వైయాకరణులు, నిఘంటుకారులు దేశ్యాలపై ప్రాకృతముద్ర వేద్దామనే వ్యామోహం లేనందున వాటిని ప్రత్యేకంగా పేర్కొన్నారు.

ఆర్యావర్తంలోని మగధలో బుద్ధునికాలపు వ్యవహార భాష పాలీ. తన సిద్ధాంతాలను బుద్ధభగవానుడు ఆ భాషలోనే ఉపదేశించాడు. బుద్ధుని సందేశాలతో పాలీని మొట్టమొదట దక్షిణాపథానికి తెచ్చినవాడు అశోకుడు. దక్షిణాపథంలోనూ పాలీ భాషే వ్యవహరింప బడేదనీ, ఇతర భాషలు లేవనీ, అశోకుడూ, భారవేల్లుడూ పాలీ భాషలో శాసనాలు వేయించడానికి ఇదే కారణమనీ చేసే వాదం సహేతుకం కాదు. పాలీ మతభాషగా గ్రహించడంవల్లనే (పూర్వం మతానికే ప్రాధాన్యం గనుక) అశోకుడు పాలీలో శాసనం వేయించాడు; భారవేల్లుడు తెలుగువాడైనప్పటికీ అంతే.

బృహత్కథలో ప్రాకృత, సంస్కృత, దేశీ భాషలు వున్నట్లు వేర్వేరుగా ఉల్లేఖించడమూ, క్రీస్తు మొదటి శతాబ్దానికి ముందున్న పాలీ శాసనాలలోకూడా తెనుగువూళ్ల పేర్లు లభించడమూ, చీనా యాత్రికుడు హుఎన్ త్సాంగ్ 7 వ శతాబ్దం ప్రారంభంలో కళింగానికి వచ్చినప్పుడు అక్కడి భాషలు వేరేనని తెలుపడమూ, దాక్షిణ్యచిహ్న సూరి కుమారపాల చరితంలోని జాతివర్ణన, అన్నిటికంటే ముఖ్యంగా

కర్ణాటక దేశంలో లభ్యమౌతున్న ప్రాచీనశాసనాలూ దక్షిణాపథంలో పాలీగాని, సంస్కృతంగాని సామాన్య వ్యవహార భాషలుగా లేవనడానికి ప్రబల నిదర్శనం. శ్రీ సునీతికుమార చటర్జీ అన్నట్లు పాలీ భాషలో శాసనాలు వెలయించిన భారవేల్లుని పేరు తెనుగే (కాటు+వేల్=నల్లటి బల్లెం గలవాడు). జైన బౌద్ధ మతాల ద్వారా దక్షిణ భారత దేశంలో వ్యాపించిన ప్రాకృత భాషకూడా సంస్కృతంవలెనే దేశభాషల సంప్రదాయాలనూ, శబ్దజాలాన్నీ లోబరచుకొన్నదని ఈవరకే అన్నాను. ప్రాకృతంలో మిలితమైపోయిన రోలంబ, రింఛోళి, తాలూరమున్నగు దేశీశబ్దాలను సంస్కృతమహాకవులుకూడా గతాను గతికంగా ప్రయోగించగా ‘మేదినీ’ మున్నగు నిఘంటుకారులు స్వీకరించి సంస్కృత ముద్ర వేశారు. “రోలంబ శబ్దం సంస్కృతేపికేచి ద్గతానుగతికతయా ప్రయుంజతే” అని హేమచంద్రుడు దేశీ నామ మాల సప్తమస్కంధం ఆర్యవివృతిలో తెలిపాడు.

ప్రాకృతంలో చెప్పు, చెక్కు, చూచు మున్నగు తెనుగు క్రియలు చవళి, చలళి, చచ్చళి, చజ్జళి మున్నగు రూపాలతో చేరి పోయాయి. ఈ విధంగా గుర్తింపరానంత మార్పుతో అన్యదేశీ శబ్దాలు ప్రాకృత సాహిత్యంలో మిళితం కావడంవల్లనే ఆచార్య హేమచంద్రుడు దేశీ శబ్దాలకు అన్వయమే కుదరదనీ, అన్వయం కుదిరినా అర్థంకావడం కష్టమనీ దేశీనామమాల ప్రారంభంలోనే అన్నాడు. (“దేశీ దుస్సందర్భా, ప్రాయ స్సందర్భితాపి దుర్బోధా, ఆచార్య హేమచంద్రః తత్తాం సందృఢతి విభజితచ”.) దేశీకి వ్యుత్పత్తి తెలియనందున ప్రాచీన సంప్రదాయసిద్ధమైన అర్థాన్నే గ్రహించాలని హేమచంద్రుడు నిర్దేశించాడు. దేశీ శబ్దాలు అర్థం కాక తప్పుడు వ్యాఖ్యలు చేసినవారినిచూచి హేమచంద్రుడు “ఇప్పటి దేశీకవులవి, వారి వ్యాఖ్యాతలవి ఎన్ని తప్పులని పరమ?” (అధునాతన దేశీకారాణాం, తద్వ్యాఖ్యాతృణాంచ కియంత స్సప్రహాః పరిగణ్యంకే” అష్టమస్కంధ, 12 వ అర్థం.) అని ఎంతో కష్టపడ్డాడు. తాను ‘సారతర దేశీదర్శనంతో’ వ్రాస్తున్నానని, తన నిఘంటువులో

రాత్రి నీకు గానరాదు, నాశయ్యవై  
తప్పిపడెద వేమో ! దారికాడ !)

పొరపాట్లుండవని “తిడినశబ్ద” వ్యాఖ్యాన సందర్భంలో స్పష్టపరిచాడు. (“తిడినంచ వృక్షవిశేష మాచక్షతే, అస్మాభిస్తు సారతర దేశీదర్శనేన తిడినశబ్దో మధుపటలార్థో వ్యాఖ్యాతః. తత్ర యక్తాయుక్తస్య బహుదృశ్యానః ప్రమాణం” తృతీయస్కం, 12 వ ఆర్య). సంస్కృత ప్రాకృత సాహిత్యాలలో యుగపురుషుడుగా వెలసిన హేమచంద్రునివంటివాడు భ్రాంతిపడటం పొసగదనుకుంటాను.

గాథాసప్తశతి తెనుగుగడ్డపై వెలసిన రచన. ప్రజా కవులు రచించిన ఈ అమరగాథలను సేకరించి ప్రాకృత సాహిత్య వధువుకు అందచందాలు సంతరించినవాడు హాలసాతవాహనుడు. హాలుని కాలం క్రీస్తుశకం 8వ నవతస్సరమని విన్సెంట్ స్మిత్ నిర్ణయం. తెనుగు కవిరాజు సేకరించిన ఈ గాథలలో దేశీపదాలు, ముఖ్యంగా తెనుగుపదాలూ, సంప్రదాయమూ వెల్లివిరియక మానవుకదా ! దీనిలో ప్రయోగించిన అత్త, తుప్ప, మణిల, మడహ, కిలింఛిల, పీలుల, ఎక్కల, పక్కల మున్నగునవి ప్రాకృత పదాలు కావనీ, కేవలం దేశ్యాలేననీ నిర్ధారించడానికి శ్రీకులబాలదేవుడు మున్నగు వ్యాఖ్యాతలూ, పాదలిప్తాచార్యుడు మొదలు ఆచార్య హేమచంద్రుని వరకు గల ప్రాకృత వైయారణ నిఘంటుకారులూ ప్రమాణం. ఉచ్చారణ సాదృశ్యాన్నీ, అర్థసామ్యాన్నీ బట్టి వీనిలోని తెనుగు శబ్దాలను వింగడించడానికి ప్రయత్నిస్తాను.

### 1. అత్త :

ఏత్త ణిమజ్జి అత్తా  
ఏత్త అహం ఏత్త పరిలణో సలలో,  
పంథిల రత్తిలంధల  
మా మహ సలణో ణిమజ్జిహిసి.

(7 వ శతకం, గాథ 87.)

(అ. ఇచట నే బరుండు, నిచ్చట నత్తగా,  
రిచట బరిజనంబు; లెటిగికోనుము.

తన అభిప్రాయాన్ని తెలుసుకున్న తెరువరిని ఉద్దేశించి ఒక జారిణి అన్న మాటలివి : “ఏత్త ణిమజ్జి అత్తా” (ఇక్కడ అత్తగారు పడుకొంటుంది). ఈ పాదంలో ‘సానూ’ శబ్దానికి మారుగా ‘అత్తా’ అనే పదాన్నే కవి ప్రయోగించాడు. ‘అత్తా’ అనే పదం సప్త శతిలో దాదాపు 12 సార్లు ప్రయుక్తమైంది. ఆ గాథల పాదాలు మాత్రమే ఉదాహరిస్తున్నాను : (1) అత్తా తహ రమణిజ్జం—1-8, (2) గ్రామణి ఘరమ్మి అత్తా—5-89, (3) మహమహా ఇ మలలపాట, అత్తా వారేయి—5-97, (4) అత్తాణ వా ఇ మలలగంధవహో—6-42, (5) అత్తా మత్తా పళవి అణ్ణత్తో—6-49, (6) పంజరసారిం అత్తా—6-52, (7) చింతిజ్జంతో మణవల్లహో అత్తా—7-57, (8) వాహేణ రుఆవి అత్తా—7-63, (9) ఏత్త ణిమజ్జి అత్తా—7-67, (10) భణిప భణామి అత్తా—7-74. ఈ ‘అత్తా’ తెనుగు అత్తగారే ననడం స్పష్టం. ఛాయాకారులూ, వ్యాఖ్యాకారులూ దీనికి ‘శ్వశ్రూః’ అని అర్థంచెప్పడం మన ఊహకు సాధకం. మామ భార్యకు మామీ, మామి అనీ, మేనత్తకు పిఉచ్చా అనీ పలు గాథలలో ప్రయోగాలు కనబడుతున్నవి. తెలుగువారికి మాత్రం మేనత్త అయినా, అత్తగారయినా, మామ భార్య అయినా అత్తే. దీనికి కారణం తెనుగు, కన్నడ దేశాలలో వున్న మేనరికపు సంప్రదాయమే. అత్తాల్ అంటే తమిళంలో అమ్మ అని అర్థం. మాతృసమాన గనుకనే పిల్లను ఇచ్చిన ఆమెకూడా అత్తాళే. ఇది క్రమంగా అత్త అన్నంతవరకే మిగిలి వుంటుంది. అత్తై, అత్తై అని కాకుండా అత్తా అని దీర్ఘాంతంగానే గాథలలో వుండడంవల్ల ఈ పదాన్ని తెనుగునంచే ప్రాకృత కవులు గ్రహించివుంటారు (దేశీనామ, 1-51)

1. రసవంతాలైన ఈ గాథలు పాఠకులకు తెలియడం కోసం శ్రీ రాళ్లవల్లి ఆనంతకృష్ణశర్మగారి అనువాదం పొందుపరిచాను.



## 2. వాలుంకి :

సహి ఈరిసివ్వతి గళా

మా రువ్వసు తంసవలిఆముహందం,

ఏతణఁ బాలవాలుం

కి తంతుకుడిలాణ పేమ్మాణం,

(అలలస్స, 1-10)

ప్రణయకలహంతో పెడమొగంపెట్టిన నాయికను ప్రణయాభి ముఖముగా చేయడానికి చెలికత్తె ఇలా అంటున్నది : “సఖ, ఎందు కలా పెడమొగంతో కన్నీళ్లు కుక్కుంటున్నావు? ప్రేమ వాలుంకి పిల్ల కాళ్ళవలె దగ్గర వున్నవారిని చుట్టుకుంటుంది. కొంచెం లాగితే వాటివలెనే ముక్కులు ముక్కులుగా విరిగిపోతుంది.”

ప్రేమ చాలా సుకుమారమని తెలుపడానికి గ్రామీణులకు తలుచుగా తెలిసిన పిల్లవాలుంకి లేతకాళ్ళను అలలకవి (బహుశా ఇతడు ఆల్లయ్య అయివుంటాడు) చక్కగా పోల్చి చెప్పాడు. తెను గులో ఒల్లెంక, వాలుగ అనే రెండు శబ్దాలు మత్స్యభేదాలు తెలిపేవి వున్నవి. ఒల్లెంక=సన్నని కాళ్ళుగలిగి గోళాకారంగా వుండే చేప. దీని మాంసం విషం అని బ్రౌణ నిఘంటువు తెలుపుతున్నది. శబ్ద రత్నాకరంలో కూడా ఈ రెండు శబ్దాలూ వున్నవి. “తెలి వాలుగల డాలు గల సోగ కన్నులు” (శుకసప్తతి, ఆ. 1) “వాలముతాకునన్ గిరులు వజ్రనిపాతము సంస్మరింప జెన్ వాలుగలై” (పారి. ఆ. 3) ఒల్లెంక, వాలుగ రెండూ ఒకటేపదంనుండి వుట్టినవి అయివుంటాయి. ఒల్లెంకే క్రమంగా వాలుగ అయివుంటుంది ప్రాకృత వాలుంకికి, తెనుగు ఒల్లెంకకూ గల అర్థసామ్యాన్నిబట్టి, ఒకారోచ్ఛారణకూ, వాకారోచ్ఛారణకూ వ్యవహారంలోగల సన్నిహితత్వాన్నిబట్టి ఒల్లెంకే వాలుంకి అయి ప్రాకృతంలో చేరి వుంటుందని భావిస్తున్నాను. ఎండ్రకాయకూ, గోళాకారమైన ఈ చేపకూ గల సాదృశ్యంతో భృగ్యభాతలు ఎండ్రకాయ అని భ్రమపడి వుంటారు. వాలుంకిని దోస

తీగ అని వ్యాఖ్యానించే పక్షింలో దోసతీగ లేతకొట్టు లాగితే విరిగి పోతాయి.

## 3. పీలుక :

తడసంతిల డీడేక్కం

తపీలుక రక్తదేక్క దిట్టమణా,

అగణిల విణివాఅభయా

పూరేణ సమం వహతి కాళా.

(మాణస్స, 2-2)

(తే. కొమ్మకొనపయి గూటిలో గూరుచున్న

తనదు పిల్లల గాపాడు పనియె తలచి

మునిగిపోవుదు నను భీతి గొనక కాకి

వెడలెడిని గంటె చెట్టుపై వెల్లి వెంట.)

పీలుకః=శాబకః (పిల్ల) అని కులబాలదేవుని వ్యాఖ్యి. సంస్కృతంలో ఈ శబ్దం “పీలతి స్తభా పీతి పీలుకః=పిపీలకా, క్రిమిభేదః” అని అర్థాంతరంలో వున్నది. తెలుగులోని పీలుక శబ్దానికి పక్షి లోనగువాని పిల్ల అని అర్థం. పిత్తై, పిళ్ళే, పిన్న మున్నగు తమిళ కర్ణాటక తెలుగు శబ్దాలు పిల్ల, పీలుక అనే తెనుగు పదానికి సమా నార్థాలు. పీలుక శబ్దమే ప్రాకృతంలో చేరి, అక్కడినుంచి గతాను గతికంగా సంస్కృతంలో సూక్ష్మక్రిమి, పిపీలికా అనే అర్థంలో ప్రయుక్తమయింది. ప్రస్తుతం హిందీలో కుక్కపిల్లకు పిల్లా అనే వ్యవహారం కలదు.

## 4. పోట్టం :

పోట్టం భరంతి సఉణా

వి మాఉఆ అప్పణో అణువ్విగ్గా,

విహలుద్ధరణ సహోవా

నలువంతి జితి కేవి సప్పరిసా.

(అలకనస్స, 8-85)

వతులుకూడా ఏదోవిధంగా పొట్ట పోసుకుంటాయి. దుఃఖాల నుంచి దీనులను గట్టెక్కించే స్వభావం కల సత్పురుషులు కొండరే నుమా ! అని ఈ గాథ అర్థం.

పోట్ట శబ్దం మరి రెండుచోట్లకూడా ప్రయుక్తమయింది.

(1) భోక్తృపక్ష పోట్టంహ పట్టేష—2-71, (2) పోట్ట పడిపహి దుఃఖం—1-83.

“పోట్టం ఉదరం” అని వాఖ్య. దీనినే హేమచంద్రుడు దేశీ నామమాలలో ఉదాహరించాడు. సంస్కృత ప్రాకృత భాషలలో ఒకారం లేదుగనుక పోట్ట శబ్దమే పోట్టగా ప్రాకృతంలో గ్రహించి వుంటారు. పోట్ట శబ్దం తెనుగుకాదని, పృష్ఠం అనే సంస్కృత శబ్దం నుంచి పుట్టిందని అనడానికి ఎవరూ సాహసించ రనుకుంటాను. (దేశీనామ. 6-60)

5. కిలించిల :

హోణ హలిద్దా భరితం

తరాశః జాలాశః జాలవలతస్స,

సోహంతి కిలించిల కం

టపణ కం కాహిసీ కఅత్తం ?

(మలరందస్స, 1-80)

(తే. పసపునీళ్లాడి దువ్వెనపండ్లనడుమ

జిక్కుకొనియున్న మైలను జిన్నముల్లు

గ్రుచ్చి తీసెద వెవ్వని కోర్కి పండ

జేయుచున్నావు తెల్పవే చిన్నదాన ?)

ఈ గాథలోని కిలించిల శబ్దానికి, పాఠాంతరంగా గ్రహించిన కిలిచ్చిల శబ్దానికి సూక్ష్మం అని వ్యాఖ్యాతల నిర్వచనం. సన్నని,

నీచమైన అనే అర్థాలలో క్రించు, కించు శబ్దాల తెనుగు సాహిత్యంలో లభిస్తున్నవి. “మగటిమియె క్రించుపని కిట్లు” (భార. స్త్రీ. 2-96). తమిళ, కన్నడ భాషలలోని కిళి, కిళింజల్, కిళిచ్చల్, కిళ్ శబ్దాలకు సన్నని, సన్నగాచేయు, చించు అని అర్థం. కిలించిల శబ్దానికి, కిళిచ్చల్, క్రించు, కించు శబ్దాలకూ గల సాదృశ్యాన్నిబట్టి కిలించిల తెనుగేనని నిశ్చయించడానికి అవకాశం కలదు దీనిని గతానుగతి కంగా సంస్కృత పండితులూ ప్రయోగించడంవల్ల త్రికాండశేష కారుడు కిలింజకం, కిలింజం అని సంస్కృత ముద్ర వేసి సూక్ష్మ దారువు అని వ్యాఖ్య చేశాడు. (దేశీనామ. 2-11)

6. అద్దాప :

పుట్టంతేణ వి హిలప

ణ మామి ణివ్వంజుప తమ్మి,

అద్దాప పడిలింబం

వ్వ జమ్మి దుఃఖం ణసంకమళి.

(రాజవగ్గస్స, 8-4)

(అ. అద్దమండు నీడ యంటున లైవ్వని  
యాత్మ నొరుల వగపు లంటుకొనవా  
యట్టివానితోడ నెట్లు నెప్పుడు నత్త,  
మనసు వ్రక్కలై న మానె గాని.)

“అద్దాప—ఆదర్శ” అని వాఖ్య. దీనిని హేమచంద్రుడు దేశీనామమాలలో గ్రహించాడు. అద్దనది, ఎదుట ఉన్నదానిని తనలో అద్దుకొనునది గనుక అద్దము. అద్దము-అద్దబు-అద్దవు క్రమంగా అద్దాట అయింది. అర్థసామ్యాన్నిబట్టి ఆదర్శ శబ్దంనుంచే అద్దాట పుట్టిందనడానికి వీలులేదు. సమీకరణ ప్రక్రియ ప్రకారం తర్క-యామి-తక్కే-మి, నిర్బంధ-ణిబ్బంధ, మార్గ-మగ్గ, ప్రియదర్శి-సిలదస్సి అయినట్లు ఆదర్శ-ఆదస్సో కాగలదుకాని అద్దాట కాజాలదు.



దీనిని హేమచంద్రుడు దేశీ నామమాలలో పఠించడాన్ని బట్టికూడా ఇది తెనుగు పదమే ననడం స్పష్టం. హిందీ, పంజాబీ, బెంగాలీలలో ఆదర్శ శబ్దం ఆరసీ అయింది.

### 7. భోండి :

దట్టూణ రుందతుండ  
గ్గణిగ్గలం ణిశులన్న దాధగ్గం,  
భోండి విణావి కజ్జే  
ణ గామణిలడే జవే చరణి.

(విగ్గహస్స, 5-2)

(అ. వెడదమూలితుడను వెడలిన వాడియా  
కోటపంటిలోడి కొడుకుజూచి  
తల్లిపంది తనకు నొల్లకున్నను మేయు  
నూరిప్రక్కతోట నుండు యవలు.)

“భోండి-నూకరీ” అని వ్యాఖ్యానం. దేశీనామమాల దీనిని భుండో అని ఉకారాదిగా గ్రహించింది. భుండీరో, బుండో అనేవి పర్యాయశబ్దాలు. ప్రాకృతంలో ఇ ప లకు, ఉ ఓ లకు పరస్పర వినిమయం సహజం కనుక భోండశబ్దాన్ని గ్రహించినట్లే. ఇది తెనుగు పందే ననడం నిస్సంశయం. సామాన్య వ్యవహారంలో అకారం ఒకారంగా మారుతుంది. మగడు-మొగడు, “మొగ డొచ్చి పిలచెను, పోయి వచ్చెద సామి.” పంది పొంది అయి, త వర్గం ట వర్గంగా మారి, పొండి ఉచ్చారణలో ఊది పలికడానికి చేయవలసిన ప్రయత్నాన్నిబట్టి ఆదివర్గం మహాప్రాణంగా పరిణమించి భోండి అయివుంటుంది. దీన్ని స్త్రీలింగంగా భావించినందున పుల్లింగ భోండ, భుండ శబ్దాలు కల్పించబడినవి. ఇది అప్పటమైన తెనుగు పదం అనడానికి దేశీనామమాల గ్రహించిన భుండీరో శబ్దం పరమ ప్రమాణం. ప్రాచీన తెనుగుపదం పండ్తి. ఇది ప్రస్తుతం తమిళంలో

పన్తి అయింది. శకటరేఫతోకూడిన నకారం ఉచ్చరించేటప్పుడు స్త్రీ అవుతుంది; స్త్రీ కూడా అవుతుంది. పన్ రెండు-పంద్రెండు. స్త్రీ ఉచ్చారణ మలయాళంలో మాత్రం నేడు మిగిలింది. పంద్రెండు మలయాళరూపం. తెనుగులో పన్తి పంది అయిందికాని పన్ని కాలేదు. పన్ని నేడు తమిళవ్యవహారంలో వున్నది. మున్రు శబ్దానికి మాత్రం ముందు, మున్న అనికూడా రూపాలు. పన్తి అన్నప్పుడు చేయవలసిన ఉచ్చారణ ప్రయత్న విశేషాన్నిబట్టికూడా మొదటి అల్ప ప్రాణం మహాప్రాణమై వుంటుంది. భోండితోపాటు ప్రాచీనశబ్దం భోండిరో కూడా ప్రాకృతంలో చేరింది. (దేశీనామ, 6-106.)

### 8. సరలస్స :

ఆరుహాణ జుట్టలం ఖు  
జలం వి జం ఉలహ వల్లరీ తఉసీ,  
ణీలుప్పల పరిమల వా  
సీలస్స సరహస్స సో దోసో. (8-84)

ఉల మాణిణీ సరలం. (8-50)

వయసు దిగజారినా చెఱకుకల్లు త్రావి మన్మథ వికారం పొందిన ఒక వనితను చూచి శరద్ధర్ణనవ్యాజంతో హేళన చేస్తూ చెప్పిన గాథ యిది.

ప్రక్కన వున్నవాటిని చుట్టుకొనడమే స్వభావంగా గల దోస తీగ శరత్కాలం రాగానే పక్కన రాయివున్నా రప్పవున్నా, చెట్టు వున్నా మోడువున్నా అల్లుకుంటుంది. సారాయి తాగి కై పెక్కిన ఈ వయసు జారిన వనితకూడా ప్రక్కన వున్నవానిపై తూలుతుంది. నీలోత్పల పరిమళంగల సరకపు దోపమేనుమా ఇది. సరక అన్నప్పుడు శరత్కాలము, చెఱకు సారాయి అని శ్లేష.

సరల శబ్దం శరత్కాలం అనే అర్థంలో తద్భవమే. ఇటు మధ్యం అనే అర్థంలో వ్యుత్పత్తి లేదు. ఇది తెనుగు చెఱకే కాని

మరేమీ కాదు. తమిళ కన్నడాలలో చెఱకుకు సమానార్థకంగా కఱుంబు, కబ్బు పదాలు వ్యవహృతాలు. కఱచి తినేదికనుక కఱుంబు, కబ్బు, చెఱకు అయివుంటుంది. తర్వాత చెఱకునుంచి పుట్టిన మద్యానికి లాక్షణికంగా వ్యవహారం కలిగివుంటుంది. ("ప్రాప్తాయాం నిశి పప్రచ్చ నిజం పరిజనంచ సః, కి మద్య రాత్రి పర్యాప్త మస్తి న స్సరకం నవా?" కథా సరిత్సాగరం, 54-99) సరక శబ్దాన్ని క్రమంగా మధుపానానికి, మధుపాత్రకూ కూడా వ్యవహరించారు. తర్వాత సంస్కృత కోశకారులు దీనిని గ్రంథస్థం చేశారు. "సరకోఽస్త్రి శీఘపానే శీఘపాత్రేతుశీఘనోః" —మేదిని. "కఱకంతు నేయిల్లగు చెఱకుం జెఱకై న వంటచెఱకుం జెఱకే" (ఉత్తర హరివంశం, ఆ. రి.) అని ప్రాచీన ప్రయోగాలలో ఎకరాదిగానే చెఱకు శబ్దం ఉన్నా, దీని ప్రాచీనరూపం ఆకారాదిగా చఱకు అనే వుంటుంది. కఱుంబు, కబ్బు అని తమిళ కర్ణాటక భాషలలో రూపాలు వుండడం ఈ ఊహకు సాధకం. గడ్డ-గెడ్డ, గంతు-గెంతు వలెనే చఱకుకూడా చెఱకు అయివుంటుంది.

## 9. తుప్ప :

తుప్పాణడా కిణో చి  
టసిత్తి పడిపుచ్చిఆవ బహుఆవ,  
విఉడావేట్టిల జహణ  
త్థలాఇ లక్ఖోణలం హసిలం.

(అలక్క-స్స, 8-89)

వణ్ణఘిల తుప్ప ముహిప (వంగవిలరస్స, 1-22)

తుప్ప శబ్ద విచారానికి ముందు, పై గాథ అర్థాన్ని కొంత వివరిస్తాను : "ముఖానికి నెయ్యి పూసుకొని ఎందుకు నిలుచున్నావు?" అని అడుగగా, కోడలు సిగ్గుపడి చీరను మరొకమారు ఒంటిచుట్టూ చుట్టుకొని నవ్వింది. చెరగు మూసిందని భావం. ఆ కాలంలో రజ

స్వలలు గుర్తుగా మొగానికి వన్నెకలిపిన నేయి పూసుకొనడం దేశాచారమని 1-22వ గాథావ్యాఖ్యానంలో వివరించబడింది. ఈ ఆచారం నేటికీ కర్ణాటకదేశంలోను, రాయలసీమలో కొన్ని ప్రాంతాలలోను లాంఛనప్రాయంగా వున్నది. ప్రథమరజస్వలకు 16 నాళ్ళ (పండుగ) వరకు నూనెపనపుకాని, నేయిపనపుకాని రాయడం కలదు. రజోదోషం కలుగకుండా ప్రథమ రజస్వల ఆరోగ్యాన్ని రక్షించడంకోసం జరిపే వైద్యశాస్త్రప్రక్రియ ఇది. రజోగంధంనుంచి వివక్రిములు ఆకర్షింపబడకుండా తొలగిపోవడంకూడా ఈ పనపునేయిపూత ఉద్దేశమట. 2000 ఏండ్లనాటి ఈ ఆచారం లాంఛనప్రాయంగా మాత్రమే నేడు నిలిచింది.

పై న ఉదాహరించిన రెండవ గాథ చరణంలోని 'వణ్ణఘిల తుప్ప' శబ్దానికి 'హరిద్రాదివర్ణ ప్రధానం పుతం' అని వ్యాఖ్యానం.

ఈ గాథలలో ప్రయోగించిన తుప్ప శబ్దం నెయ్యికి ప్రాచీన తెలుగు పర్యాయపదం; నన్నయకాలానికే వ్యవహారమృత మైనది. తుఱుపు-ఆపు నుంచి వచ్చింది గనుక తుఱుపు-త్రుపు-తుప్ప-తుప్ప అయింది. ఆపునేయి అన్నమాట. తుఱుపు శబ్దం రాష్ట్రీకూట ధ్రువరాజు శాసనం (క్రి. శ. 790) లో ప్రయోగింపబడింది. తమిళంలో ఆలమందకు తొఱుపు అనే ప్రయోగం వుందనీ, పై ధ్రువరాజు శాసనంలోని తుఱుపు శబ్దానికి, తొఱుపుకూ మూలరూపం తొఱు అయివుంటుందనీ ఎపిగ్రాఫియా ఇండికాలో చర్చించబడింది. తొఱుపట్టు=గోష్ఠము. "ఘనభుజుండు నరుడు దన తొఱుపట్టుల విశ్రమించి" —(భారతం, అది. 8-210) "ఋష్యశృంగు దొఱుపట్ల విశ్రమించుచు" —(భారతం, ఆరణ్య. 3-118). తొఱులు=ధేనువులు. "తొఱులు గాచిన నందుని" —(భాగవతం, 10 పూర్వ. 638). త్రువ్వు-ఎడ్డు, ఆవు. "త్రువ్వుట బాబా, తలపై పువ్వుట." తువ్వాయి దూడకు వ్యవహారం. త్రువ్వు, తుఱువులకు సంబంధించిన వస్తువు లన్నీకూడా లాక్షణికంగా తుఱుపు అయివుంటాయి. తుఱుపు తుప్ప

అయిన క్రమాన్ని మొదటే నిరూపించాను, “తుప్పో స్నిగ్ధః” అని హేమచంద్రుడు దేశీనామమాలలో పఠించాడు. (5-22)

### 10. ఫలహీ :

ఫలహీ వాహణపుణ్ణా  
హ మంగలం లంగలే కుణంతీప,  
అసతీల మణోరహ గ  
బ్బిణీల హత్థా ధరధరంతి.

(కహిలస్స, 2-85)

(ఆ. పత్తిచేను డున్నవలసి మంచిదినాన  
మడక పూజ చేయదొడగినపుడు  
కోర్కు లాత్మ గుబులుకొన గడగడమని  
వడకదొడగె గాపు చెడిచె కేలు.)

ఫలహీశబ్దం మరి మూడు చోట్లకూడా ప్రయుక్తమైంది.

(1) ఫలహీ వేంచేసు ఉఅహ బహుఅప 4-59, (2) హసీలంత  
ఫలహీప—4-60, (3) ఫలిహం అ మోడిహం మహిసపణ—6-49.  
“ఫలహీ=కార్పాసఫలం” అని దేశీవ్యవహారమని కులజాలదేవుని  
వ్యాఖ్య. ఫలహీ అని హేమచంద్రుడు దేశీనామమాలలో పఠించి  
వలహీ, వవణీ అని పర్యాయపదాలు పేర్కొన్నాడు. తెనుగు ప్రత్యే  
ఫలహీగా మారింది. ప్రత్తికి ఆదిరూపమైన పలుత్తి పలుత్తి అయి,  
అంత్యద్విత్వాక్షరాన్ని ఊది పలుకడంవల్ల క్రమంగా పలుత్తి-ఫలహీ  
అయివుంటుంది. “పత్తి”కా శబ్దం నుంచి పత్తి అయివుంటుంది. ప్రప  
త్తి”కా శబ్దం నుంచి ప్రత్తి పుట్టివుంటుంది” అనే వాదం సహేతుకం  
కాదు. పత్తి”కా నుంచి పత్తియ-పత్తి కావడానికి వీలున్నా అర్థం  
కోసం లాక్షణికంగా నానాపాదలు పడవలసివుంటుంది. ప్రపత్తి”కా  
శబ్దం నుంచి ప్రత్తి అనే రూపం అసలే కాదు. తెనుగు సంప్రదాయా  
నికి ఉపసర్గవిధానమే విదుద్ధం. ‘పత్తి”కా నుంచి ‘పత్తిఅ’ కావచ్చును

కాని ‘ఫలహీ’ని ఏ విధంగానూ సాధించలేము. చిత్రవాచక చిల్ల,  
ఉచ్చిల్ల శబ్దాలు రెండూ వేర్వేరనీ, ఉచ్చిల్లశబ్దం ఉత్పూర్వక చిల్ల  
శబ్దం కాదనీ, దేశీశబ్దాలకు ఉపసర్గసంబంధం ఉండదనీ హేమచంద్రుడు  
దేశీనామమాల ప్రథమసర్గ 95వ ఆర్యవ్యాఖ్యలో వివరించాడు.  
“(నహి దేశీశబ్దానాం ఉపసర్గసంబంధో భవతి.)”

### 11. వేంట :

అజ్ఞం మోహణ సుహితం  
ముఅత్తు మోత్తూ పలాఇప హలీప,  
దరపుడిల వేంటభారో  
ణఆఇ హసీలంత ఫలహీ ప.

(జణ్ణందసారస్స, 4-60)

(ఆ. చొక్కి కనులుమూయు సుదతి జచ్చె నటంచు  
విడిచి పాటు కాపువెడగు చూచి  
పక్షికోమ్మ సగము పగిలిన కాయల  
మొగము వంచి చేల సగియబోలె.)

మరి రెండు చోట్లకూడా వేంట శబ్దం ప్రయుక్తం. (1) ఫలహీ  
వేంచేసు ఉఅహ బహుఅప—4-59, (2) తాలవేంటజలం—  
4-98.

“వేంటో కార్పాసఫలం” అని దేశీవ్యవహార మున్నట్లు కుల  
జాలదేవుని వ్యాఖ్య. ప్రత్తివిల్లు, ప్రత్తివెంటలు అన్నమాట. ఉరుక్  
ధాతువుమూలంగా గల ఉరుండై, ఉండ, ఉంట క్రమంగా వెంటు,  
వెంటి అయింది. గడ్డివెంటు=గడ్డిచుట్ట. ప్రత్తివెంటు=ప్రత్తిచుట్ట-  
ప్రత్తివుండ-ప్రత్తికాయ. “కచ్చడం బాడిగా గల చీరలెల్ల, చెచ్చెర  
వెంటుగా జేసి ముట్టించి” (బసవపురాణం, దీపకళియార్ కథ, పుట  
75), “కోకలు వెంటుగా బెనచి” (శేవధర్మాలు, ఆ. 1) ఉండ,

16

ఉంట, వెంటి అని క్రమపరిణామం స్పష్టంగా గోచరిస్తుండగా వర్తుల, వృత్త శబ్దాలనుంచి వ్యుత్పత్తి సాధించవలసిన అవసరం ఏమిటి? ప్రాకృతం ద్వారా వెళ్ళిన తెనుగు వెంటు శబ్దాన్ని వంతః=ఖండః, భాగః అని సంస్కృతీకరించి పండితులు గ్రహించారు.

ఉంట శబ్దం ఒంటుగా కూడా మారింది. ఒంటు=పోగులు. 'పచ్చరాయెంటువాని'-ప్రయోగం. తాలవేంట యుగం=తాళ పత్ర తాటంకం అని వ్యాఖ్య. చెవాకు అన్నమాట. చుట్ట అనే అర్థం కల ఒంటు శబ్దం వేంట రూపంతో తాలపత్రంతోపాటు చెవి ఎక్కి తాళాన్ని తోసేసి పోగు, కుండలం అయికూచుంది.

## 12. రుంప-రంప :

ఉక్తిష్పృశ మండలి మా  
రుంప గేహంగణాహి వాహీప,  
సోహగ్గధ అవడా అ  
వ్వ ఉఅహ ధణురుంపరింఛోలీ.

(హాలస్స. 2-20)

(ఆ. చెంచుమగువ ఇంటిచెంగటఁ తెక్కిన  
మగని పెద్దవింట దెగిన చిటుగు  
పొట్టు మింటి కెగిరిపోయెడు సుడిగాలి  
దాని భాగ్యగుణపతాక యనగ.)

మరొక ప్రయోగం :

సోహగ్గం ధణురుంప  
చ్చలేణ రచ్చాసు విక్కిరణ.

(హాలస్స. 2-19)

రుంప శబ్దానికి రంప అని పాఠాంతరం. రుంప, రంప=తప్తత్వక్ (చెక్కిన పొట్టు) అని వ్యాఖ్యాత వివరిస్తున్నాడు. అంపపు పొట్టు అని అర్థం. అంపం పాత తెనుగు ఆయుధాలలో ఒకటి.

రంపె=తోలు కోసెడి సాధనం (శబ్దర). రంపక-తణ్ణాతి (చెక్కు తున్నాడు) అని ధాత్యాదేశంగా విధించినట్లు హేమచంద్రుడు (శబ్దానుశాసనంలో) పేర్కొన్నాడు అంపు=తాయడిపెట్టు, అంపు లాడు=ఎప్పుడూ పీకులాడేవాడు. అంపుధాతువు మొదట చెక్కు దానికి కూడా ప్రయోగింపబడేదేమో! తర్వాత కోయడానికి వ్యవహరింపబడి వుంటుంది. ఆచార్య హేమచంద్రుని మాటలనుబట్టి ఇది దేశీ. మనకు తెనుగు.

## 13. సిప్పర :

ఖరసిప్పర ఉల్లిహిఆకఁ-

(పనణ్ణస్స, 4-81)

సిప్పరఉల్లిహిఆకఁ=పలాలోల్లిఖతాని (గడ్డితో తుడిచివేస్తున్న) అని వ్యాఖ్య. సిప్పర శబ్దం తృణవాచకంగా దేశీనామమాలలో పడితం. "పచ్చని కంబలి గవసికొన్న విధమున బొలుపుగ చిప్పరలు గవినె భూతలమెల్లన్," (నన్నె. కుమార. 8-757) చిప్పర - సన్నని గడ్డి. చిర్+పుల్ క్రమంగా చిర్పుల్-చిప్పర అయింది. ప్రాకృతంలో తృణసామాన్యవాచిగా గ్రహించబడింది. తెనుగులో క్రమంగా పెద్దదై ప్రస్తుతం చీపురై మూలబడింది.

## 14. తాలూర :

తాలూరభమాఉల ఖుడి  
అకేసరో గిరిణకప పూరేణ.

(అవటంకస్స 1-87)

(తే. కొండనెలపటి సుడికి జిక్కుకొని కలఁగి  
తిరుగుచును గేసరంబులు విటిగిపోవ  
కొంత మునుగుచు దేలుచు గొదమతేటి  
వెంటనంట కడిమిపూవు వెల్లబోయె.)

“తాలూరో=జలావర్త ఇతి దేశీ” అని వ్యాఖ్య. తలయతి తలం దర్శయతి తాలూరః-అని శబ్దకల్పద్రుమ వ్యుత్పత్తి. తాలూరశబ్దం దేశీ అని వ్యాఖ్యాత అంటున్నాడు. దేశీనామమాల ఫేనవరంగాను, అవర్తవరంగాను ఈ శబ్దాన్ని గ్రహించింది. ఇది తెనుగుశబ్ద మవడానికి చాల ఉపవృత్తి కలదు. తిర్, తిప్పు, తిరుగు, తలారు అనునవి తెనుగులో భ్రమివాచికాలు. తలారు శబ్దానికి మరలు, తిరుగు అని అర్థము. తలారుకూ, తాలూరకూ సంబంధం వున్నట్లు తోస్తున్నది. తాలు శబ్దానికి తిరుగు, తాలించు, తాలిబోయు అనే అర్థాలు కలవు. “క్రేపులందలచి తలారింపక” (భాగవతం, స్కం. 10) తలారే తాలూర శబ్దానికి మూలం అయివుంటుంది (దేశీ, 5-21.)

### 15. మడహసరిఱ :

ఓ హిలల మడహసరిఱ  
జలరలహీరంత దీహదారువ్వ,  
తాణేతాణే వ్విల ల  
గ్గమాణ కేణాపి ఇట్టిహసి.

(మహాభవస్స, 2-5)

(ఆ. చిన్నవాగువడికి జిక్కి కొట్టుకపోవు  
పొడుగుకట్టెవోలె నడుమనడుమ  
దగులుకొనెడు మనస, తప్పక యెవ్వరో  
కడకు నిన్ను బట్టి కాల్చివైచు.)

“మడహశబ్ద స్వల్పవాచకః” అని వ్యాఖ్య. దేశీనామమాల లోను, సంస్కృత నిఘంటువులలోను ఇది లభించడంలేదు. అడఁగు, మడఁగు, అణఁగు, మణఁగు శబ్దాలకు “తగ్గియుండు” అని అర్థం. మడుము=నిలిచిపోవుట, మదకు=నక్కుట అని బ్రౌణ్య నిఘంటువు. “అప్పుడు తొలగి యొయ్యన నడుగిడుచు మదకుచు దీపముల్ మరుగు వెట్టుచును”—బ్రౌన్ ఉదాహరణ. “మదకుచు అనగా మెల్లిగా

వెళ్ళుచు అని అర్థం. మడహసరిఱ=మెల్లిగా ప్రవహించే నది. మడవ అన్నమాట. నీళ్ళు తగ్గివున్నప్పుడే నదీప్రవాహ వేగం మందగించి వుంటుంది. మడ=ప్రవాహ మార్గము (కాలువ) (శబ్దరత్నా.) “మడలు దరులు వాఁకలును గ్రమంబుగ నొకడున్” (హరివంశం, పూ. ఆ. 8.) “మడల తీరంబుల మడుగుల మేటి, వడియల” (నవ నాథ చరిత్ర, భా. 3.) మదకు, లేక మడుగువల్ల పుట్టిన మడవ శబ్దమే మడహ అయింది.

### 16. ఓ :

ఓ హిలల ఓహదిలహం (5-37)

ఓ హిలల మడహసరిఱ (2-5)

ఓ హిలల అన్నప్పుడు హే అనే సంబోధన ప్రథమావిభక్తికి మారుగా ఓ అనే తెనుగువిభక్తి ప్రత్యయం ప్రయుక్తమైంది. ఓ, ఓయి అనేవి ప్రాచీన తెనుగు సంబోధన ప్రథమావిభక్తి ప్రత్యయాలు. నన్నయ భట్టారకుడు సంస్కృతాభిమానంకొద్దీ తెనుగు సంబోధన ప్రత్యయాలను వాడక సంస్కృత సంబోధన ప్రత్యయాలనే వాడినాడు. నన్నయ ఆంధ్రశబ్దచింతామణిని మొదట సూత్రించి దానికి లక్ష్యంగా భారతాన్ని రచించాడని వాదిస్తున్న పెద్దలు “ఓ ఇ త్యామంత్రణే తు వికృతౌ స్మృత్” అనే సూత్రానికి నన్నయ భారతంలో లక్ష్యం లేనందుకు కారణం చెప్పవలసి వుంది.

### 17. వోడ సుణఱ :

వోడసుణఱ విలణ్ణో  
అత్తా మత్తా వళవి అణ్ణణ్ణో,  
ఫలిహం వ మోడిలం మహి  
సపణ కో తస్స సాహేఉ.

(6-49)

(అ. అత్త పడిన దింట మత్తెక్కి, పతి పొరుగురి కేగె, కుక్క దోరిపోయె,  
ప్రత్తిచేను విటుగబడ మేనె నెనుబోతు  
దీని నతని కెవరు దెలుపువారు?)

"వోడో దుష్టః, చిన్నకర్ణోవా" అని వ్యాఖ్య. చిన్నకర్ణ మనగా అవిటు అని మనం గ్రహిస్తే గాథలోని అర్థం మరింత రసవంతంగా వుండగలదు. "మొదలే అవిటు కుక్క, అదికూడా ఇప్పుడు జబ్బు పడ్డది" అని సంగతంగా వుంటుంది. ఓడు, ఓట=బీటలువారి నది. "ఉద్ధవిడిని నేల నోడుగా వైచి"—(ప్రభులింగలిలి, 2-45) ఓటికుండ, ఓటినోరు అని వ్యవహారం. ఏవిధంగా చూచినా ఇది అవిటో, ఓడో—తెనుగుపదమే.

### 18. సాఉలీ:

సుఅణు వలణం చిఅంతం  
సూరం మా సాఉలీత వారేఇ.

(జీలస్స, 3-89)

(అ. తరుణి, నీమొగంబు దాకెడు సూర్యుని  
జెటగువెట్టి యడ్డునేయవట్టు.)

వాఉ వ్యేలిల సాఉలీ—(7-5)

సాకులీ అని దీనికి పాఠాంతరంకూడా. "సాకులీ=వస్త్రాచల వాచకో దేశీ" అని వ్యాఖ్యానం. "సాఉలీ=పల్లవికా" అని కులీ కాలదేవుని టీక. సాహులీ శబ్దాన్ని వస్త్రపర్యాయంగా దేశీనామా వళి గ్రహించింది. చెటగు=కప్పకొనే వస్త్రం అని అర్థం. తెనుగు సాలువే వర్ణవ్యత్యయంతో సాఉలీ అయింది. "పొసగ గటివన్నె సాలువ ముసుగువెట్టి" అని సాలువకు ఉదాహరణం. శశాంక.అ. 4.) (దేశీనామ. 8-52)

### 19. ముఇల:

- (1) గిమ్మే దవగ్గి మసిమిఇలాఇఁ (1-70)
- (2) మదమిఇలీకల కరంజ సాహాహిం (2-21)
- (3) దీఱఁవ్వ అఇరేణ మిఇలేఇ (2-85)
- (4) పఇవ్వప య తుహ మిఇలిఅం గోత్రం (5-17)
- (5) ధూమ మిఇలో వి పంకంకితోవి (6-26)
- (6) పంక మిఇలేణ చీరేక్కపాఇణా (6-87)
- (7) ణివడంత జాహ మిఇలేణ (1-34)

ముఇల=మలిన అని వ్యాఖ్య. ఇది సంస్కృత మలిన శబ్దంతో అన్నిటా సదృశంగా కనిపిస్తున్నా స్వతంత్రశబ్దం. మకిల, మంకు, మంగు, మణుకు మున్నగునవి ముఇలకు సమానార్థకమైన తెలుగు పదాలు. "మకిలన్ భాషకుఁబావ"—వడ్డాదివారి ప్రయోగం. ముఇల జుత్తి=రజస్వలా, ముఇలో=గతతేజాః అని హేమచంద్రుడు దేశీనామ మాలలో గ్రహించడంవల్ల దీనిని మనం తెనుగుగానే గ్రహిద్దాము.

### 20. పాణఉడి:

పాణఉడి అవి జలిడిఁ.

(హాలస్స, 3-27)

"పాణఉడి=చండాలకుటి" అని వ్యాఖ్య. "పాణో శ్వపచః" అని దేశీనామమాల. పాణశబ్దం పొలను (హాలస్స!) నుంచి జనించి నది. మధ్యలకారం సకారంగా మారి పొనను, పొణను, పాణసి అయింది. "పాణసి పువ్వుబోడులము" (హరిశ్చంద్ర. అ. 2.) "పాణసివారము" (శివరాత్రి. 3-58) అని ప్రాచీన ప్రయోగాలు. అంత్య సకారం క్రమంగా భ్రష్టమై పాణమాత్రం మిగిలింది. (దేశీనామ. 6-38)



## 21. తీరప :

కేలీల వి రూసేఉం  
 య తీరప తమ్మి చుక్కవిణలమ్మి.  
 జా ఇలపహి న మాప  
 ఇమేహిఁ అవసేహిఁ అంగేహిం.

(ప్రావచీఖలస్స, 2-75)

(అ. ఎరవుతెచ్చుకొన్న తెలుగున వసము గా  
 కుండ జెడిన యిట్టి యెడలు గలిగి  
 అమ్మ! తప్పు లెస్సె యతడు చేసిన నెట్టు  
 లలుగనేర్తు నవ్వులాటకైన ?)

ఉన్నసిఉంపి య తీరతి  
 కింఉణ గంతుం హలథదేహిం.

(కళిరాలస్స, 3-58)

ఈ పాడు స్తనాలతో ఊరి విడువడానికే తీరదు. ఇక వెళ్ళడం కూడానా?

అణ్ణహ య తీరతి (4-49)

“య తీరప-నశక్యతే” అని వ్యాఖ్య. తీరదు అని అర్థం. రూపాన్నిబట్టి, అర్థాన్నిబట్టి ఇది తెనుగుపదమే. “ఇయ్యెడ దడవుగా నిలువదీయదు” (భారతం. ఉద్యోగ. 1-42)

## 22. కుసుంభ :

కుసుంభ శబ్దాన్ని పుష్పవాచకంగానూ, వర్ణవాచకంగానూ, వృక్షవాచకంగానూ పలుగాథలలో ప్రయోగించారు. కోసంభ కిసలల వణ్ణల (1-19), లగ్గం కుసుంభపుష్పంతి (2-45), కుసుంభ తుమ్మ పృసాపణ (4-12), కుసుమవెట్టిన వస్త్రం అనే అర్థంలో ములదే కుసుంభరంజిల కంచులహరణ (8-45) అని ప్రయోగం.

కు: సృథివీ కోభత ఇతి కుసుంభ: అని సంస్కృత పండితులు చెప్పే వ్యుత్పత్తి. (భూమికి అందమైన పూలు గల ఏ చెట్టయినా అలంకారంగానే వుంటుందిగనుక) సమంజసంగా కనిపించదు. “కటు ర్విపాకే కటుక: కఫహ్నో, విదాహి భావా దహిత: కుసుంభ:” అని సుశ్రుతుడు తన గ్రంథరాజంలో పేర్కొన్నాడు. కుసుము అని కూడా రాయలసీమ వ్యవహారం. ఇవి తెలంగాణా, రాయలసీమ, కర్ణాటక ప్రాంతాలలో ఎక్కువగా పండే నూనెగింజలు. తక్కిన ప్రాంతాలలో లేని పంట. కుసుబి, కుసు అనగా సన్నని ముళ్ళులాగా కోసగా వున్న అని అర్థం. కుసుమలు మొనతేలి వున్నందున దీనికి కుసురు, కుసుము అని వ్యవహారం కలిగివుంటుంది. కుసుంబుశబ్దాన్ని సంస్కృతీకరించి పండితులు కుసుంభ అన్నారు. “పసిడి కమ్ముల తోడి కుసుమపూవన్నియ నిర్దంపు బుట్టంబు నెలయగట్టి” (కాశీ. 7-2) అని ప్రయోగం. దేశీనామమాలలో కుసుమణ్ణం = కుంకుమంపదం ఉంది. (2-41)

## 23. యడిజ్జి:

యలరవసిఁ యడిజ్జి (1-73)

“భేద్యతే ఇత్యర్థే యడిజ్జి ఇతి దేశీ” అని వ్యాఖ్య. కష్టపడు తాడు అని అర్థం. నడిజ్జి అని పాఠాంతరం. “యడియో వంచితా, భేదిత ఇ త్యన్యే” అని దేశీనామమాల. ఇది నలియు, నలచు కర్మణి రూపమే, చెవణి (చెప్పుతున్నాడు), చజ్జి (చూస్తున్నాడు) మున్నగు ధాతువులు ప్రాకృతంలో చేరాయిగనుక నలి ధాతువు చేరడంలో ఆశ్చర్యం లేదు.

## 24. పక్కల :

పక్కలోత్తి చోరజాల (2-78)

“పక్కలో ప్రవీరో యువా. పక్కలశబ్దో దర్శనతి యూని వర్తతే” అని కులజాలదేవుడు అంటున్నాడు. “పక్కో దృష్ట, వర్తతే” అని కులజాలదేవుడు అంటున్నాడు. “పక్కో దృష్ట, వర్తతే” అని కులజాలదేవుడు అంటున్నాడు. “పక్కో దృష్ట, వర్తతే” అని కులజాలదేవుడు అంటున్నాడు.

24

సమర్థశ్చ” అని దేశీనామమాల. తెనుగులో మొక్కలుడు, మొక్కలి, మొక్కలీడు అనే పదాలు ముష్కరుడు, వీరుడు అనే అర్థంలో వున్నవి. పక్కలకు, మొక్కలకు మూలరూపం మరొకటి వుంటుంది. లేదా మొదట మక్కల శబ్దమే మకారం ‘మొ’ కాగా మొక్కల అయివుంటుంది.

25. చటులం :

తం చటులంల కరంకం (2-62)

“చటులం భిక్షాదానపాత్రం- దర్శితి యావత్” అని వ్యాఖ్య. “చట్టూ దారుహస్తః” అని దేశీనామమాల. చట్టువ శబ్దం గరిటె, తెడ్డు అనే అర్థంలో తెనుగు తమిళాలలో వున్నది. “ప్రజాశితంబైన పసిడి చట్టువమున నన్నంబు నునిచి నె య్యభిఘరించి” (కాశీ. 7-147), “చట్టువం బొక చేత బట్టి బద్గము సంక దగిలించి” (భార. విరాట. 1-211) హేమచంద్రుడు చట్టూ పదం దేశీనామమాలలో దారు హస్తంగా గ్రహించాడు. (3-1) ఇదీ, చటులం ఒక్కటే. ఇది తెడ్డు అయినప్పుడు చెట్టునుంచి పుట్టినదనడం స్పష్టం.

26. డోరో :

అణుహవతి కణకడోరో (3-11)

కణకడోరో=కనకసూత్రం. డోరో, దారో కటిసూత్రమని దేశీనామమాలలో గ్రహించడం గమనించవలసిన సంగతి. డోరో, డోరా, ధారా అని ఉత్తర భారత భాషలలో వ్యవహారం కలదు. దారం, తోరము తెనుగు పదాలు. డోరో తెనుగు శబ్దంలాగానే కనిపిస్తున్నది.

27. లావణ్య ఉలే :

లావణ్యఉలే అణంగ గల కుంభే (8-80)

లావణ్యఉలే అని పాఠాంతరం. లావణ్యకులే అని వ్యాఖ్య. పయోధరాలు లావణ్యకుంభాలు అని ప్రస్తుతవిషయం. ఉలే శబ్దానికి ఉలే అని ఉన్న పాఠాంతరం ఉల్, లోపల అనే శబ్దానికి ప్రతి రూపమా అని సందేహం కలిగిస్తున్నది. లావణ్యానికి ఉల్, వీడు, ఆశ్రయం అని పర్యవసితార్థం. లావణ్యకులే అనే వ్యాఖ్యానంకంటే ఇది సమంజసంగా వుంటుంది. వత్తఉడో అనే శబ్దాన్ని “వస్త్రాశ్రయః, వస్త్రనిర్మిత ఆశ్రయ ఇత్యర్థః” అని దేశీనామమాలలో హేమచంద్రుడు వివరించాడు. వత్తఉడో=వస్త్రకుటః అనడం పొసగదు. ఉల్ శబ్దమే ఉడో, ఉలోగా మారినదనే ఊహకు వై వాదం సాధకం. ‘వీడు’ పర్యాయమైన ‘ఉల్లు’ శబ్దం ప్రస్తుతం వ్యావహారిక తమిళంలో వున్నది. తెనుగులో ఉల్ ‘లో’ కాగా ఇల్లు, వీడు మున్నగునవి మాత్రమే మిగిలిపోయి వుంటాయి.

28. అవ్వో :

‘అవ్వో!’ పదం దుఃఖాశ్చర్య సంభ్రమాలలో పలుచోట్ల ప్రయుక్తమైంది. అవ్వో దుక్కర ఆరల—(3-73) ఇక్కడ సంభ్రమాశ్చర్యాలు. అవ్వో అణుణల సుహసంఖరీల—(4-8) ఇక్కడ కష్టం. ఉమ్ములుఅణ అవ్వో—(5-75) ఇక్కడ దుఃఖం. అవ్వో సోచ్చేల ఛణో—(6-35) ఇక్కడ దుఃఖాశ్చర్యాలు. అవ్వో కింపి రహస్సం—(6-80) ఇక్కడ ఆశ్చర్యం దుఃఖాశ్చర్య సంభ్రమాలను తెనుగువారు అమ్మో, అవ్వో, అమ్మయ్యో అనే శబ్దాలతో ప్రకటిస్తారు. అవ్వ అమ్మకు ప్రాచీనరూపం; భారతాదులలో ప్రయుక్తం. ప్రస్తుతం కన్నడంలోను, తెలంగాణాలోను వ్యవహారం. (దేశీనామ. అవ్వో=అంబా 1-5)

29. భిసదేమి :

భిసదేమిత్తి పిలలమం (5-12)



భసిణేమి, భసలేమి అని పాఠాంతరాలు. విచ్ఛరామి అని వ్యాఖ్య. వినరివేస్తాను. “భసిణేమి ఇతి విచ్ఛరణే దేశీ” అని వ్యాఖ్యాత వివరణ. వినరు అనే ధాతువు ప్రాకృతవేష మిది. వినరు-వినరు-వినల-భిషణ అయివుంటుంది. వీస్, బీస్ అని తమిళ కన్నడ రూపాలు. వినరుగా పలకడంలో బి మహాప్రాణమయింది.

### 30. పుప్పుత :

పుప్పుత సుఱంధేణ (4-39)

“పుప్పుత=కరిషాగ్నో దేశీ” అని వ్యాఖ్య. పిడకల నిప్పు. “పప్పాడో అగ్నిభేదః” అని దేశీనామమాల. పిడక+నిప్పుక శబ్దాలు రెంటినీ కలిపి ఉచ్చరించేటప్పుడు కలిగిన వేగంవలన పిప్పుక అయి, మధ్యనవున్న పువర్ణసామ్యంవల్ల ప్రథమ పి వర్ణం పు వర్ణంగా మారి పుప్పుత అయివుంటుందని ఊహిస్తున్నాను. ఈ గాథ వ్రాసినవాడు అణ్ణల. ఇతడు తెలుగువాడుగా కనిపిస్తున్నాడు; పిడకల నిప్పు అనే తెలుగుశబ్దాలనే గ్రహించి వుండవచ్చును. పిడక శబ్దానికి పిడుచు మూలం. పుప్పుత శబ్దానికి ఇంతకన్న మంచి వ్యుత్పత్తి చూపితే ఆమోదించడం నిస్సంశయం. పూపూ అని ఊదడంవల్ల కలిగిన అనుకరణ శబ్దంవల్ల కూడా యిది పుట్టిన దనవచ్చు.

### 31. దే :

హిలల దే విరమ ఎత్తాపే (4-45)

దే పహరసు వరాళం (5-58)

దే సులలు పసిల ఏట్టిం (5-88)

“దే శబ్ద సంబోధనే” అని వ్యాఖ్య. దే హిలల=ఓ హృదయమా! ఎదుటివారి దృష్టి మరల్చడంకోసం “ఇదిగో చూడండి! ఇదో చూడండి!” అని మనం సంబోధిస్తుంటాము. వచ్చుధాతువు లోడ్బాధ్య మైకవచనరూపం ‘రా’కు మారుగా ‘ధా’ అని మనం

వ్యవహరిస్తున్నాము. (దామ్మా దా...) సంబోధనార్థకంలో ‘ఇవ దో!’ ఇవలిలావిలాసంలో వున్నది దా! దే! దో! అనే సంబోధన రూపాలు ప్రాచీనకాలంలో వుండివుంటాయి. దామాత్రం మిగిలి, దే దోలు జారిపోయాయి. దో అనే సంబోధనవాచకం ప్రస్తుతం మహారాష్ట్రలోకూడా వున్నదని విన్నాను. ఇది తెలుగునుంచే పోయివుంటుంది.

### 32. పేచిరీ :

పుణరుత్తపేచిరీప (హాలస్స. 4-71)

పునరుక్తమేచ్ఛితకయా అని ఛాయ. “మేచ్ఛితం గుప్త భాషితం” అని కులశాలదేవుని టీక. మేచ్ఛిత శబ్దంనుంచి పేచిరీ పుట్టివుంటుందనే భ్రాంతితో మేచ్ఛితకయా అని ఛాయ వ్రాసి వుంటారు. పెచ్చారితనము=వాగుడు అనే అర్థంలో నాచనసోముడు ప్రయోగించాడు. “మచ్చరపు వాసుదేవుడు పెచ్చారితనంబు మ్రాను పిల నిట్లనియెన్” (ఉత్తరహరి. ఆ. 3). ఈ గాథలోని ఆర్థాన్నిబట్టి కూడా పెచ్చారితన మంటేనే సమంజసం. పేక్—పేచ్ ధాతువు నుంచి పెచ్చారి పుట్టివుంటుంది ఈ ధాతువు తమిళంలో ఇంకా వున్నది; తెనుగున మరుగై పోయింది.

### 33. చోజ్జం :

బలిణో వాఱబంధే చోజ్జం (భోజఅస్స. 5-6)

చోజ్జం ఆశ్చర్యం. ఇది చుజ్జం అని చుకారాదిగా దేశీనామ మాలలో పఠితం. “చోద్యం స్యా దద్భుతే ప్రశ్నే చోదనార్థేతు వాచ్యవత్” అని మేదినీకారుడు అన్నాడు. కాని చుదధాతువునుబట్టి ప్రశ్నార్థకానికి, చోదనార్థకానికి వ్యుత్పత్తి చెప్పవచ్చును గాని ఆశ్చర్యాధ్యానికి వ్యుత్పత్తి కుదరదు. ఇది పూర్తిగా తెనుగు పదం. సోజిగ, సొజ్జిగ అని కన్నడంలో ప్రాచీనరూపాలు. మేదినీకారుడు చెప్పినట్లు ఇది సంస్కృతమైవుంటే హేమచంద్రుడు దేశీనామ

మూలలో గ్రహించవలసిన అవసరం వుండదు. చోజ్జశబ్దానికి చోద్యం మూలరూపంగా వుండవచ్చుననే భ్రాంతితో సంస్కృత కవులు ప్రయోగించగా మేదినికారుడు తన నిఘంటువులో గ్రహించాడు. దేశీనామమాల చుజ్జం అనే రూపంకూడా గ్రహించింది. (3-14)

### 34. ఉప్పంగో :

కామస్య లోహి ఉప్పంగరాశిం (6-85)

“ఉప్పంగశబ్దో దేశ్యాం సమూహవచనః” అని వ్యాఖ్య. ఇది ఉప్పెన, ఉప్పెనగా అనే శబ్దాలనుంచి వచ్చిందేమో! దేశీనామ మూలలో ఉంబర, ఉబ్బూర శబ్దాలు అధికపర్యాయంగా గ్రహించబడినవి. ఇవి ముమ్మరం, ఉబ్బరం, ఉమ్మరం అనే తెలుగుశబ్దాలే ననడంలో సందేహం లేదు. ఈ శబ్దాలను అన్నిటా పోలిన ఉప్పంగ కూడా తెనుగుపదం కాకతప్పదు.

### 35. అత్తక్క :

అత్తక్క గజ్జఉబ్బంత (4-86)

అత్తక్కరూసణం (7-75)

“అత్తక్కేతి ఆకస్మికే, అద్భుతేవా దేశీ” అని వ్యాఖ్య. ఆశ్చర్యం తెలుపడానికి తెనుగువారు అమ్మక్క, అమ్మకచెల్ల, అమ్మయ్య మున్నగు పదాలు ప్రయోగిస్తారు. వీని పోలిక గల అత్తక్క శబ్దంకూడా తెనుగే; ప్రాకృతమో, సంస్కృతమో కాదు.

### 36. పలాల :

ఫాలేషి అచ్చభల్లం

వ ఉఅహ కుగ్గామ దేఉలద్దారే,

హేమంత ఆల పహిట

విజ్ఞాంతం పలాలగ్గిం.

(కాలినహస్య. 2-9)

ఈ గాథలోని వర్ణన అతి హృదయంగమంగా వున్నందున వివరిస్తున్నాను : చలికాలం, పల్లెటూరి దేవాలయం ముంగిట ఒక బాటసారి గడ్డినెగడు వేశాడు. ఆరిపోతున్న గడ్డినిప్పును కలియబెడుతుండగా ఎలుగుబంటిని చీల్చుతున్నట్టు వున్నది.

కాలిన గడ్డినిప్పు ఆరిపోగానే నల్లగా, పెద్ద రాశిగా కనిపిస్తుంది. ఇది పొట్టచీల్చిన ఎలుగుబంటిలాగా వుందన్నమాట. దీనిని కవి ఎంత మనోహరంగా వర్ణించాడో !

ఇక్కడ గడ్డికి పలాల అని గాఢాకారుడు ప్రయోగించాడు. “పలి సస్యశూన్యత్వం ప్రాప్నోతి=పలాలః” అని శబ్దకల్పద్రుమ వ్యుత్పత్తి. “ప్రోక్షణా తృణధాన్యంచ పలాలంచైవ శుద్ధ్యతి” అని మనువు. శబ్దకల్పద్రుమ వ్యుత్పత్తి అసంమంజస మనడానికి వీలులేదు. కాని పుల్లి, పిల్లిరీ శబ్దాలను తృణపరంగా దేశీనామమాల ఉదాహరించినప్పుడు పలాల శబ్దాన్నికూడా గ్రహించాలి. తెనుగు కన్నడ తమిళ భాషలలో పుల్ తృణసామాన్యవాచి. చిప్పర-చిర్ పుల్-వచ్చిక. పుల్లి, పిల్లిరీ. పలాల శబ్దాలు పుల్ తద్భవరూపాలే. (దేశీనామ. 6-79)

### 37. అలాహి :

అలాహి కిం పాలరాపణ ? (2-27)

అలాహి=నివారణే. అక్కరలేదు అని అర్థం. అలాఖి అని పాఠాంతరం. అలాహి శబ్దాన్ని నివారణపరంగా శబ్దానుశాసనంలో నిపాతం చేసినట్టు హేమచంద్రుడు దేశీనామమూలలో సూచించాడు. వ్యుత్పత్తి కుదరక నేకదా-పీడ విరుగడై పోతుందని-నిపాతంచేయడం! గాథలోని సందర్భాన్నిబట్టి అలాహి శబ్దానికి “అక్కరలేదులే, ఒల్లను పో!” అని అర్థం. ఒల్ల శబ్దంనుంచికాని, నిషేధార్థకమైన అల్ల శబ్దంనుంచికాని అలాహి పుట్టివుంటుంది. అల్ల, ఇల్ల, ఉల్ల శబ్దాలలో

ఇల్లశబ్దం తెనుగులో లే అయి, ఉల్ల ఒల్లగా మారి, అల్ల వ్యవహార భ్రష్టమైంది.

38. ఉల ;

ఉల ఓల్లిజ్జ (7-40)

ఉల ఉచ్చలనిప్పందా (1-4)

ఉల పోమ్మరాల (1-75)

ఉల సంధమ విక్లితం (5-61)

ఉల సింధవ పవ్వల (7-89)

ఉలహ తరుకోడరాఓ (6-62)

ఉలహ పడలంతరో (1-63)

“ఉల, ఉలహ=పశ్య” అని వ్యాఖ్య. ఈ రెండు శబ్దాలూ పలు మారు ప్రయోగింపబడినవి. కొన్ని మాత్రమే పైన ఉదాహరించాను. ఈ రెండు శబ్దాలూ పశ్య అనే లోడ్మధ్యమపురుషరూపానికి నిపాతాలు. యథావత్తుగా అర్థం గ్రహించి నిపాతం చేయడంవల్లనే ఇవి దేశీ శబ్దాలని విష్ణుప్రమాతున్నదికదా ! తెనుగు ప్రాచీన సంబోధనరూపమైన ఓయి ఉల అయి, ఉలహ అనే ప్రాకృతవేషంలో దర్శనం ఇస్తున్నదని నా ఊహ.

39. కప ;

(1) తుజ్జికప తహవి తహవి తనుఆఇ (హరిఆలస్స, 1-30)

(2) భణ కస్సకప కఓ మానో (5-82)

(3) జస్సకప ణం పిలసహి (6-24)

(4) దవలస్సకప జిలంతి గిట్టిఓ (7-88)

ఇంకా కొన్ని గాథలలోకూడా కప ప్రయుక్తమైంది. ఇది

తెనుగు చతుర్థివిభక్తి కయి-కై మారువేషం. ప్రాకృతంలో చతుర్థివిభక్తి లేదు. నాళికలోని అశోకుని పాలీశాసనంలో చతుర్థివిభక్తి కనిపించదు శారసేనీ ప్రాకృతంలో చతుర్థివిభక్తి లేదనీ, మహారాష్ట్ర ప్రాకృతంలో అకారాంత శబ్దాలకు ఏకవచనంలో మాత్రం క్యాచిత్కంగా వుందనీ వుల్నర్ పండితుడు ప్రాకృత వ్యాకరణ ప్రవేశికలో తెలిపాడు (పుట 32, 33). తమిళభాషలో కు, అక్కు, కన్నడంలో గె, ఇగె, ఇంగే, ఇకే, కం, గం అనే చతుర్థివిభక్తి ప్రత్యయాలు తెనుగు కై, కయిలను పోలివున్నవి. తెనుగు కై, కయి ప్రాకృతంలో కపగా మారివుంటుంది. ఈ కపను సాధించడంకోసం సంస్కృత పండితులు కృతే అనే అవ్యయాన్ని కల్పించుకొని సంతృప్తిపడ్డారు.

40. అనుకరణ శబ్దాలు ;

(1) మాణో సురసురంతో (1-74)

సురసురంతో=సురసురలాడుతూ.

(2) హిలలం ధరధరేఇ (2-87).

ధరధరేఇ=తరతరలాడుతున్నది. “ధరహరిలం కంపితం” అని దేశీనామమాల.

(3) హత్థా ధరహరంతి (2-65)

(4) ధుక్కాధుక్క ఇ జీవం (6-88)

“ధుక్కాధుక్క ఇ=హృదయే కంపో భవతి” అని వ్యాఖ్య. కుతకుతలాడుతున్నది జీవం.

(5) సణిలం సణిలం (5-58)

“సణిలం సణిలం=శనకై : శనకై :” అని వ్యాఖ్య. మెల్లిగా, సన్నగా. సన్నగా సన్నగా అనే తెనుగు శబ్దం సణిలం సణిలం పదానికి అన్నిటా పోలివుంది. సన్న, చిర్, చిన్న మున్నగు రూపాలు

అన్ని దాక్షిణాత్య భాషలలోను కలవు. కనుక ఇది తెనుగే ననడం అన్యాయం కాదు. ఇంకా మాట్లాడితే శనైః అనే అవ్యయానికి కూడా చిన్న, సన్న శబ్దాలే మూలమని ఘంటాఘోషంగా చెప్పవలసి వుంటుంది.

హలహలం=కామౌత్సుక్యం, ఓడహఓ=తరుణ్యః, వాఉల్ల అం=చిత్రం, యవరం=కేవలం, తిత్తిల్లఓ=దౌవారికః, వేల్లహలం=సుందరం, రింఛోళి=సమూహం, హల్లఫలం=కోష్ఠసుగంధిజలం—మున్నగు ఉక్కుసెనగల వంటి శబ్దాలను మెదిపి గంధం తీయవలసి వుంది.

ఇంతకూ, దాదాపు రెండువేల ఏండ్లక్రిందటి తెనుగుపదాలు ప్రాకృత సాహిత్యంలో ఎలా చేరిపోయాయో తెలుపడమే ఈ వ్యాసంయొక్క ఆశయం. సోపపత్తికంగా వున్న వాదాన్ని గ్రహించడానికి అభ్యుదయకాము లెవరూ వెనుకాడ రనుకుంటాను.

## గాథా సప్తశతిలోని నగ నట్ర

“నాన్నా నాకొక కంటె కొనివ్వనూ? మెడలో వేసుకొంటె చక్కగా ఉంటుంది!” అని అడిగింది నాలుగేళ్ల మా పాప నీరజ. “కంటె యేమిటమ్మా చాల పాతకాలం! నీకు కొత్త నెక్ లెస్ చేయిస్తారే” అని అన్నాను. “ఊహూ! నాకు కంటె కావాలి. అదే ఇప్పుడు ఫాషన్ అని పక్కంటి జయ చెప్పింది. దాని కంటె నీ కేమి తెలుసు ఫాషన్ సంగతి?” అని మందలించింది పాప నన్ను. “ఔనండీ! పాతవన్నీ మరీ ఇప్పుడు కొత్త ఫాషన్లు అవుతున్నాయి” అని సమర్థించింది మా ఆవిడ అనంతలక్ష్మి. చక్ర నేమి క్రమమంటే ఇదే కాబోలు అనుకున్నాను. అయినా మన సంస్కృతి చక్ర నేమి క్రమంకాదే, శంఖావర్తక్రమమే. శంఖంమీది వర్తులంలాగ చుడుతూ పైకి పోతుంది. ఒక్కొక్క వంపు తిరుగుతున్నప్పుడల్లా వచ్చిన స్థానానికే వస్తున్నట్టు అనిపిస్తుంది. కాని, తీరా దగ్గరికి వచ్చేసరికి ఆ వంపు దాటి మరికొంత పైకే గమనం కనిపిస్తుంది. మరి పాత ఫాషన్లు రావడమేమిటి?—అని అనుకుంటున్నాను. ఇంతలోకే అడిగింది మా ఆవిడ. “కంటె పాతది పాతది అంటున్నారే; ఎంత పాతదండీ?” అని కోర్టులో క్రాసుపరీక్ష చేసినట్టు; అసెంబ్లీలో పాయింట్ ఆఫ్ ఆర్డరు అడిగినట్టును. “రెండువేలఏండ్ల పాతది” అన్నాను. “చిత్రంగా ఉండే. అదేనా, ఇంకేమన్నా ఉన్నాయా?” అని మరొక అనుబంధ ప్రశ్న వేసింది. “ఇంకా ఎన్నో ఉన్నాయి” అన్నాను భట్టియం పెట్టిన సాక్షిలాగ. “సరిగా ఇలాటి నగలేనా?” అని మరొక ప్రశ్న విసిరింది న్యాయవాది ముద్దాయిని కార్నర్ చేస్తున్నట్టు. “దాదాపు ఇలాటివే” అని సమాధాన మిచ్చాను పోలీసు సాక్షిలాగ. “మరి చెప్పరేమండీ వాటిని? కొత్త ఫాషను సృష్టించి కిర్తి కొట్టేద్దను

కదా!" అని చెప్పింది, ఇంతవరకు చెప్పకపోవడం నా తప్పే అయినట్టు. "ఇప్పుడైనా చెప్పండి వాటిని. 'ఫాషన్ పితామహి' అయిపోతాను" అన్నది.

సంస్కృత నాటకాలలోని అంకావతరణంలాగ సాతవాహనుల నాటి తెలుగుసీమ నా ఎదుట అవతరించి పాద్రిపూల పరిమళం గుప్పున కొట్టి తల దిమ్మెక్కిపోయింది. ఉద్యానవనంలో విహరిస్తున్న ఇద్దరు ప్రేమికులు కనిపించారు. నిర్మల నీలాకాశం, మునిమాపువేళ. చిలుకలు బారులుకట్టి గూళ్ళకు చేరుకుంటున్నాయి. ప్రియుడన్నాడు: "ప్రియతమా, చూచావా ఆ చిలుకల బారును? ఆకాశంనుండి కిందికి వంపుగా ఎలా దిగుతున్నదో! గగనలక్ష్మి మెడ నుంచి జారి కిందికి పడుతున్న పచ్చలు, పద్మరాగాలు చెక్కిన కంఠంలాగా లేదా?" ప్రియురాలు విస్తుపోయి అలా చూస్తూనే ఉంది.

(ఉల పొమ్మరాల మరగల

సంవలిత ఇహాలలాట ఓలరఇ,

ఇహాసిరి కంఠభట్ట

వ్య కంఠిత కీరరించోలి. 1-75)

ఇంతలోకే గలగలలు - గాజుల గలగలలు వినిపించాయి. ఆ గలగలలోనూ ఏదో గాబరా ధ్వనించింది. ఒక వియోగిని! పతి దూరదేశం వెళ్లాడు. ఇదిగో వస్తాడు, అదిగో వస్తాడు అనుకుని చింతిస్తూ కాలం గడుపుతున్నదేమో, కళ్లుమూసుకొని పక్కపై పడుకుని పతి ధ్యానంతో! పతి సమీపించాడనే భ్రాంతి చెందింది కాబోలు! తన్నుతానే కౌగిలించుకుంది. చేతిలోని గాజులు గలగల మంటూ జారిపోయాయి. పాపం! ఆమెను భ్రాంతిలోనే ఉండనిండ్డి. భ్రాంతి కూడా ఒకప్పుడు సుఖదాయకమే. రజ్జు సర్ప భ్రాంతి మాత్రం భయానకం సుమండ్రి!

(సతదే చింతామణి

కాడిగ పితం డిమీలిచ్చిప,

అప్పాణో ఉవశిథో

పసితిల వలహిః (బాహాహిం. 3-83)

ఎంత అమాయకురాలిమే! భర్త పరదేశం వెళ్లగానే బెంగ పడిపోయి, తామర తూడులాగ పసివాడిపోయింది. చెలికత్తెను అడుగుతుందిగదా—భర్తలు దూరం వెళ్లగానే ప్రతి వనిత చేతిలోని గాజులూ ఇలాగే పెరుగుతాయా? అని. బాగుందమ్మా బాగుంది ఇలా అడక్కు. ఎవరైనా వింటే నవ్వుతారు. (5-58)

అంతగా ఆఘాయిత్యం చేస్తున్న అత్తగారు అమాంతం చల్ల బడిపోయింది, ఎందుకూ, అక్కడ? కోడలివైన కారాలు మిరియాలూ నూరేదే సదా సర్వకాలమూ. కాని, కుమారుడు ఊరిలో లేనట్టుంది. కోడలు పాదాభివందనం చేయబోగా రెండు చేతులలోని గాజులూ జారి కిందపడ్డాయి—తన పాదాలపైన. ఎంత రాతిగుండె గలదైతే మాత్రం, తన కుమారునికోసం వనరుతున్న కోడలిని కనికరించదా? తనూ కంటతడి పెట్టింది (5-93).

ఈ దృశ్యం బాగుంది. అల్లుడు అత్తవారింటికి వచ్చాడు. అపరాధామైంది. అమ్మాయేమో తీరికగా పెరట్లో స్నానం చేస్తున్నది. ఒకే గాజుల గలగల? వాకిట్లో అరుగుపై కూర్చున్న అల్లుడి మనస్సు ఏగతి పడుతుందో మీరే చెప్పండి. ఆలస్యంగా ఎందుకు వచ్చాడట! ఉదయమే రాలేకపోయాడా? ఇంతకూ అమ్మాయి కేమి సరదాచెప్పండి తీరికగా గాజులను చప్పుడుచేస్తూ ఒళ్లు తోముకోడం? స్నానం చేస్తేమాత్రం ఆ గాజుల చప్పుడు ఎవరు వినమన్నారయ్యా అల్లుణ్ణి? బాగుంది. ఎవరిద్యాన వారిది.

(అపరహ్లాగల జామా

ఉలస్స విడదేఇ మోహణుక్కంతమ్,

వహులఇ ఘరఫలోహర

మజ్జణపిసుణో వలసద్దో. 7-83)

ఉహు! ఎంత తమాషా అయినా గాజులు చిట్లగొట్టడం న్యాయం కాదు. ఆ అమ్మాయి అయినా ఏమీ ఎరగని భోకామనిషి అయివుండాలి. లేదా ఆమె ప్రియుడైనా వెర్రిజాగులవాడయి ఉండాలి. పెండ్లి పెటాకలూ లేని పిల్ల చేతిగాజులు చిట్లగొట్టి రట్టు చేస్తే పం సాధించినట్లు? (5-38)

ఇది మరీ జాగుంది. తన గుడ్డంత అన్నంముద్ద కనిపిస్తుంటే కాకి ఎందుకు ముట్టుకోదు? ఆ ఇల్లాలు పాపం తన భర్తమేలుకోసం కాకికి పిడచలు వేసింది. దానిలో విషమేమైనా కలిపిందా? హాయిగా తినరాదా? పం? ఓహో! అదా సంగతి! విరహవేదనతో కృశించిన ఆ యిల్లాలి చేతిగాజు ఆ ముద్దచుట్టూ పడిందయ్యా. దానితో, అదేదో తనను పట్టుకోడానికి వేసిన ఉచ్చు అనుకొని కాకి ముట్టుకోడంలేదు. తన మనోవేదనలో ఆ యిల్లాలు తన గాజు సంగతే మరచిపోయింది.

(పాసాసంకి కా ఓ

దేచ్చతి దిణ్ణం పి వహీల ఘరణీప,  
ఓలంత కరలలో గలిల

వలల మజ్ఘటిలం పిండమ్. 3-5)

కాలం ఒకేరీతిగా ఉంటుందా? ఓడల బండ్లునువచ్చును. ఓడలు నా బండ్లమీద నొప్పగవచ్చున్ కదా! కలిమిలేములు కావడి కుండలు. ఒకప్పుడు ఈ ఇల్లాలు బంగారు కుండలాలు ధరించి, ఆ కుండలాల కాంతులు చెక్కిళ్లమీద పడితే మహాకులికేదేమో! కాలం మారింది. ఏమిచేస్తుందిమరి? తాటికమ్మలు పెట్టుకోవలసి వచ్చింది ఇంతకూ సహజసుందరులకు నగలెందుకులేండి? తాటికమ్మలైనా అందమిస్తాయి. తారకలైనా తరళత తెస్తాయి.

(పరిరద్ధకణల కుండల

గండత్తల మణహరేసు సవదేసు,

అణ్ణల సమలవసేణల

పరిరజ్జ ఇ తాలవేంటజులమ్. 4-98)

అరెరె! ఎందుకామె కాటుకకంటినీరు కురిపిస్తూంది? పక్కనే ప్రియుడున్నాడే? ఎక్కడికైనా వెళ్లబోతున్నాడా? అలా ప్రయాణ సన్నాహమేమీ కనిపించడే? మరి ఎందుకా కంటిముత్యాలు? చెక్కిళ్లు తడిసిపోతున్నాయే? ప్రియుడుకూడా చేత్తో తుడుస్తున్నట్టున్నాడు?... ఓస్! రంగరజతభ్రాంతి అంటే ఇదే కాబోలు! ఆమెమో చెవులకు నీలాల దుద్దులు పెట్టుకుంది. మంచి జాతి నీలా లేమో— మెరిసిపోతున్నాయి కాంతులు చెక్కిళ్లమీద పడి. వాటికి తోడు వెన్నెల వెలుగు ఆ నీలాల కాంతి, వెన్నెలా కలిసి కాటుక కంటినీరులా కనిపించింది. దగ్గరవున్న ప్రియుడే మోసపోయి చేత్తో తుడిచివేయడానికి ప్రయత్నించినప్పుడు దూరంగా నిలబడి చూస్తున్న నా బోటివాడు చూచి భ్రాంతి పడడంలో అబ్బుర మేముంది?

(పునీల అణ్ణావారణేం

దణీల కిరణాహల ససిమణిహో,

మాణిణి వలణమ్మి సక

జలంను సంకా ఇ దఇవణ. 4-2)

ఆ రైతుబిడ్డ నిజంగా అందంగా ఉన్నాడు. చెవితో నేరేడు చివురు చెక్కుకుని. అయితే ఆ జతరాలి కెందుకు ముఖం నల్లగైంది? ఎందుకలా అరమోడ్లు కన్నులతో అతనివైపే చూస్తూంది? (2-80)

నవయావనంతో మిసమిసలాడే ఆ విలాసిని చెవితో చెక్కుకున్న పూగుత్తి చెక్కిలిపై వాలడం జాగానే ఉంది. కాని, చెక్కిలి చక్కదనమంతా తాగివేస్తున్నట్టు ఊగిసలాడడం మాత్రం భరించలేమండీ! (5-39)

ఎవరి ఇష్టాన్నిబట్టి వారు ఇతరులను ఆదరిస్తారు; వస్తువులపై కూడా అభిరుచి చూపుతారు; గుణాన్నిబట్టి కానేకాదు. ఆ పుళిందుల



అఖిరుచి ఏమిటో చెప్పండి. ముత్యాలుమాని, గురిగింజలనే గ్రహిస్తారు. ముత్యాలు వారికి లెక్కలోవి కావు. ఏనుగులను చంపి, ఎప్పుడుబడితే అప్పుడు సంపాదిస్తారు; గురిగింజలంతూ పరువు తగిలి నప్పుడే కదా పండుతాయి. 'అతి పరిచయాదభవజ్ఞా' అని పెద్దలు ఊరికే అన్నారా ?

(ఊగుడేణ హీరతి జణో

హీరతి జో శేణ భావిః తేణ,

మోక్షాణ పులిందా మో

త్రాతగుంజాః గేహంతి. 4-40)

ఈ వ్యాధవధువంతూ మరీ గడసరి. ఏనుగు కుంభస్థలాలు చీల్చి సంపాదించిన ముత్యాల దండలు వేసుకుని, తన సవతులు సంతోషిస్తుంటే, తను అవన్నీమాని నెమలిపించం మాత్రం కొప్పులో తురుముకొని, మరీ ఇతిగా మురిసిపోతున్నది. (2-78)

ఆమె ఎత్తైన రొమ్ముపైన ముత్యాల హారాలకు తావు కనిపించలేదేమో! యమున నీటిపై తేలాడే నురగలాగ అటూ ఇటూ దొర్లాడుతున్నాయి. (7-89)

శ్యామశబల వ్రతం — నిప్పులో కాలి, నీటిలో వడిసి చేసే వ్రతం - చేసినవారికిగాని ఉన్నతస్థానం లభించదు. ఓ! బంగారు మొలత్రాడూ నీవు నిప్పులో కాలి, నీటిలో మునిగి శ్యామశబలవ్రతం చేశావు కనుక ఆమె మధ్యభాగాన్ని అలంకరించావు-అంటున్నాడు ఒక కాముకుడు ఒక కనక మేఖలాలంకృత అయిన కాంతను చూచి. ఇలాటి రోడ్ నైడ్ రోమియోలు లేనికాలం ఉందా ? (8-11)

తుమ్మెదలదే అదృష్టమంటే. బాగా వికసించిన కమల మందిరంలో మకరందం మస్తుగా తాగి, ఝయ్-మంటూ బారులుకట్టి బయలుదేరుతాయి. చూచేవాడికివి వసంతలక్ష్మి నీలాల మొల నూలు లాగ, - మణిమేఖలలాగ కన్పిస్తూ మహానందం కలుగుతుంది.

రుందారవింద మందిర

మలరందాణంది అశిరింభోశీ,

రుణరుణ ఇ కరుణ మణిమే

హల వ్య మహుమాన లచ్చిప. 6-74)

ఇదిగో! ఇక్కడ బలే తమాషా జరుగుతున్నది. బౌను మరి? భార్యలే ఎప్పుడూ నమస్కారం చేయాలా భర్తలకు? భర్తలుచేస్తే ఏం పోయిందట? ఏమితప్పు చేశాడో ఏమో భార్య కాళ్ళపై పడ్డాడు. తప్పేమి పెద్దది కాదట. గడువుకు సరిగా ఇల్లు చేరుకోలేదు. పరదేశం వెళ్ళినవాడు మరి! ఆమెమో కొంచెం బిగుమానం మనిషి. వచ్చినవాణ్ణి పలుకరించలేదు. పట్టింపు లెండుకుతల్లి! పతి దైవంకదా? అతడు సామాన్యుడా? గడసరి. వెంటనే కాళ్ళబేరం. 'అపరాధ సహస్రభాజనం' అని పాదాలపై పడ్డాడు; కిటుకు తెలిసి. అదృష్టవశాత్తు అందెలలో జుట్టు చిక్కుకుంది. ఆమె తటాలున వంగి విడిపించటం మొదలుపెట్టింది. అబ్బాయ్! ఇక అమ్మగారి కోపం చల్లబడినట్టే. లేకపోతే చిక్కెందుకు విడిపిస్తుంది?

(దేశికకోడి విలగ్గం

చిడరం దతిలస్సపాలపడిలస్స,

హిలలం పడతమాణం

ఉమ్మోలంతి వ్యిల కపేతి. 2-28)

పచ్చికపై పడిన మంచుబిందువుల, వాననీటి బిందువుల అందం ముత్యాలకు ఎక్కడిది? అమృత బిందువులలా ఉంటాయి. పచ్చల సూదికి చెక్కిన ముత్యాలలాగ మెరుస్తున్న ఆ బిందువులను నెమలి మెడ సాచి ఏరుకొని తాగడం ఎంత అందంగా ఉంది! (4-47)

ఏమిటి ఈ గణగణలు! ఎద్దు తెంచుకొని పరుగెత్తి వచ్చిందా ఏమిటి? మనిషిమాత్రం కనిపిస్తున్నాడు. ఎందుకేమిటి! అమ్మకానికా గహపతిగారూ! కాదట. తన దున్నపోతు చచ్చిపోయిందట. దాని గంటల పట్టెడట ఇది. ఎన్నో దున్నపోతుల సంతలకు వెళ్ళి

చూచాడట మరొక డున్నపోతును కొందామని! కాని ఆ పట్టెడకు తగినది కనిపించలేదట. కనుక విసుగెత్తి గంటల పట్టెడను అమ్మ వారి శాలకు అందించడానికి వెళ్తున్నాడట. ఇంత విశాల ప్రపంచంలో మంచి డున్నపోతా దొరక్కపోయింది? ఏమో ఎవరి పిచ్చి వారి కానందం. పట్టెడ మాత్రం మా బాగా ఉంది. గంటల నాదం....

(గహపక్షిణా ముఅసైరిహ

డుండుల దామం చిరం వహేడిణ.

వగ్గసఆఇం డేడిణ

ణవరిల అజ్ఞాఘరే ఒద్దమ్. 2-72)

“పాతకాలపు నగల సంగతి తెలుపమంటే ఇదేమిటండీ పట్టెడ పట్టెడ అని పలవిస్తూ దిక్కులు చూస్తున్నారు వెరివారిలాగ?” అంది మా ఆవిడ. ఒక్కసారిగా మాయమైంది సాతవాహనులనాటి జీవనసౌందర్యం.

“ఏమీలేదు. రెండువేల యేండ్లనాటి నగలు తెలుపమన్నావు కదా అని గాథాన ప్రశస్తి అనే రెండువేల యేండ్లనాటి గ్రంథంలోని గాథలను జ్ఞాపకం చేసుకుంటున్నాను” అన్నాను దొంగలాగ.

“మీ గాథాన ప్రశస్తి గోథాసుప్తగతి ఎవరికి కావాలండీ? మననం చేసుకోండి తర్వాత. ఇప్పటికి పాపకు కంటే చాలు” అంది ఎంతో దయ చూపిస్తూ.

“కాంచనం కలుషాపహం” అనుకొంటూ మిథ్యాజగత్తులో పడ్డాను.

## గాథా సప్తకతిలో నాట్య, నాటక రీతులు

ఇంగ్లండులో పదిహేడో శతాబ్దిని ఒకవంత జరిగిందట. నాటకాలు చూచి ప్రజలు పతితులై పోతారనే భయంతో ప్యూరిటనులు నాటకాలపై కత్తికట్టారు నాటక ప్రదర్శనాలకు అవకాశమిస్తేకదా యీ చిక్కు?-అనే అభిప్రాయంతో దేశంలో ఉన్న రంగస్థలాలన్నిటినీ మూసివేయించారట!

మన స్మృతికారులు యీ ప్యూరిటనులకన్నా రెండాకు లెక్కువ చదివినవారే. కావ్యాలాపాలు కూడదు; వాటినిమాని వేయాలి-అని శాసించారు. నటులు అపాంక్షేయులని బహిష్కరించారు. అయినా, అభినవగుస్తాచార్యుడు ప్రకరణాంతరంలో అన్నట్టు భరతమునికాలంనుంచి నేటివరకు మహానటులూ ఉన్నారు; నాటక కళా నశించలేదు. దీనికి కారణం నాటక కళ మానవుని జీవితంతో పెనవేసుకునిపోవడమే.

కళలకన్నిటికీ అనుకరణం మూలమైనట్టే, నాటక కళకు కూడా మూలం అనుకరణమే. చీమ చిటుక్కుమంటే బెదురు కన్నులతో చెదరిపోయే లేళ్ళూ, కలకలలాడే వసంతంలో కలిగానం చేసే కోయిలలు, కారుమబ్బులు కమ్మకొనగా మత్తిల్లి నర్తించే నమిళ్ళు ఆదిమానవునికి భావరాగతాళాలు (భరతం) నేర్పిస్తుంటాయి. అయినప్పుడు మానవజాతి తొలి సాహిత్య భండారమైన వేదంలో రూపక బీజాలు కానరావడంలో వింతేమిటి?

ఋగ్వేదంలోని సరమాఫణి సంవాదం, యమ-యమీ సంవాదం, ఊర్వశీ పురూరవ సంవాదం మన రూపకాలకు తొలి ఛాయలు. సిద్ధప ఎన్నదగినది బృహదారణ్యకంలోని విడుషి, వాచక్ష్నవి అయిన



గార్గీ యాజ్ఞవల్క్యునితోను, అతని పత్ని మైత్రేయితోను జరిపిన బ్రహ్మమీమాంస. ఇవన్నీ ఛాయామాత్రం. కాని, పాణినికాలానికి నాటకాలు ప్రచురంగా ఉండటం మాత్రమేకాక కృశాశ్వ, శిలాలు లనేవారు నాట్యసూత్రాలను రచించినారనటానికి అష్టాధ్యాయే సాక్షి.

బౌద్ధయుగంలో రకరకాల రూపకాలు వెలసినవి. బుద్ధుడు స్వయం నాట్యశాస్త్రవేత్త అని బుద్ధుని తొలిజీవితచరిత్రమైన లలిత విస్తరంలో ఉదాహరించబడింది, (వీణాయాం, వాదే, నృత్యే, గీతే, పఠితే, ఆఖ్యానే, హాస్యే, లాస్యే, నాట్యే, విడంబితే...సర్వత్ర బోధి నత్త్య ఏవ విశిష్యతేస్త్య.) బుద్ధుడు రాజగృహంలో ఉన్నప్పుడు ఆయన శిష్యులు మౌద్గల్యాయనుడు, ఉపతిష్యుడు తమ నటన నైపుణి చూపారట. బింబిసారుని ఆస్థానంలో నాగరాజుల గౌరవార్థం నాటకం ప్రదర్శించబడిందట. బుద్ధునియెదుట రాజగృహంలో కువలయ అనే దాక్షిణాత్య నటి ఆయన చరిత్రనే అభినయించిందట. కుశ జాతకం, ఉదయ జాతకం, కనవేర జాతకం మున్నగు జాతక కథలలో నట సమాజ నాటక ప్రసక్తి పెక్కుసార్లు వచ్చింది.

ఇక, బృహద్రామాయణ రచనాకాలానికి శైలూషులు, సమాజాలు (నాటకమందిరాలు), నాటకాలు ప్రచురంగా ఉన్నట్లు పెక్కు నిదర్శనాలున్నాయి. (స్వయంతు భార్యాం కౌమారీం చిరమధ్యుషి తాం సతీం, శైలూష ఇవ మాం రామ పరేభ్యో దాతు మిచ్ఛతి-అయోధ్యాకాండం. వాదయంతి తదాశాంతిం లాపయంత్యపి చాపరే, నాటకా నృపరే స్సామనుః హాస్యాని వివిధానిచ-అయోధ్యాకాండం,) అరాజకం ఉంటే ప్రహృష్టులైన నటనర్తకులు ఉండరు. దేశాన్ని అభివృద్ధికితెచ్చే ఉత్సవాలు, సమాజాలు (నాటక మందిరాలు) పెంపొందవు-అని వాల్మీకి మరొకచోట అంటాడు.

అశోకచక్రవర్తికి నాటకాలంటే చాల ఇష్టమని గిర్నార్ శాసనంలో ఉల్లేఖించబడింది. ఉత్సవాల్లో నాటకాలు ఆదేవారని మహా

వంశం అంటున్నది. అశ్వమోషుడు సారిపుత్రుని బౌద్ధమతదీక్షను ప్రకరణంగా రచించినాడు.

ఇక నాటికీ నేటికీ అభ్యుదయపథంలో అంగలువేస్తున్న తెలుగునాట, భావుకత పొంగిపొర్లే తెలుగుజాతికి నాటకాలులేవంటే నమ్మడమెలాగు! కనిపించినదానినంతా కవితలోనే కనులపండువు చేసుకుంటూ, కలలుగాంచే తెలుగువాడు దృశ్యకావ్యాన్ని భావించక పోయాడంటే ఒప్పుకోవడ మెలాగు? నేటివలే నాడుకూడా కొందరు పైవారి ఉపేక్ష మన నాటకాలు నడమంత్రంలోనే ఖలమై పోవడానికి కారణమై ఉంటుందా!

కాని తెనుగుజాతి నాట్యకళాసక్తికి, తెనుగువాని నాటక ప్రసక్తికి రెండువేల యేళ్ళనాటి సాక్ష్యంమాత్రం మనకు మిగిలింది. అదే గాథాసప్తశతి. గాథాసప్తశతి తెలుగుగడ్డపై వెలసిన రచన. ప్రజాకవులు రచించిన ఈ అమర గాథలను సేకరించి ప్రాకృత సాహిత్య వధువుకు అందచందాలు సంతరించినవాడు హాసాతవాహ నుడు. హాసుని కాలం క్రీస్తుశకం ఒకటవ శతాబ్దమని పండితుల నిర్ణయం. దీనిలో మంగళవారం అని వారప్రసక్తి ఉన్నది గనుక-తేదీతోపాటు వారం పేర్కొనటం 9వ శతాబ్దంనుంచే ప్రచారంలోకి వచ్చినందున-ఈ గాథాసంపుటి అంత ప్రాచీనం కాదనేవారున్నారు. కాని రుద్రదాముని శాసనంలో గురువారం పేర్కొనబడింది గనుక (ఫౌల్గుణ బహుళ సద్యతీయా గురువాసరే సింహాలపుత్రస ఉపశతస గోత్రస) రామకృష్ణ గోపాల్ భండార్కర్ వంటి పండితులు దీనిని క్రీస్తుశకం ప్రథమ శతాబ్దిగానే నమ్ముతున్నారు. తెలుగునాడు నేలిన ఈ కవిరాజు గుర్తించిన ఈ గాథలలో దేశీపదాలు-ముఖ్యంగా తెలుగు పదాలు, తెలుగు సంప్రదాయమూ వెల్లివిరియక మానవుగదా! (గాథాసప్తశతిలో తెలుగు పదాలు అని “భారతి” సర్వధారి చేత్ర సంచికలోని నా వ్యాసం చూడగోరినాను. అది ఈ సంపుటిలో ఘేదటి వ్యాసం.)

హోలుని ఈ గాథాన ప్రకటిలో అప్పటి జానపద జీవితం పరి వాహమై ప్రవహించింది. పుట్టుకలు, పెండిండ్లు, సమర్థులు, అల్లుండ్ల అలకలు, ముద్దరాళ్ళ ముచ్చటలు, ఉత్సవాలు, ఊరేగింపులు, నాట్యాలు, నాటకాలు, వినోదాలు, విలాసాలు-అబ్బ! గ్రామజీవన సౌందర్య భండారం ఈ సప్తశతి. మనం వారి నాట్యం, నాటకం, సంగీతం ఎలా ఉన్నాయో చూచి ఆనందిద్దాం.

గానం :

సంగీతమంటే ఆనందావిర్భావమన్నారు పెద్దలు. మనసులో మోదం ముప్పిరిగొన్నప్పుడు కూనిరాగాలు వాటంతటవే వస్తాయి. మరి పైరు కోర్కె దై వారగా పండింది. ఇక రైతు దంచినఖియ్యాలలా ఉన్న శరత్కాలపు వెన్నెల రాత్రులలో హాయిగా గొంతువిప్పి ఎందుకు పాడడు ?

(జిప్పణ్ణ సస్సరిద్దీ

సచ్చందం గాళి పామరో సరళి,

దలిత ఇవ సాలి తండుల

ధవల మియంకాసు రాళును. 7-89.)

కొందరు పాడుతూవుంటే ఏడిచినట్టు ఉంటుంది. కొందరు ఏడుస్తూ ఉన్నా కాక లీస్వరంగా వినిపిస్తుంది. పాపం! ఒక ఇల్లాలు పాట పాడుతూవుంది. కాని, అది పాటగాలేదు. భరింపరాని ఆవేదన, ఉత్కంఠ, కోపంతో కంఠం గద్గదమైపోయి తడబడుతున్న మాటలు-ఇవన్నీ వింటే ఎవరినో తలచుకుని గేయమనే నెపంతో ఏడుస్తున్నట్టు తోస్తుంది.

(గై అచ్చలేణ భరి ఉం

కస్సతుమం రులసి ణిబ్బరుక్కంతమ్,

మణ్ణ పరిరుద్ద కంఠ

ద్దణింత ఖలిఅక్ఖ రుల్లావమ్, 4-84.)

మంగళ గీతం

వివాహం మూనవుని జీవితంలో మధురాతిమధుర ఘట్టం పెండ్లికొడుకుమాట అలా ఉండగా, పెండ్లికూతురు మనస్సు భావ శబలతతో ముసురుకొని ఉంటుంది. ఒకవైపు చెలుల సయ్యాటలు, మరొకవైపు ముత్తయిదుల-మంగళగాయికల-మంగళగీతాలాపాలు. ఆ గీతాలలోనే వధూవరులపేర్లూ కలిపి పాడటం నేడుకూడా ఐదు నాళ్ళ పెండ్లిండ్లలో ఆచారం. ఈవిధంగా మంగళగాయికలు మంగళ గీతాలు పాడుతూ ఉంటే చెవులు రిక్కించుకుని వింటున్న ఆ పెండ్లి కూతురు ఒళ్ళు పులకరించి పోతున్నది చూచారా?

(గింజంతే మంగల గాళిఆహిఁ

వరగోత్త దిణ్ణ అణ్ణాపి,

సో ఉం వణిగ్గట ఉలహ

హోంత వహుఆళి రోమంచో. 7-42)

వధువు ముగ్ధ అయితే, ఈ ఉత్కంఠా, ఉత్సాహమూను. మరి అదివరకే పదీ పరకామంది రసికులు చవిచూచి ఉంటే? వివాహ మంగళోద్గీతం విని నివ్వెరపోదూ ఆ మితూరి? ఆ పాత చెలికాండ్లు, సంకేతస్థలాలు నవ్వుతున్నట్టు, వెక్కిరిస్తున్నట్టు తోచదూ!

(మణ్ణే ఆలణ్ణంతా

ఆసణ్ణ ఆహ మంగళుగ్గాళమ్,

తేహిఁ జు ఆణేహఁ సమం

హసంతి మం వేలస కుడంగా. 7-43.)

పటహం :

పండుగలు పశ్చాత్తాపమే పట్టణాలలో అంతసంరంభం కనిపించదుగాని, పల్లెపట్లలో హడావుడి ఎక్కువ. అడ్డదిడ్డంగా పరిగెత్తే జనం, ఎక్కడచూచినా ఆనందకోలాహలం, తూర్వారావాలు-మరి

మహాత్మాహంగా ఉండదూ! కాని మనకు ఇష్టమైనవారు ఆ ఉత్సవానికి రాలేదనుకోండి. ఎందుకీ ప్రళయం! ఊరు కాలిపోతున్నట్టు ఎందుకీ పరుగులు? ఎందుకీ కేకలు? తూర్పాలు (నగారాలు) వాయించి అయినా జనాన్ని చేర్చడమెందుకు? - అనిపిస్తుంది. మనస్సే కారణం అన్నిటికీని!

(ఉప్పహ హావిహ జణో  
పవిజింహిత కలికలో పహతూరో,  
అవ్యో సో చేృత చణో  
తేణ విణా గామ దాహోవ్య. 6-35.)

ఇష్టులుదగ్గర ఉన్నప్పుడు ఇంపుగా ఉన్నవి, వారు దగ్గర లేనప్పుడు ఇంపుగా వుండవు. వానకారు ఎంతసొంపైనది! ప్రియునితో ఆ సుందరి ఆ వర్షర్తులో ఎంత ఇదిగా గడిపింది! ఆయన దూరమయ్యాడు, ఉరుములు విన్నది. తప్పు చాటుతూ నేరగాడిని వధ్యస్తానానికి తీసుకువెళ్లేటప్పుడు వాయించే తప్పెటమోతలాగ-పటహ ధ్వనిలాగ-విని అదరిపడింది.

అజ్ఞ మప తేణ విణా  
అణుహూత సుహృః సంభరంతీ ఏ,  
అహితవ మేహృణః రవో  
ణిసామిట వజ్ఞి పడహో వ్య. 1-29.)

తడితే పాపనిద్రపోతుంది; తప్పెట కొడితే పసివాని కాళ్ళు అప్రయత్నంగా చిందులు తొక్కడానికి పైకి లేస్తాయి. ఇక మంచి ఇల్లాలు మగడుకొట్టే పటహానికి-తప్పెటకు-చిందులు తొక్కడంలో వింతేముంది? తప్పెట తడాఖా అలాంటిది!

(ఆణ త్రం తేణ తుమం  
పఇణో పహవణ పటహసద్దేణ,  
మల్లి ణ లజ్జసి ణచ్చసి  
దోహగ్గే పాలదిజ్ఞంతే. 7-85.)

ధక్క :

ఏనుగును చూస్తే చాల నవ్వు, దుఃఖమూ కలుగుతాయి. ఎంత మహాకాయం? మామూలు మానవునికి లోబడి కుక్కలాగ మాట విని, పిల్లిలాగ అణగి ఉంటుంది. పూర్వం రాజులు యుద్ధాలకు వెళుతుంటే ధక్కలు, నగారాలు మోసుకుని వెళ్ళేది; కోట కవాటాలు బద్దలు కొట్టేది; అంత విజయమూ సాధించి తనది కాదన్నట్టు ఏ రాజునో అంజారిలో ఊరేగించేది. తన కీర్తికోసమే ఈ నగారాలు మోయడం అంటాడు ఒక అజ్ఞాత గాథాకవి.

(ధూలిమిఇలో వి పంకం  
కిట వి తణరఇల దేసాభరణోవి,  
తహ వి గఇందో గురు అ  
త్రణేణ ధక్కం సమువ్వహఇ. 8-26.)

మద్దెల :

దుర్మార్గులు మద్దెలవంటివారు. అన్నం పెడుతున్నంతసేపూ చక్కగా పలుకుతారు. మానివేశామా, మూతి ముడుచుకుంటారు. ఇలాటి రెండు ముఖాలవారికి దూరంగా ఉందామా అంటే కుదరదు. ప్రతివారి అవసరమూ ఈ మాయలోకంలో తప్పదుగదా!

(అఉలీనో దోముహట  
తా ముహరో బోఅణం ముహే జావ,  
మురట వ్యఖలో జిణ్ణ  
మ్మి భోఅణే విరస మారసఇ. 8-58.)

నృత్యం :

నృత్యం జీవికి సహజమైన క్రియ. ప్రకృతితో కలిగే సుందర పరిణామం జీవిని ఆనంద తన్మయుని చేస్తుంది; దానితో నంగీతం, నృత్యం బయలుదేరుతాయి. హృదయం కరిగిపోయి కారుమబ్బులు,

ఎచ్చట చూచినా సుందర శీతల ప్రకృతి. ఇక నెమళ్ళు నీలాల  
మెడను చాచుకుని గంతులేయడంలో ఆశ్చర్యమేముంది? నెమలి  
నర్తనం చూచేఉంటారు మీరు; భరతంలో ఆరితేరినవారివలె అడుగు  
లేస్తుంది.

(అహిణవ పాడిన రసిపను  
సోహాగి సాఆగపను దిలపేసు,  
రహస పసారిల గీవాణం  
ణచ్చిలం మోర వుందాణం. 8-59.)

కొందరు తాము ఆడరు; వాద్యాలు వాయించి ఇతరులను ఆడి  
స్తారు. ప్రతి రంగంలోను ఇలాంటి వారుంటారు. పరవాద్య నర్తన  
శీలులు తర్వాత సిగ్గుపడినా, అడించేవారికేమో ఆనందంగానే  
ఉంటుంది.

(అహ సో విలక్ష్టహిలట  
మప అహవాప్య అగహిణుణట,  
పరవంజ ఇచ్చరీహిం  
తుంహేహి ఉవేక్తివో డేంతో. 5-20.)

కొందరు ధైర్యంతో అన్ని పనులూ చేస్తారు; కొందరు  
చేయరు; ఏదో నెపంతో పని అయిందనిపించుకుంటారు. చూడండి!  
ఆ గోపికకు కృష్ణుని ముద్దాడాలనే ఆశేమో ఉంది. సాధ్యంకాలేదు.  
మరి ఏం చేసింది. భేష్, బాగుంది! బాగా నర్తనం చేశావు-అని సాటి  
గోపికలను అభినందించే సాకుతో వారి బుగ్గలపై ప్రతిబింబించిన  
కృష్ణుని ముద్దాడుతుంది. ఇదీ మంచి ఎత్తేసుమా! ఒక దెబ్బతో  
రెండు పిట్టలు.

(ఇచ్చణ సలాహణ డిహేణ  
పాస పరిసంతిఆ డిఉణ గోపీ,  
సరిస గోవిఆణఁ చుంబి  
కపోల పడిమాగలం కణ్ణం. 2-11.)

కొందరు హితవు చెప్పినట్టే చెప్పి వినేవారిని పెడదారి పట్టి  
స్తారు, బాలింతరాలిని, ఆరునెలల గర్భిణిని, ఒక రోజు జ్వరంతో పడి  
లేచినదానిని, నాట్యం ముగించి అప్పుడే రంగస్థలంనుంచి దిగిన  
దానిని-రంగోత్తిర్లను ప్రేమించు-అని సలహా యిస్తారనుకోండి. ఏం  
బాగుంటుంది?

(మాసపసూలం ఛమ్మా  
సగబ్బిణిం ఏక్కదిలహ జరిలంచ,  
రంగుత్తిణ్ణం చ పిలం  
పుత్తల కామంతట హోహి. 3-59.)

పూర్వరంగం :

ఆస్త్రియులు సన్నిహితులై నప్పుడు వారిని తాకితేగాని సంతృప్తి  
కలుగదు. తల్లి తన బిడ్డలను తలనుండి కాళ్ళవరకు సవరి తబ్బుకుం  
టుంది. తండ్రి తన సాటికొడుకును కౌగిలించుకుంటాడు. ఇక  
ప్రేయసీ ప్రియులు కలుసుకున్నప్పుడు ఒక్కటైపోతారు. ఈ పరి  
స్వంగం, అవగూహనం, కోపాలను, తాపాలను కరిగించివేస్తుంది;  
ఒంటికంతా ఆప్యాయత కలిగిస్తుంది. ఇలాటిదానిని రతినాటక  
పూర్వరంగమని కవి ప్రశంసించడం సహేతుకం కాదంటారా? ఆ  
అవగూహనానికి భద్రం కలుగనీ!

(మాణదుమ పరుసపవణస్స)  
మామి సవ్వంగ డివ్వళిలరస్స,  
అవఊహణస్స భద్దం  
రణి ణాడల సువ్వరంగస్స. 4.44.)

గాథాసప్తతిలోని ఈ వర్ణనలనుబట్టి తెలుగు దేశంలో రెండు  
వేల ఏళ్లనాటికే చక్కని సంగీతం, పటహం, మురజం, ధక్క,  
తూర్వం వంటి వాద్యాలు; నృత్యం, నాట్యం వంటి నాట్యరీతులూ  
ప్రచారంలో ఉండడం అలా ఉండగా; రంగం, సంపూర్ణ నాటక  
రంగం ఉన్నట్టు స్పష్టమౌతుంది.

## గాథాసప్తశతిలో గ్రామజీవన సౌందర్యం

రాజకీయప్రాబల్యం, సాహిత్యప్రాచుర్యం గల భాషలు ఇతర భాషలను, జాతులను లోగొంటాయి. పూర్వం మతానికి, రాజకీయానికి అంతరం లేదుగనక సంస్కృతభాష ఇతర భారతీయ భాషలను కొన్ని శతాబ్దాలవరకూ తల ఎత్తనివ్వలేదు. మతంతోపాటు వ్యాపించిన సంస్కృతం విభిన్నజాతులతో, సంఘాలతో సంబంధం ఏర్పడిన కొద్దీ వాటి భాషల పదాలనూ, భావాలనూ ఆకళించుకుంది. అన్య భాషాపదాలను, సంప్రదాయాలను సంతరించుకొనక పోయివుంటే సంస్కృతసాహిత్యం ఇంత విస్తృతం, సమృద్ధం అయివుండేదేకాదు.

బుద్ధభగవానుడు తన అభిప్రాయాలను ప్రకటించింది పాలీ భాషలో. బుద్ధుని సందేశాలు, మతం, పాలీభాష అశోకునికి ముందే దక్షిణాపథానికి, ముఖ్యంగా ఆంధ్ర, మధ్యదేశాలకు వచ్చాయి. అశోకుడు వానిని వ్యాపింపజేశాడు. మతభాష అయిన పాలీ క్రమంగా రాజకీయభాష అయింది. ఈవిధంగా బౌద్ధ, జైన మతాలద్వారా దక్షిణాపథంలో పాకుతున్న పాలీ ప్రాకృతాలు సంస్కృతంవలెనే దేశభాషల సంప్రదాయాలనూ, శబ్దజాలాన్నీ సొంతంచేసుకున్నాయి. ప్రాకృతంలో మిళితమైపోయిన రోలంబ, రింఛోళి, తాలూరాది దేశ శబ్దాలను సంస్కృత మహాకవులు కూడా గతానుగతికంగా ప్రయోగించగా, నిమింతుకారులు కూడా వాటిని స్వీకరించి, సంస్కృత ముద్ర వేశారు.

ప్రాకృతంలో తెనుగు సుబంతాలమాటలు వుండగా చెప్ప, చెక్కు, చూచువంటి తిజంతాలు చవళి, చలళి, చచ్చళి మున్నగు

మార్పులతో గుర్తింపరానంతగా చేరిపోవడంవల్ల ఆచార్య హేమ చంద్రుడు దేశశబ్దాలకు అన్వయమే కుదరదని అన్వయం కుదరినా అర్థంకావడం కష్టమని అన్నాడు<sup>1</sup> దేశీకి వ్యుత్పత్తి తెలియవండున ప్రాచీన సంప్రదాయసిద్ధమైన అర్థాన్నే గ్రహించాలని హేమచంద్రుడు ఆదేశించాడు. దేశశబ్దాలు అర్థంకాక తప్పుడు వ్యాఖ్యలు చేసినవారిని “ఇప్పటి దేశికపులవి, వ్యాఖ్యాతలవి ఎన్ని తప్పులని ఏరను?” అని కష్టపడ్డాడు.<sup>2</sup>

గాథాసప్తశతి తెలుగుగడ్డపై వెలసిన రచన. ప్రజాకవులు పలికిన ఈ అమరగాథలను సేకరించి ప్రాకృత సాహిత్యవధువును కై సేసినవాడు హాల సాతవాహనుడు. తెనుగుగడ్డనేలిన హాలుడు సేకరించిన ఈ గాథలలో దేశపదాలు, ముఖ్యంగా తెలుగు పదాలు, సంప్రదాయమూ వెల్లిరియకమా వు కదా! సాహిత్యం జాతిజీవన ప్రతిబింబమనే అన్నారు గనుక తెనుగుజాతి జానపదలావణ్యం ఈ గాథలలో తొణికిసలాడుతున్నదన్నా ఆశ్చర్యంలేదు.

“ఊరిమీద నూరుపడినా కరణంమీద కాసుపడడు”-అన్నది పల్లెటూరి సామెత. ఒకజాతి నాగరికత మరొకజాతిని, దేశాన్ని ముంచెత్తినా, పల్లెటల్ల పసదనంమాత్రం చెక్కు చెదరదని చెప్పడానికి మనం ఈ సామెతను ఉపయోగించుకొందాము. ఏడులక్షల పల్లెలకు పట్టుగొమ్మైన భారత దేశంలో-ముఖ్యంగా ఆంధ్రదేశంలో ఈనాడు పల్లెపట్లలో కనిపిస్తున్న నాగరికతకు గాథాసప్తశతి నాటి గ్రామ

1. దేశీ ధుస్సందర్శా, ప్రాయస్సందర్శితాపి దుర్బోధా, ఆచార్య హేమచంద్రః తత్తాం సందృభతి, విభజతి చ.

-దేశీనామమాల.

2. అధునాతన దేశీకారాణాం తదావ్యిఖ్యాత్యాణాంచ కియంత స్సమ్మోహోః పరిగణ్యంతే.

-దేశీనామమాల, అష్టమస్కంధ 12వ ఆర్య.

నాగరికతకు ఎక్కువ అంతరం లేదంటే ఎక్కువ ఆశ్చర్యపడనక్కర లేదు.

ఇప్పటి వల్లెల పరిస్థితి, - గ్రామాధికారుల పెత్తనం, అధికారుల బంధువుల పెత్తనం, తంటాలు, పంటలు అందరికీ తెలిసినవే. జాన పడుల వేషభాషలు, వయ్యారాలు, సరాగాలు, సాహసాలు, విలాసాలు, వినోదాలు, అప్పటిలాగే ఇప్పుడు సహజసుందరమైనవే. ప్రొద్దుగూకగనే పల్లెపెద్దలు రచ్చచావడిమీదనో, గుడిముందరనో కొలువుతీర్చి రాచకార్యాలు చక్కబరచుకొంటున్న సంగతి మనకేమీ కొత్తదికాదు. రెండువేల సంవత్సరాలనాడూ మన జనపదాల వద్దతి ఇదేనా-అని అబ్బురం పడేవారు నాతో రండి, హాలునికాలపు గ్రామాలు కొన్ని చూచివద్దాం :

రండి! రండి! ఏదో కోలాహలం వినిపిస్తున్నది! ఏమిటిది? ఏదో పండుగలాగ ఉండే! జాతర కాబోలు! ఆడ, మగ ఇటు అటు పరుగెత్తుతున్నారు. తూర్వారావాలు వినిపిస్తున్నాయి. గాలిలో ఏమీ వినపడడంలేదు.<sup>3</sup> ఏదో పొడి చల్లుకుంటున్నారు.<sup>4</sup> ఆడ, మగా భేదం లేకుండా బురద కూడా ఒకరి మీద ఒకరు చల్లుకుంటున్నారు తప్పు లేదు కాబోలు!<sup>5</sup> ఏమిటా తూలటం! తాగారా ఏమిటి! ఆ. తాగారు. జంటలు జంటలుగా నాట్యాలు చేస్తున్నారు. జాట్టుముళ్లు జారిపోతున్నాయి.<sup>6</sup> కుసుమరంగు చీరలవారు, చెంగావి చీరలవారు!

8 ఉప్పహహావిహజిదో పవజిమ్మియ కలలలో పహలతూరో.

అవ్వో సోచ్చేల చణో తేణ విణా గామదాహోవ్వ. 6-86

4. ఘేత్తూణ చుణ్ణముట్టం హరిసూససిఆప వేపమాణాప,  
ఖిసిదేమిత్తి పిలలమం హత్తే గంధోధలం జాలం. 4-12

5. ఫగ్గుచ్చణ ణిద్దోసం తేణవి కద్దమ పసాహణం దిణ్ణం,  
ఊణలసముహపతోట్టంత సేలదోలం కిణో ధువసి. 4-80

6. దణ్ణ కరగ్గవాలిలి ధమ్మిల్లో సీహుగంధిలం వలణం,  
మలణమ్మి పత్తిలం చిల పసాహణం హరణ తరుణిణం. 6-44

వైటలు గాలికి ఎగిరిపోతున్నాయే. బోసి రొమ్ములు! అబ్బ! ఒక రిద్దరు కుసుమరంగు రైకలు తొడుక్కున్నవారూ వున్నారు. ఏం జాతర ఇది!<sup>7</sup> మనహోలీలాగుండే. ఆఁ!ఆఁ! హోలీయే. లేకపోతే ఈ విచక్షణ లేని పరవశ్యేమిటి? పూర్వాంధ్ర ప్రాంతంలో నేడు ఇది లేదు గాని, పశ్చిమాంధ్రంలో బాగా అలవాటే. ఇంతకూ నేడు ఫాల్గుణ శుద్ధ పూర్ణిమ కాదా!

దగ్గరకు వెళ్ళి చూద్దాం రండి. వారంతగా సంబరపడుతుంటే మనం మాత్రం ఆనందించగూడదూ మరి? ప్రకృతిదేవి వీరికి కింకరి అయిందా ఏమిటి! పూలు, మొగ్గలు, చివుళ్ళు కనిపిస్తున్నాయే! కొప్పునిండా పూలు. కొప్పులు పూలను వుమ్మివేస్తున్నట్టులేవూ! ఉత్సవానికి అనుగుణమైన వేషాలు!<sup>8</sup> చెవులమీదినుంచి ఏమిటి ఆ వ్రేలాడే నగలు! చెంపసరాలా! జుమికీలా! ఆబ్బే! పూలు, చివుళ్ళూను. నల్ల కలువలు, నేరేడు చివుళ్ళు,<sup>9</sup> పాద్రిపూగుత్తులు, ఇప్పపూగుత్తులు, విరజాజులు. మరువం, ఊడుగుచివుళ్ళు, రెల్లపూలు, కొనకివెదురాకులు కూడ చెవి సందున ఇరికించుకున్నారే! ఆ చక్కని చుక్క చెవిలోని పూలు ఆమె చెక్కిలి చక్కదనాన్ని వంగి తాకు తున్నట్టులేదా?<sup>10</sup> మగవారు కూడా ఈ కర్ణావతంసాలు ధరించారు; తల్లో పూలు కూడా తురుముకున్నారు. ఆ రైతు బిడ్డ తలలో చూడండి మామిడి పూగుత్తి! దానిచుట్టూ తుమ్మెదలు ఎలా వెంట

7. గామ తరుణిఁ హిలలం హరంతి ఛేతణఁ ధణహరిల్లి ఓ,  
మలదే కుసుంధరంజిల కంచుఇహవరణమేత్రాఓ. 6-46

8. పిలదంసణ సుహరస మఉలిలణఁ జిణి సో ణ హోంపి ణలణాణం,  
తా తేణ కణ్ణరణలం లక్ష్మిణ్ణ కువలలం తిసాసి. 4-28

9. సామాణ సామలిజ్జణ అద్ధచ్చివలోగిరిల ముహసోహా,  
జంబూదలకల కణ్ణావలఁ నభరిప హాలిలఉత్తే. 2-80

10. సామాణ గురులజోవ్వణ విసేన నభరిప కవోల మూలమ్మి,  
పిజ్జణ అహోముపేణ న కణ్ణవలంసేణ లావణ్ణం. 5-89



బడి తిరుగుతున్నాయో! <sup>11</sup> ఆ పెద్దమనిషి తల్లోని పాద్రిపులు గుప్ప  
మంటున్నవి. <sup>12</sup> ఎవరండీ ఆయన? గ్రామాధికారో, ఆయన కుమా  
రుడో అయివుంటాడు. లేకపోతే అంతరీవి, అంత హంగు ఎందుకు!  
అవును! గ్రామాధికారే-గ్రామణియే.

అందరూ ఎంత ఆనందంగా మైమరచి మైకంతో తిరుగు  
తున్నారో! ఉండనివ్వండి. మనం గ్రామానికి వెళ్ళి విశ్రాంతి తీసు  
కొందాం.

పొలిమేరలోనే ఏమిటి గుడిలాగా వుందే? గ్రామదేవతదా?  
ఆ! గ్రామదేవతదే. ఉద్వాసన చేసినప్పుడు వేసిన పూలమాల-అవ  
మాలిక ఎండిపోయి అలాగే గాలికి ఎగురుతున్నది. <sup>18</sup> ఇటువైపు  
కొలను. కొలనిలో తామరపూలు. పచ్చల పళ్ళెంమీద పెట్టిన శంఖం  
లాగా తామరపాకుమీద కదలక మెదలక ఉన్న ఆ కొంగను చూడండి. <sup>14</sup>  
ఇదేమిటి! పీతలాగవుందే! కాదు. వాలుంకిట. అంటే ఒత్తెంక.  
కాలిచేళ్ళకు చుట్టుకుంటుంది. పాపం! పుటుపుటుమని కాళ్ళుకాస్త  
విరిగిపోయాయి. <sup>15</sup> చూచి అడుగువేయండి నలికిరి తోకలాగ వుంది.

11. డక్కకుడిలం సహాయముజరిం పామరస్ససీసమ్మి,  
బందిమ్మివ హీరంతం భమర జాతా అణుసరంతి, 4-81

12. గామణి ఘరమ్మి అత్తా ఏక్కవ్విల పాడలా ఇహగ్గామే,  
బహు పాడలంచ సీసం దిలరస్సణ నుందరం ఏళం. 5-69

18. సా తుళి సహత్తణ్ణం అజ్జిరే మహాల గంధరహిలంపి,  
ఉవ్వసీల ఇలర ఘరదేవదేవ్వ ఓమాలిలం పహళి, 2-94

14. ఉల డిచ్చల డివ్పందా బిసిణి పత్తమ్మి రేహళి బిలాట,  
డిమ్మల మరగల భాణి పరిట్టిల సంఖసు త్తివ్వ, 1-4

15. సహాయసిమ్మిల ఈ మా రువ్వసు తొలవలిలముహందం,  
ఏళణి బాలవాలికి తంతుకుడిలాణి చేమ్మాణం, 1-10

ఎర్రగా. అబ్బే ఎంత మోసపోయాను. మామిడి మోస ఇది: నలికిరి  
కాదు! <sup>16</sup>

అబ్బ! ఎంత హాయిగా వుందండీ! ఊరి పొలిమేరకొక మట్టి  
చెట్టుంటే చాలు, ఊళ్ళో సత్పురుషుడు వున్నంత సంతోషంగా,  
శ్రీరామరక్షగా వుంటుంది. సత్పురుషుడు పోతే ఊరంతా పాడయి  
నట్టు వుంటుంది. మట్టిచెట్టు కూలిపోయినా ఊరిపొలిమేరంతా బిక్కు-  
బిక్కు మన్నట్టు వుంటుంది. <sup>17</sup> మట్టాకులమీద ఆ తెల్లటి గుర్తులేమిటి  
అసహ్యంగా కాకిరెట్టలా? చెట్టంతా రెట్టలు వేసి వుంటాయా,  
ఏవరో సున్నమో, పిండో కలిపి చిలకరించి నట్లున్నారు, జనం  
ఆకులు కోసుకుపోగూడదనో ఇక్కడికి రాకూడదనో! <sup>18</sup> మట్టి విత్తనం  
మహత్తు ఏముందో గాని, నలుసంత వుంటుంది గదా! ఎక్కడ  
బీజేతమోసరే, తక్కిన చెట్టేదేనా దానిని మించిపోతుందా? అన్నీ  
దానికిందే కదా! <sup>19</sup>

మట్టివృక్షం ఎంత బాగుంటే ఏమి? రాత్రి ఎలా గడుపుతాం?  
ఇక్కడ ఏదో దేవాలయంలా వుందే. అక్కడికో, మరెక్కడికో వెళ్ళి  
రాత్రికాస్తా విశ్రమిస్తే రేపటి సంగతి చూచుకుందాము. ఏమిటి  
రొద? గోపురంలోని పావురాలు! దేవాలయ గోపుర శిఖరం పడి  
పోయింది. దాని మేకు మాత్రం గోపురం నుంచి దూసుకురావడం,

16. దరపుడిలసిప్పిసంపుడణిలుక్క హాలాహలగ్గ చేప్పణిహం,  
వక్కంబిట్టవిడిగ్గయ కోమల మంబంకురం ఉలహ. 1-62

17. సులణో జం దేస మలంకరేణ తం విల కరేణి పవసంతో,  
గామాసణుమ్మాలిల మహాపడట్టాణ సారిచ్చం, 1-94

18. పహి ఉల్లారణ సంకాడిలాహి అసళహి బహులిమిరస్స,  
అజ్జప్పణిణి డిహులం వడస్స సితాళి వత్తాళి, 2-66

19. ఏక్కేణవి వడబిలంకురేణ సలలనణరాఇమ్మిమ్మి,  
తహ తేణ కటి అప్పా జహ సే న దుమా తలే తస్స, 7-70

రొద చూస్తే గోపురాన్ని కొరత వేసినట్టు లేదూ ! 20 ఇక్కడ ఆ రొదలో ఉండలేమండి. ఏ ఇంటి అరుగు మీదనైనా పడుకొందాం. మన పల్లెవాసులు అతిథి సత్కార నిరతులు కదా! అంత మాత్రం ఆదరించరూ !

ఇంచుమించు ప్రతి ఇంటిచుట్టూ కంచెలున్నాయి. నందునుంచి వెలుపలికి వచ్చి మనలను పిలుస్తున్నట్టు లేదూ ఈ ఆముదపాకు ? పట్టేడేసి రొమ్ములు గలవారు ఇంట్లో వున్నారని సూచిస్తుంది సుమా ఈ ఆముదపాకు - అంటారేమో ! తప్పుకాదూ అలా భావించడం! 21 కంచెల నందులలో నుంచి చూడండి. ఎవరైనా కనిపిస్తారేమో ! అక్కడ కంచె అంత ఎత్తుగా లేదు. మీగాళ్ళెత్తి చూడండి; ఎవరైనా కనిపిస్తే పిలుద్దాం. 22 ఇంటి అరుగు మీద పడుకొని తొలి కోడి కూయగానే లేచిపోదాం. 23 పరుచు కొనేందుకు పక్కలు గూడానా? బాగుంది. ఇక్కడి ఆచారం ప్రకారం గడ్డిమోపు యిస్తారట. పరదేశం, ఏదో సర్దుకుందాం. గడ్డిపరచుకుని వైన అంగవస్త్రం వేసుకుని పడుకుంటే వెచ్చగానే ఉంటుంది. ఎందుకు, ఈ ఇంటి యిల్లాలు గడ్డిమోపు ఇవ్వడానికి కూడా సణుక్కుంటూంది? రోజూ

20. ఉత్తి దర దిట్ట ధణ్ణుల ణిలుక్క పారావతణఁ విరుపహిం,  
ణితణి జాలవేలణఁ సూలాహణ్ణంవ దేలఉలం. 1-84

21. వణి వివరణిగలదలో ఏరండో సాహణి వ్వ తరుణాణం,  
ఏత్త ఘరే హలివహూ ఏద్దహమేత్తణి వసణి. 8-57

22. ఏక్కేక్కభవణివేరణ వివరంతర దిట్ట తరల ణిలణాన,  
తణి వోలంతే బాలల పంజరసఉణాణలం తీస, 8-20

తా కిం కరేఉ జణి తం సి తీల వణివేట్ట వేల్లి అథణిస,  
పాలంగుట్టధక్కిత్తణిసహంగిల వి న దిట్టో. 8-21

23. తహ సోణ్ణాణి పులణి ఉరవలిలంతద్ద తారలం పహిం,  
జహ వారితి వి ఘరసామిపణ ఉలిందప వసిం. 8-54

వచ్చి పోయే వారు మన లాంటి వారు ఎందరో పాపం! వినుగువడిచే తప్పామరి? 24 అబ్బా! భరించలేమండి పల్లెటూళ్లలో కుక్కల గోలను. కొత్తవారు కనిపించారా, ఒకే మొరుగుడు. 25

లేవండయ్యా, లేవండి. కోడి కూస్తున్నది; ప్రయాణానికి తయారుకండి అని మనకు, మీ మీ పని చేసుకోండని ఇతరులకు చెబుతున్నట్టుంది. 26 ఏమిటి మిత్రమా! ఆ కోడి కూతకు అంత అదరిపడుతావు? వెనకటికి మా మిత్రుడొకడు పరగృహాలను మరగిన వాడు, కోడికూతతో చల్లగా ఇంటికి చేరుకొనేవాడు ఒకప్పుడు తన ఇంట్లో పండుకున్నప్పుడు కోడికూత విన్నా పరగృహం అనుకుని పయనం అయ్యేవాడట. 27 పదండి. బయలుదేరుదాం. ఊరిబయటి కొలినిలో స్నానంచేసి వద్దాం. ఓహో! నిశ్చలంగా చెరువు యెంత అందంగా ఉందండి! లోపల నీలాకాశం ప్రతి బింబిస్తూ ఉంటే ఆకాశాన్ని ఎవరో విసిరి కొలినిలో పడేశారా—అన్నట్టుగా వుంది. అంత పెద్ద ఆకాశం పడినా ఒక కమలం నలగలేదు; ఒక్క హంస యెగిరిపోలేదు. 28 అమ్మయ్య! నీరు యెంత హాయిగా ఉందండి. ఈదుదాం రండి. మహిళలుకూడా మజ్జనం చేస్తున్నారన్నమాట.

24. భండంబీల తణాణం సోత్తుం దిట్టాణి జాణి పణిలన్,  
తాణి చేల పహిం అజ్ఞా ఆలట్టణి రులంబీ 4-79

25. సుణల పఉరమ్మి గామే హిండంబీ తుహ కపణ సా బాలా,  
పాసల సారివ్వ ఘరం ఘరేణ కణిల వి ఖంబిహిణి 2-38

26. వోరాణఁ కాములణఁ ఆ పామరవహిణి కుక్కుడో వలణి,  
రే రమహ వహహ వాహయహ ఏత్త తణులప రలణి. 7-99

27. ణిలఘణిలం ఉవహిహస కుక్కుటనద్దేస ఝత్తి వడిబుద్ధ,  
పర వసణి వాససంకిర ణిలప వి ఘరమ్మి మా భాసు, 6-82

28. కమలాలరా ణ మలిత హంసా ఉడ్డావిల ణి ల పిఉచ్చా,  
కేణావి గామతడాప అబ్బం ఉత్తాణలం పూళిం, 2-10



కొంచెం తప్పుకుని స్నానం చేద్దాం. పల్లె పడుచులు బాగా ఈత్తున్నారని సుమా. అరే! అరే! మొసలా ఏమిటి? కాళ్లు లాగుతున్నది! ఆయ్యో! ఆయ్యో! ఆరి పడుగా! మనిషివా? మొసలనుకున్నాను. ఎవరినో లాగబోయి, పొంపాటు చేశానంటావా? ఓహో! ప్రియురాలినా ఏమిటి? అవిడను చూచారూ! స్నానంచేసి నిలుచుంది కురులనుండి జారేసిరు. ఇక తన్ను కట్టి ముడివేస్తారే అని కురులు కన్నీరు జాలువారు స్తున్నట్టు లేదూ! <sup>80</sup>

కొలనినుంచి తిరిగి వచ్చేలోపుగానే ఏమిటి కోలాహలం? నిన్నటిలాగా మరేదైనా ఉత్సవమా? ఓహో! అదాసంగతి? గ్రామణిగారి (గ్రామాధికారి) కుమార్తె పెండ్లట. సకుటుంబ సభివార సమేతంగా రావాలని ఊళ్లో అందరికీ ఆహ్వానాలు వచ్చాయి. మనంకూడా నిన్న విక్రమించిన ఇంటివారి పరివారంలోవారం అయాముగా మరి! వెళ్లుదాం పెండ్లి చూడడానికి.

ఈ గ్రామణిగారు మంచి పరాక్రమవంతుడు. ఈయనే కాదు, తాతముత్తాతలు అటు, ఇటు కుమారుడూ మొనగాళ్లేనట. అంతకు ముందు ఊళ్లో దొంగలు పడడం, గ్రామవాసులు భయంతో చెట్టుకొకరు, పుట్ట కొకరుగా పారిపోవడం, కొండల్లో, గుహల్లో తలదాచుకోవడం మామూలట. ఈయన పాలనలో అలాటి భయమేమీ లేదు. ఎవరూ అలా పరుగెత్తే ఊహ తలపెట్టడంలేదు. <sup>81</sup> ఈయన తండ్రి మరణసమయంలో ఈయన్ను పిలిచి “నా పేరుతో నీవు సిగ్గు

29. ఏళుడేంతి కామిణిణం జలలుక్కు పితవడిహణ మహేల్లిం.

కండకల కడిలుపుల్లడిచ్చలచ్చిళి వలడాళం. 8-58

30. పత్త డిలంబిఘంసా డ్డాణు త్తిణ్ణావః సామలంగీవ,

జల బిందువహ చిహురా రులంతి బంధస్స ప భవణ. 8-55

31. వింధూరుహణాలాసం పల్లి మాకుణడి గామణి సనళి.

భచ్చణ్ణివిడి జ కహవి సుణళి తా జీవిలం ములళి. 7-81

పడకుండా ఉండేట్టు నడుచుకో” అని ఉపదేశించి మరణించాడట. <sup>82</sup> ఇక ఈయన కుమారుని సంగతి మరి ముచ్చటైందట. కుర్రవాడైనా తండ్రికి చేదోడు వాదోడుగా ఉంటాడట. పరిజనులు, ప్రతిపక్షులూ విస్తుపోయేట్టు గ్రామరక్షణ చేస్తున్నాడట. <sup>83</sup> గ్రామణి పుత్తుడు మేటివిలుకాడు. పోరాటాలలో ప్రహారాలకు గాయాలు, గంటలుపడ్డ ఆయన రొమ్ముపైన ఆయన భార్య సుఖంగా నిద్రించలేకపోయినా, పల్లెంతా హాయిగా గుండెమీద చేయివేసుకొని నిద్రపోతుందట. <sup>84</sup> ఇక నిష్ట అందామా! పరస్త్రి పరాజ్ఞులుడు. కనుక కులబలందరూ ఆయన్ను పరమ దుర్దర్శనుడని, నింబకీటం (చేదంచేనే తినే వేప పురుగు) వంటి వాడని, పెండ్లానికి భయపడతాడని, నర్దయుడని నిందిస్తుంటారట. <sup>85</sup>

గ్రామణిగారిల్లు అందంగానే వుంది. ఇంటి ముందు గున్న మామిడి, పూచిందికూడా. మామిడి పూస్తే యిక నేముందీ, ఒంటరి గాళ్లకు అనర్థమే. <sup>86</sup> దొడ్లో పాదిరిచెట్టున్నట్టుండే! గుప్పమంటున్నది వాసన. ఊడుగుమాను ఉంచే దయ్యాలు రావని నమ్మకం వీరందరికీని. ప్రతి ఇంట్లోను ఊడుగుమాను వుండనే ఉంటుంది. అంకోటం

82. అప్యాపేళి మరంతో పుత్తం పల్లి నళి పయత్తేణ.

మహ ణామేణ జహ తుమం ఇలజ్జనే తహ కరేజ్జాసు. 7-82

83. జహ చింతేళి పరిలణో అసంకళి జహ ల తన్నపరివక్కో.

బారేణ వి గామణి నందణేణ తహ రక్తి పల్లి 7-28

84. పహర వణ నుగ్గ విసమే జాత కిచ్చేణ లహళి నే డిద్దం.

గామణి ఉత్తస్స ఉరే పల్లి ఉణ సా సుహం మహళి. 1-81

85. డిక్కిల జాళిభిరుల దుద్దంసణ డిమ్మకీటసారిచ్చ

గామో గామణిణందణ తుజ్జకవ తహవి తణులళి.

86. భేమం కంతో భేమం జో సో ఖుజ్జంబి ఘరద్దారే,

తస్సికిల మత్థకీడి కోవి అణతో సముప్పణ్ణో.

5-99

(ఊడుగు) వాసన తెలివి తప్పినవారినికూడ బలికిస్తుంది.<sup>87</sup> పాదిరి పూల పసదనమే పసదనం. తల దిమ్మెక్కిపోతుంది.<sup>88</sup> అరె! అరె! ఎవరో అబ్బాయి పాదిరి చెట్టును యెక్కుతున్నట్టున్నాడు. పెద్ద చెట్టు; బోదెలు, కొమ్మలు చాలా యెత్తుగా పున్నాయి; పడిపోతాడు!<sup>89</sup> ఈ పాదిరిపూల వాసనతో అసలు సంగతే మరచాము. పదండి పెండ్లింటిలోకి.

గ్రామణి పుత్రి మంచి అందగతై. సోగకన్నులు, సాగిపోతున్న చెన్నులు, వామనావతారంనుండి త్రివిక్రమావతారం యెత్తుతున్న కొమ్ములు.<sup>40</sup> మరి చూచినవారు రెప్పవాల్యరంతునూ,<sup>41</sup> సౌందర్యాన్ని కథలుగా చెబుతుంటారంటేనూ తప్పా! పెళ్ళికూతురిని చేస్తున్నారా ఏమిటి? ఎటు చూచినా సుందరీ బృందమే. రత్నాలు విరజిమ్మినట్టు, పూలుకోసీ వెదజల్లినట్టు లేదా! ప్రకృతే

87. పుట్టిం పుసమ కిపోలిరి పడోహరంకోల్ల వత్తచిత్తలిం,  
ఛేలహిఁ దిలరజాఱహిఁ ఉజ్జప మా కలిజ్జిహిసి. 4-18

మహామహాశి నులలవాడి అత్తా వారేణి మం ఘరాడేంటిం,  
అంకోల్ల పరిమలేణి వి జోక్తు మడి సో మడి వేవ. 5-97

88. గామణి ఘరమ్మి అత్తా ఏకకవ్వల పాడలా ఇహగ్గామే,  
బహుపాడలం చ సీసం దిలరస్స ణ మందరం ఏలం. 5-89

89. ఊకండ దురారోహం పుత్తల మాపాడలిం సమారుహమ,  
ఆరూఢణివడిల కే ఇమీల ణ కల హాఱసాప, 5-88

40. పథమం వామణ విహితా వచ్చా హు కడి విలంభమాణేణ,  
థణ జులలేణ ఇహిప మహుమహాణేణ వ్య బలిమంధో, 5-25

41. ఏక చ్చిల రూలగుణం గామణిధూఱ సమువ్యహాశ,  
అణిమిస ణయణో నలలో జీవీ దేవీకడి గామో, 6-92

నవ్వుతున్నట్టు లేదా! ముత్యాలహారాలవారు,<sup>42</sup> కంకణాలవారు,<sup>43</sup> పాంజీలవారు,<sup>44</sup> కర్ణాభరణాలవారు,<sup>45</sup> మణిమేఖలలవారు.<sup>46</sup> చెవాకు కూడా కొందరు పెట్టుకున్నట్టున్నారే. పాపం! బంగారు కమ్మలు పెట్టుకున్న చెవుల్లో తాటి కమ్మలు!<sup>47</sup> పట్టుచీరలవారు, నల్లచీరల వారు, నవరంగకం-కుసుమపూవు రంగు చీరలవారు, రక్తదుకులాల

42. ఖప్పణి హారో థణమండలాహి తరుణీల రమణ పరిరంభే,  
అచ్చిలగుణా వి గుణిణో లహంతి లహుల త్తణం కాలే. 5-23

43. పాణిగ్గహణే వ్యిల వవ్వళిపఁ ణాలం సహీహిఁ సోహగ్గం,  
వసువణణా వామణకంకణమ్మి ఒసారిప దూరం. 1-82

నలదే చింతామణిలం కాడిణ ఏలం ణిమీలిలచ్చిప,  
అప్పాణో ఉలడిణో పసితిలవలిహిఁ వాహహిం. 2-88

జో వి ణ ఆణి తస్స వి కహేణి భగ్గాణి తేణ వలితణి,  
అణిఉజ్జల వరాళ అహ వ పిడి నే హాఱసాప, 6-88

అణికోవణా వి సానూ రులవిల గలవళిల సోహ్హప,  
పాలవడణోణ్ణిప దోమ వి గలిపను వలపను. 5-88

44. డేఉర కోడి విలగ్గం చిఉరం వణిలస్స పాల వడిలస్స,  
హిలలం పఉత్తమాణం ఉమ్మోలంతి వ్యిల కహేణి, 2-88

45. రేహాయి గలంత కేసక్ఖలంతకుండల లలంత హారలల,  
అద్దుస్సణిల విజ్జాహరి వ్య పురుసాణిరీ వాలా. 5-48

46. మసిణం చంకమ్మంతి పవపవ కుణిణ కీస ముహాభంగం,  
ణూణం నే మేహలిల జహణగలం ఛివణి ణహవంఠిం. 5-88

దుందారవిందమందిర మలరందాణంది ఆలిరింఘోలి,  
ఝుణఝుణిణ కసణ మణిమేహల వ్య మహుమానలచ్చిప. 6-74

47. పరిరద్ధ కణిల కుండల గండత్థలమణహరేమ సవణేమ,  
అణ్ణిలసమలవనేణ ఆ పహిరజ్జణి తాలవేంటిలం. 4-98

వారు, భేష్ !<sup>48</sup> ఎవరావిడ ! వనలక్ష్మిలా నెమలి పించం కొప్పులో తురుముకొన్న నెరజాణ ? భిల్లవనితలా వుండే ; మెడలో పద్మ రాగాల మాలికలాగ గురువింద దండ : ఈమె ముందు ముత్యాల పేర్లు వేసుకున్న వారంతా దిగదుడుపు సుమా !<sup>49</sup> ఎవరండి రైతు పడుచు ! కుసుమపూవు రంగుచీర కట్టుకుని మురిసిపోతూ, వీధంతా తనే అయినట్టు నడుస్తూ వస్తున్నది ! లేక లేక తెచ్చి ఇచ్చాడు కాబోలు భర్త ఈ చీరను.<sup>50</sup>

పమిటమ్మా పెండ్లి కూతురుని అలా బోసిమెడతో కూచో పెట్టారు ? సంబంధంలో ఏమీ తోచలేదు కాబోలు ! ఆ పచ్చలకంఠె వేయించండి<sup>51</sup> పాపటదిద్ది రేగిన జుట్టును దువ్వెనతో అలా అనండి.

48. డీలపడపాడలంగీ త్రి మా హు ణం పరిహరిజ్ఞాను,  
పట్టంసులం పి ణద్ధం రజమ్మి అవణిజ్జి ఇచ్చేల. 6-20

సంఝా రాక్షిత్థక్షి దీనక్షి గలణమ్మి వడివలచందో,  
రత్త దుకూలంతరిక్షి ధణణహ లేహో వ్వ ణవవహూప. 6-39

ఉహ సంభమ విక్ష్టిత్తం రమిలవ్వల లేహలాప అనకుప,  
ణవరంగలం కుడంగే ధలం వ దిణ్ణం అవిణలన్న. 6-21

49. సిహిపేమలదావలంసా వమల వాహన్న గవ్విరీ భమక్షి,  
గలమోత్తిలరక్షల వసాహదాణం మట్టే సవత్తిణం. 2-78

ణ గుణేణ హీరక్ష జణో హీరక్ష జో జేణ భావిక్షి తేణ,  
మోత్తూణ పులిందా మోత్తిలక్షి గుంజాక్షి గేహ్లాంతి. 4-10

50. అప్పత్త వత్తలం పావిక్షిణ ణవరంగలం హలిల సోహ్లా,  
ఉలహ తణుకు ణ మూలక్షి రుందాసు వి గామ రచ్చాసు. 8-41

51. ఉల సోమ్మరాల మరగల సంవలిల రహలలాక్షి ఓలరక్షి,  
ణహసిరి కంతబ్బట్ట వ్వ కంఠిల కీరంఛోళి. 1-75

ఏమీ దువ్వెనండి పుల్లతో మురికి తీసివేయండి త్వరగా.<sup>52</sup> ముఖంలో తిలకం చెరిగిపోతే యేమి జాగుంటుంది? తిలకం జాగా దిద్దించండి.<sup>53</sup> పసపాడించారు. కాళ్ళకు పారాణి పూశారు.<sup>54</sup> కాటుక పెట్టారు. జాగుంది. కొప్పులో పూలు ముడిచారు. స్నానసుగంధిలమైన చికుర భారం పూలను వుమ్మి వేసినట్టు వుంది; మరీ జాగుంది.<sup>55</sup> కాని కంచు కం లేకపోవడం యేమీ జాగాలేదు. ఈ కుభదినాననైనా కంచుకం తొడిగించండి, ఎర్రదో ! నల్లదో ! కుసుమపూవు రంగుదో ! నల్ల రైతే తొడిగించండి; మేఘాల్లోని అందం వస్తుంది మిట్టలకు.<sup>56</sup> చందనచర్చ చెడదులెండి.<sup>57</sup> ముత్యాల హారాలు యమునా తరంగా లపై దొర్లే నురుగులాగ అందమిస్తాయి కూడాను.<sup>58</sup> కట్టిన పట్టుచీర

52. మట్టే వలణుల పంకం అపహోవాసేసు సాణచ్చిక్కిల్లం,  
గామన్న సీన సీమంతలం వ రచ్చాముహం జాలం. 7-82

హ్లాణ హలిద్దాభరితరాక్షి జాలాక్షి జాలవలలన్న,  
సోహంతి కిలింఛిలకంటపణ కం కాహిసీ కలత్తం. 1-80

53. తీల ముహహం తుహముహం తుజ్జ ముహోషి అ మజ్జిచలణమ్మి,  
హత్తాహత్తిల గక్షి అక్షిదుక్కరజరక్షి తిలక్షి. 2-79

అహలం లజ్జాలుక్షి తన్న అ ఉమ్మచ్చరాక్షి పేమ్మాక్షి,  
సహి అలణో వి ణిక్షణో అలాహి కిం పాలరావణ. 2-27

ఖణ్ణన్న ఉరే షిక్షణో తవేక్షి గిమ్మావరణ్ణ రమిలన్న,  
క్షిలం గలంతకుసుమం హ్లాణసులందం చిక్షరభారం. 3-99

54. అజ్జాక్షి డీలకంచుల భరిక్షవ్వరిలం విహోక్ష ధణవట్టం,  
జలభరిల జలహరంతరదరుగ్గలం చందఖింబ వ్వ. 4-95

55. తావ మవణేక్షి ణతహ చందణవంకో వి కామి మిహుణాణం,  
జహ దూసపేవి గమ్మే అణ్ణోణ్ణాలింగణ సుపేళి. 8-88

56. మగ్గం చ్చిల అలహంతో హరో పీణుణ్ణలణ ధణలణం,  
ఉవ్విగ్గో భమక్షి ఉరే జముణాణక్షిఫేక్షి పుంజో వ్వ. 7-99

జారిపోకుండా పోకముడి గట్టిగా బిగించండి.<sup>69</sup> బంగారు మొలనూలు మాత్రం మాంచి అద్భుతం చేసుకుంది తెండి. మరి మొదట ఆ నిప్పులో పడి ఆ తర్వాత నీరులో మునక వేసి శ్యామశబల వ్రతం చేసింది కదా, అంతమాత్రం సుందరస్థానం పొందవద్దూ మ?<sup>70</sup> మరచాను. పెండ్లి కూతురు నగల వర్ణికలు- నమూనాలు బాగున్నాయి!<sup>61</sup> ఏ బతుకితో చేయించారో? బంగారులో కత్తి లేదు కదా! వరపెట్టి చూపించారా!<sup>62</sup> రత్నాలన్నీ పరిశుచేయించుకున్నారా?<sup>63</sup>

ఏమండి పూలమాలలేవీ? మొదటే జాగ్రత్తపడవద్దా! ఏమిటి గోల వెలుపల? ఓ! మాలాకారి! అయితే మంచి సమయానికే వచ్చింది. వెళ్ళి పూలమాలలు తెండి. మాలాకారి మంచి జాణ! పూలిచ్చే సాకుతో భుజాలు ఎత్తుతూ తమాషాలుచేస్తూ కోడెగాళ్ళను ఆకర్షిస్తున్నది.<sup>64</sup> ఏమిటి తమ్ముడూ! పూలబేరంసాకుతో ఎక్కడ

59. జాడ సో వి విలక్తో మప వి హాసిడిత గాథ మువగూఢో, వథ మోసరిలస్స ణలంసణస్స గంతిం విమగ్గంతో. 4-51

అలితవసుత్తవలంతమ్మి ణవవరే ణవవహూల వేవంతో, సంవేల్లిఓరు సంజమిల వత్తగంతిం గడి హంతో. 7-48

60. ఇలరో జణో ణ పావతి తుహ జఘణారుహణ సంగమసుపేల్లిం, అణుహవతి కణలడోరో హులవహ వరుణాణ మాహవ్పం. 8-11

దీహువ్వావిడిరిణీసానవతివిడిఁ వాహనలిల సరిసిత్తో, సాహేతి సామనవలం వ తీప అహరో తుహ విడిప. 2-85

61. దోలంగులకవాలలపిణద్ధ నవిసేనడిలకలచుతిల, దావేతి థణత్తలవణ్ణిలం వ తరుణి జావణణాణం, 7-20

62. వాడిలిలపరిసోఁణ కుడంగప తలణ సులహసంకేత, సోహగ్గకణలకనవట్ట గిమ్మ మా కహ వి ర్ఘింతిహిసి. 7-26

63. దుస్సిక్కిల రలణవరిక్థపహిఁ ఘట్టోసి వత్తరే తావా, జా తిలమేత్తం వట్టసి మరగల కా తుట్ట ముల్లకహ. 7-27

64. మాలారీ లలిఉల్లలిలిజాహుమూలేహిఁ తరుణహిలతిలం, ఉల్లారతి నట్టల్లారితిల కుసుమాతిల దావేంతి 6-96

చూస్తున్నావు? మాలాకారి బాహుమూలాలనా? ఛా!<sup>65</sup> గృహ ద్వారతోరణం వైపున్న ఆ ఎండిపోయిన వందనమాలను తీసివేసి కొత్తది వేయిద్దురూ!<sup>66</sup> ద్వారంలో మంగళ కలశాలు కూడా పెట్టండి బాబూ! పెండ్లి సంబరంలో సర్వసాధారణమైన ఆచారాలు మరిస్తే ఎట్లా?<sup>67</sup>

ఇక పెండ్లికూతురికి పెండ్లికడేలు (అవిధవాలక్షణ వలయాలు) తొడిగించండి.<sup>68</sup> పూజా కలశంలో తామరపూలు వేయండి<sup>69</sup> మంగళగాయకల మంగళగీతాలాపాలు కానివ్వండి. మంగళగీతంలో తన భావిపతిపేరు, వంశం శ్రద్ధగా వింటున్న పెండ్లికూతురు ఒళ్ళు పులకరించి పోతున్నది చూచారా?<sup>70</sup> పెండ్లికూతురు మనసు హృదయ ఫలకం మీద అశ అనే బలసంతో ఏమేమి తియ్యని కలలు వ్రాసుకుంటున్నదో?<sup>71</sup> మంగళవాద్యాలు వాయించడయ్యా. ఓట

65. మాలారీప వేల్లవాలబాహుమూలావలోలణ సలవ్ణో, అలిలం పి భమతి కుసుమగ్ధ పుచ్చిరో వంసుల-అణో. 6-98

66. సా తుహ కపణ బాలల అణిసం ఘరదారతోరణ ణివణ్ణా, ఓననక వందనమాలిల వ్వి దిలహం విలవరాక. 8-82

67. రత్నా వణ్ణణలణువ్పలా తుమం సా పడిచ్చప వంతం, దారణిహిహిఁ దోహిఁ వి మంగలకలసేహిఁ వ థణేహిఁ. 2-40

68. అవిహవలక్థణవలలం తాణం ణేంతో పుణోపుణో గలిలం, సహిసంతో చ్చిల నూణంసిడిల వలలరడి జాడి. 6-89

69. కం మంగథణుక్కి తేణ పు త్తి ధారట్టిత వతోపసి, ఉణ్ణామిల కలనణివేసిత్త లేణ వ ముపేణ. 8-56

70. గిజ్జంతే మంగళగాతిహిఁ వరగో త్తదిణ్ణలణ్ణాప, సోఉం వ ణిగ్గడి ఉలహ హోంతవహుతి రోమంచో. 7-42

మణ్ణే ఆలణ్ణంతా ఆనణ్ణవితిహ మంగళుగ్గాణం, తేహిఁ జాణిహిఁ నమం హసంతి మం వేలనకుడంగా. 7-48

71. జం జం అలిహతి మణో ఆసావట్టిహిఁ హిలల ఫలలమ్మి, తం తం బాలో వ్వి విహి ణిహులం హాసిడిత వమ్మనతి. 7-58

హం - తప్పెట వాయిచండి.<sup>72</sup> గ్రామణిగారి గొప్పకు తగినట్టు  
ఏనుగువై నగారావేసికూడా వాయిస్తున్నారూ! తాగుంది. ఏనుగుతో  
పెళ్ళివందిరి మరీ నిండుగా వుంది లెండి.<sup>73</sup>

పెండ్లిసందడిలో భోజనం సంగతి చూచేవాళ్ళున్నారా లేదా?  
మహాననం వైపు వెళ్ళివద్దాం రండి. వంటలు మహాజోరుగా సాగు  
తున్నాయండోయ్. పిండి దంచుతున్నది ఒకామె. అరిసెలకా ఏమిటి?  
పిండి ఒళ్ళంతాపడి ఊరసముద్రంనుంచి పుడుతున్న లక్ష్మీలా వున్నా  
వమ్మా, మహా అందంగా!<sup>74</sup> లడ్లు కూడ కడుతున్నట్లున్నారు.<sup>75</sup>  
మోదకాలు కూడానా! పూర్ణంవా? పిండివా? అండుకేనేమిటి  
తనగలు వేయించి చేటలో పోశారు! చేట కాలిపోయేని దూరంగా  
పెట్టండి.<sup>76</sup> ఏమమ్మా వంట మసంతా నీ మొఖానికే పూసుకున్నట్టు  
న్నావే? మనీ పూసుకున్నా నీ ముఖానికేం కుండు కలుగలేదులే!  
అయినా నవ్వుతారు తుడుచుకొందూ!<sup>77</sup> ఎండుకండి అలా ఊడు  
తున్నారు పొయ్యిని మీరు? ఊదిన కొద్ది మీకు దగ్గరగా ఉందామని

72. అడతం తేణ తుమం పళిణో పహాపణ పడహసద్దెణ,

మల్లి ణ లజ్జసి ణచ్చసి దోహగ్గే పాలడిజ్జంతే. 7-85

73. ధూళిమయిలో వి పంకంకిటి వి తణకళల దేహభరణో వి,

తహ వి గళిందో గరుల తణ్ణెణ ధక్కం సమువ్వహళి. 7-28

74. వేచ్చంతి అణిమినచ్చా పహిత హాలిసస్స పిట్టపండురిలం,

ధూలం దుద్ధ సముద్ధుత్తరంతలిచ్చిం విల సలహ్మో. 4-88

75. కమ్మలం ములంత మహులర పక్కకళిత్థాణః గంధలోహేణ,

అలెక్క లద్దలం పామరో వ్వ ఛివిజ్జణ జాణిహిసి. 7-41

76. ముప్పం డద్దం చణ్ణం ణ భజ్జిత సో జుల అళిక్కింతో,

అత్తా వి ఘరే కువిల భూతణ-వ నాళిటి వంసో. 8-57

77. ఘరిణీప మహాణస కమ్మలగ్గమసి మలికపణ హత్తెణ,

ఛిత్తం ముహం హపిజ్జిళ చందాపత్తం గలం పళిణా. 1-18

కాబోలు నిప్పుమండనే మండడం లేదు.<sup>78</sup> అవిడను చూడండి మరీ  
ఇదిగా ఉంది. పిండి దంచించా. ఆ పిండి రొమ్ములవై వడిందా.  
తామర పూవువద్ద వున్న హంసల్లా లేవా?<sup>79</sup> ఆ సందులు (ముక్కాలి  
పీటలు) ఒక దానిపై ఒకటి ఉచ్చాపచంగా పెట్టి ఏమిటి అండుకుంటు  
న్నారు?<sup>80</sup> పాలచట్టినా! అయితే దించుకొని దీనిలో పోయనా?  
దిగేప్పుడు పడిపోయేరు! ఇంతకూ పాలల్లో పాలు కలిపితే ఏమి  
తెలుస్తుంది, నీళ్ళు కలిపినా తెలియనప్పుడు?<sup>81</sup> చట్టువంతో అన్నం  
కలియబెట్టండి. వార్చా? అత్తెసరా?<sup>82</sup> కాకులొచ్చి కలుపితం  
చేసేను, తోలండి, తోలండి.

వంటలెప్పుడవుతాయో! ఆకలవుతున్నది. ఆ వేయించిన  
నెనగలిలా ఇవ్వండి. నమిలి మంచినిట్లు తాగుతాను. ఇదేమిటి!  
మంచినిట్లు యివ్వమంటే కాగి చల్లారిన నీరిచ్చారు. జ్వరం తగిలిన  
వానికి ఇచ్చినట్లు : కాగి చల్లారిన నీటిలో రుచా పచా!<sup>83</sup> స్వప్నంలో

78. రంధణ కమ్మణిఉడిప మాజారసు రత్తపాడలసులంధం,

ముహ మారులం పిలంతో ధూమాళి సిహి ణ పజ్జలళి. 1-14

79. ముహ వుండరిల ఛాలళి నంఠిల ఉలహ రాణహంసే వ్వ,

ఛణపిట్ట కుట్టణుచ్చలిల ధూలి ధవలే థణ్ణే వహళి. 7-29

80. కహం తంపి మళి ణ చాలం జహ సా అసందీలణిహులణం,

కాడిణ ఉచ్చవచిలం తుహ దంసణ లేహలా పడిల. 7-97

81. గమ్మిహిసి తస్సపాసం సుందరి మా మరల పద్దక మిలంకో,

దుద్ధే దుద్ధం మిల చందీలళి కో వేచ్చళి ముహం దే. 7-7

82. భిచ్చాలరో వేచ్చళి దాహిమండలం సావి తస్సముహాలందం,

తం చటులం అ కరంకం దోహ్లా వి కాల విలుంచంతి. 2-82

83. వేమ్మస్సవిరోహిల సంతిలస్స పచ్చక్క దిట్టవిలిలస్స,

ఉలలస్స వ కావిలసిలలస్స విరసో రసో హోళి 1-58



తాగిన నీటిలాగా,<sup>84</sup> చిత్రంలో చూసిన లడ్డు లాగా<sup>85</sup> దాహం తీరుతుందా ? ఆశ తీరుతుందా !

పెళ్ళిపందిరిలో పిల్లల అల్లరికూడా సరదాగానే వుంది. ఎందుకా పెద్దమనిషిని అందరూ ఏడిపిస్తున్నారు ? పాపం ! ధార్మికుడిలా వున్నాడు. ప్రాచీన సంప్రదాయంతో తమంత తాము వుండే వారంటే-ధార్మికులంటే-ఎందుకో కుర్రకారుకు గిట్టదు. ఎందుకలా ఏడిపిస్తున్నారు-ఆయనను ? చిలక కొరికిన మామిడిపించెను కోసుకుంటున్నాడు మీగాళ్ళై.<sup>86</sup> ఏమిటి ధార్మికయ్యగారూ మీగాళ్ళైతారు. మామిడికాయకాయ కోసుకుంటూ అలాగే స్వర్గానికి లేచిపోతారా?-అని అందరూ కేరింతలు. మొన్న మరొక ధార్మికుడు గోదావరి గట్టున కానుగకొమ్మ విరుచుకొంటుంటే ఒకావిడ అట్లే ఎత్తిపొడిచిందట.<sup>87</sup> పిల్లికి గంజినీరు పెట్టాడు ఆ కుర్రాడు. పిల్లి పాలనుకుంటుందా ? మోసపోతుందా ?<sup>88</sup> కోతికి ఆవాకు తిని పించారా ? ఒకే గోలచేస్తున్నది ; పొట్ట పాడుకుంటున్నది.<sup>89</sup> ఆ

84. అవిలహ్లా వేళ్ళజేజ్జెణ తక్కువ మామి తేన దిట్టేణ,

వివిణలపిపణ వ పాణిపణ తహ్లా వ్విల ణ ఫిట్టా. 1-98

85. కమలం ములంత మహులర పక్క కళిక్థాణఁ గంధలోపేణ,  
అలేళ్ళ లడ్డులం పామరోవ్వ ఛివిక్షణ జాణిహిసి. 7-41

86. చంచుపుడాహల విలవిల సహలరరనేణ పిత్తదేహస్స,  
కిరన్యమగ్గలగం గంధంధం భమణ భమరక్షలం. 7-66

87. భంజంతస్సవి తుహ సగ్గగామిణో ణకకరంజ సాహోఽ,  
సాల ఆజ్జ వి థమ్మిల తుహ కహఁధరణిం విహ ఛివంతి. 2-67

88. ణ విణా సత్థావేణ గ్గేప్పణ పరమథ జాణుఁ లోఽ,  
కో జాణ్ణమంజరం కంజిపణ వేలరిఉం తరణి. 8-88

89. గోలాణిప కచ్చే చక్కుంతో రాణిలణ వత్తాణం,  
ఉప్పడణ మక్కడో భోక్కుపణ పోట్టం అ పిట్టేణ. 2-71

రెండవ కోతి నేరెడుపండిచ్చినా తినదేం ? ఒకసారి తుమ్మెద కుట్టిందట. అప్పటినుండి నేరెడుపండంటే తుమ్మెద అని భ్రమపడుతున్నదట.<sup>90</sup> ఆ మూడోకోతి సంగతేమిటి ? దూలగొండాకు తాకించారా తెగ బరుక్కుంటున్నది ఒళ్ళంతా ? దూలగొండి ఆకు అనుకొని<sup>91</sup> పెంటికోతి చేయి తాకనంటూంది.

నాగవల్లి (చతుర్థి మంగళం) చేసుకుని అల్లుడు వెళ్ళుతున్నట్టున్నాడు.<sup>92</sup> ప్రస్థాన కలశం పెట్టించండి.<sup>93</sup> సా మా ను సర్దుతున్నారా ? ఒకే ఎద్దుపై అంతగా బరువు వేయకండయ్యా. బరువుకు కుసిపడిపోతుంది.<sup>94</sup> రండి రండి, ఊరి పొలిమేరవరకు సాగనంపివద్దాం పెళ్ళివారిని.<sup>95</sup> మనమూ వెళ్ళుదాం.

పెండ్లి సందడిలో కనిపించలేదు గాని. ఏమి ఎండలు ! ఏమి ఎండలు ! భరించలేమండి. ఎండకాలము వచ్చింది గదా, యెండలు కాక మంచు కురుస్తుందా అంటారేమో ! అయినా ఇంతటి ఎండలా ? నిప్పులు చెరిగేస్తున్నవి. చెట్ల నీడకూడ యెండ భయానికి చెట్టు చాటి

90. ఓసరణ ధుణణ సాహం భోక్తాముహలో వుణో సముల్లిహణ,  
జంబూఫలం గేహ్లాణ భమరోత్తి కళ పథమ డక్కో. 6-81

91. ణ ఛివణ హత్తేణ కళ కందూణభవేణ పత్తలనిఉంతే,  
దరలంఖిల గోచ్చ కళకచ్చ సచ్చహం వాణిహత్తం. 6-82

92. ఉలగల చఉత్తిమంగలహోంత విఁల సవిసేసలగ్గేహం,  
తీల వరస్స అ సేలంసుపహిఁ రుణ్ణం వ హత్తేహం. 7-44

93. హరిహణ పిలస్స నవచూలవల్లవో పథమమంజరి సణాహో,  
మా రువసు వుత్తి వత్తాణకలసముహసంతిఁ గమణం. 2-48

94. ఉజ్జిసి పిలణ సమలం తహ విహురే భణసి కీన కిసిలంత్తి,  
ఉవరి భరేణ అ అణ్ణుల ములణ బిణ్ణో వి అంగాణం. 8-75

95. అచ్చఉ దావ మణహరం పిలణ ముహదంసనం అణ మహగ్గం,  
తగ్గమచేత్తనీమా వి ర్పుత్తి దిట్టా సుహోవేణ. 2-88



రాదన్నట్టు వుంది.<sup>96</sup> చెట్లలోని కీచరాళ్ళు గీపెడుతూంటే, చెట్లు యెండభయానికి ఏడుస్తున్నట్టు అనిపిస్తుంది.<sup>97</sup> ఈ యెండ సంగతి తెలిక ఊరు కదిలాము. అబ్బ అదేమిటి? దూరంగా నిప్పుంటు కున్నట్టుందే? ఔనండి అవి కొండమీది అడవులు. ఎండకు దావాగ్ని పుట్టి కాటిపోతున్నాయి.<sup>98</sup> అడవిలో ఎండ కాపానికి జంతువులు కూడా వివక్షలేకుండా పడిపోతున్నాయే! ఎనుబోతు నల్లత్రాచు పామును సెలయేటి నీటిజాలని నాకబోతున్నది. అదేమో యెను బోతు చొంగను నల్లరాతిదొణ నుంచి వచ్చేనీరని నాకబోతున్నది.<sup>99</sup> వడదెబ్బకు అలసి సాలసిన యెనుగైతే కొండపాము కుబుసాన్ని సెలయేటి నీటి చార అనే బ్రాంతిలో తొండం తడుపుకుంటున్నది.<sup>100</sup> అమాయకమైన జింకలు అడవిలో నిప్పుంటుకున్నా పూచిన మోడుగ లనుకొని కదలడం లేదు.<sup>101</sup> మామిడి తోటలు నిప్పుమంటలాగా కనిపిస్తున్నాయి. అవేమిటి పొగలా! అబ్బే! తుమ్మెదలండి.<sup>102</sup>

96. భోలం ఏ యెండకు మజ్జిణ్ణే ఉహ సరీర తలలుక్కా, ఆలవభవణ ఛాతా వి పహిత కాకిం య విసమసి. 1-49

97. రోవంతివ్య యరణ్ణే దూసహ రణ్ణిరణభంస సంతతా, అయితార ఝిల్లి విరుహిః పాలవా గిష్టమజ్జిణ్ణే. 5-94

98. గీష్టే దవగ్గి మసి మణ్ణిలజ్జిః దీసంతి విజ్ఞ సిహరాణం, ఆసమ పక్షతవృష యహోంతి యపాడిసభాణం. 1-78

99. గిరిపోత్తోత్తి భులంగం మహిషో జీహణ్ణ లిహణ్ణ స తత్తో, మహిసస్స కవ్వవత్తర ఝుహోత్తి సపోపి పిలజ్జ లాలం. 6-51

100. ఉల ఓల్లిజ్జజ్జ మోహ భులంగకి త్తీల కడలలగ్గా, ఓజ్జిర ఛారా సద్దాలుపణ సిసం వణకపణ. 7-40

101. తమ్మిర వసోల ములః హ జాలారి వలీహి వణాహోప, కింమవణంతి కవిహిణ మద్దహరిణో య డిక్కమణ. 6-88

102. అంబవణే భమర ఉలం య విదా కజ్జేణ ఉమలం భమణ్ణ, కత్తో జలణ్ణే విదా ధూమస్స సిహ ఉదీసంతి. 6-48

చిన్న చెరువులు, మడవలు యెండిపోయాయి.<sup>103</sup> దూరంలో కుండలకపిల (రహట్టం) కనిపిస్తున్నది. అక్కడికి వెళ్ళు యినా చుక్క మంచినీళ్ళు తాగుదాం. నోరెండి పోతున్నది. కుండల కపిలను చూస్తే దుష్టులు జ్ఞాపకం వస్తారు. నీళ్లు ముంచుకుని నీలుగుతూ నస్తాయి. దుష్టులు తమ అవసరం వచ్చినప్పుడు వినయంగా వెళ్ళుతారు. పని తీరిన తర్వాత పెడమొగం పెట్టుకొని వస్తారు.<sup>104</sup>

బాబూ! ఇది వట్టి దరిద్రగ్రామం. వట్టి మొప్పెవల్లెలా వుంది.<sup>105</sup> ఎవరితో మాట్లాడం! ఎవరితో తమాషా చేయం! గ్రామణిగారేమో మరీమొప్పె. పొట్టపొడిస్తే అక్షరం లేదు. సిద్ధి రస్థు అనికూడా వ్రాయలేదు.<sup>106</sup> గ్రామణి పుత్తి అట వట్టి విషపు తీగెట.<sup>107</sup> ఆమెను గురించి రకరకాలుగా చెప్పుకుంటారు. గ్రామణి గారికి మంచి చెరకు తోటలున్నాయి. గాను గాడిస్తాడు. ఏం లాభం? ఇంట్లో ఉప్పునేయి కూడా లేని అన్నం.<sup>108</sup> సరకం (చెరకుసారా)

103. వాఙ్మలపరిసోసణ కుడంగవత్తలణ మలహ సంతేల, పోహగ్గకణలకనపట్ట గిష్ట మా కహ వి ఝింజిహసి. 7-28

104. ఉలలం లహిడణ ఉత్తణ్ణిణణా హోంతి కేవి సవిసేసం, రిత్తా యమంతి సుఖరం రహట్టఘడిల వ్య కాపురిసా. 5-90

105. వక్కం కో పులజ్జిజ్జ కస్స కహిజ్జ ఉ మహంవ దుక్ఖంవా, కేణసమం వ హసిజ్జ ఉ పామరపక్షరే హలగ్గామే. 2-84

106. చిరడిం వి అజ్జణంహో లోల లోహిహి గోరవబ్బహిల, సోణారకులే వ్య డిరక్ఖరా వి ఖండేహ ఉబ్బంతి. 2-91

107. ఏత్తాణ్ణిల మోహం జణ్ణేణ కాలత్తణ్ణే వి పట్టంతి, గామణిధూల విసకందలివ్య వడ్డిల కాహిణ అణత్తం. 5-10

108. భుంజమ జం సాహిణం కుత్తో లోణం కుగామ రిద్ధమ్మి, సుహల సలోణేణ వి కిం కేణ సిణ్ణేహో జహిం యత్తి. 4-16

తీయించి అమ్ముకుని డబ్బు చేసుకుంటాడు.<sup>109</sup> ఇక్కడ అందరూ తాగుబోతుల్లాగే ఉన్నారు-అదా, మగా అందరూను.<sup>110</sup> గ్రామణి ఇంటికి ఎవరై నా వెళ్ళితే స్నానానికి నీళ్లు కూడా దొరకవు. నేరేడు పట్టపాడియిచ్చి గోదావరికి వెళ్లి మ. నగిరస్తుంటాడు.<sup>111</sup> దొడ్లో మామిడి చెట్టు. పిల్లవాడు ఏడ్చినా ఒక్క పండు ముక్క ఇవ్వడు.<sup>112</sup> నిధులు దొరికాయట. రాజుకు తెలియవరచకనే స్వాహాచేశాడు. పాములాగ దానికి కాపలావుంటాడు.<sup>113</sup> పిల్లికి బిచ్చం పెట్టడు. అంత డబ్బుండి ఏమి పయోజనం, మందే ఎండలో వెళ్ళేవాణి నీడలాగ!!<sup>114</sup> దొడ్లో గొడ్డుగోదా చూద్దామా! మాంచివే వున్నాయి. అయినా వట్టి పోయిన అవును కూడా పితుకుతాడు. ఏత్రాసి. మంచి గుడ్డలై నా కడతాడా అంటే ఆదీలేదు. పిడకల పొగచూరిన పాతగుడ్డలు కట్టుకుంటాడు.<sup>115</sup> అయినా అధికారికాదూ! ఊరివారికంతా

109. అరుహా ఇ జ్ఞానం ఖుజ్జాం వి జం ఉలహ వల్ల రీ తఉనీ,  
టిలుపుల పరిమలవాసిలచ్చి సరలస్స సో దోసో. 8-84

110. సకలగ్గహ రహసుత్తాడోణా విలగి హిముహ విజ్ఞాం,  
థోలం థోలం రోసోసహం వ ఉల మాడిడి మగ్గరం. 8-50

111. కుజ్జంగరాల సేనేణ సామలీ తహ ఖరేణ సోమారా,  
సా కిర గోలా ఊలే వ్హోత జంబూకసాపణ. 2-89

112. విసమట్టిల పక్కేక్కంబ దంసణే కుజ్జ సత్తుమః డిప,  
కో కో ణ పట్టి పహిలణం డింధే రులంతమ్మి. 8-5

113. చోరా సఖల సతహ్లాం మహోపుణో వేసల తి డిట్టి.  
అహిరక్తిల డిహికలసే వ్య పోధవక్షత థణుచ్చంగే. 8-78

114. హాంతి వి డిప్పొచ్చిల ధణాద్ధిహో ఇ కివిణపురిసస్స,  
గిహోలవ సం తత్తస్స డిలల ఛాహి వ్య పహిలస్స. 2-8

115. సూజ్జ ఇ హేమంతమ్మి దుగ్గట పుప్పుత సులంధేణ,  
ధూమ కవిలేణ పరివిరళతంతుడా జ్ఞావదథణ. 4-29

భయమే. రాజద్రోహం చేసిన వారు మాట్లాడినట్టు అతని సంగతి గుసగుసలుగా చెబుకుంటారే గాని బావోటంగా చెప్పరు.<sup>116</sup> ఒక్క చలివేంద్ర వుంది. దానిలో ఒక పడుచుదాన్ని పెట్టారు. దానిని చూడడానికి వచ్చే కోడెగాళ్ళ తండాయే ఎక్కువ. ఏం చేస్తాం! నీళ్లు పోసేటప్పుడు చూడాలి మరి ఎగనక్కేలు, సయ్యాటలూను.<sup>117</sup>

ఏమిటి అలా పరుగెత్తుతున్నారు కుండలు చేత్తో పట్టుకుని? నిప్పంటు కున్నట్టుందే. నా చేతికికూడా ఒక కడవ ఇద్దరూ!<sup>118</sup> బారులు తీరి నిలబడండి. ఆమడ దూరం నుండి అయినా సరే నీళ్లు అందిద్దాం. చేతులమీద లాభం లేదు. ఊరంతా నాశనమైంది. చేయ దగింది చేశాం. పెద్దఇళ్లు కూలిపోయాయి. మూలబంధం-పునాది-మాత్రం మిగిలింది.<sup>119</sup> గొడ్డుగోదా కాలిపోయాయి. భాళీ అయిన ఆ దొడ్డి చూడండి.<sup>120</sup> జనం కూడా మరణించారు. అశ్వా! చూడ లేమండి ఆ వైద్య వేషాన్ని<sup>121</sup> బలికి తీసుకుపోతున్న దున్నపోతుకు

116. రాలవిరుద్ధం వ కహం పహి పహిలస్స సాహ ఇ ససంకం,  
జత్తో అంజాణ దలం తత్తో దరడిగ్గలం కిం పి. 4-96

117. ఉద్దచ్చో పిలగి జలం జహజహ విరలంగులీ చిరం పహి.  
పావాలితి వి తహతహ ధారం తణుకం పి తణువగి. 2-81

118. సవ్యస్సమ్మి వి దద్దే తహ వి హు హిలస్స డిప్పుడి చేల  
జం తేణ గామదాహే హత్తాహత్తిం కుడోగహి. 8-9

119. ధణ జహణ నిలంబోవరి ణహ రంకా గలవణ వడితణం,  
ఉవ్వసితణంగణివాస మూలబంధ వ్య డీసంతి. 8-88

120. గేహంవ వి త్తరహిలం డిజ్జ రకుహరంవ సలిలమణ్ణవిలం,  
గోహణరహిలం గోట్టం వ తీల పిలణం తుహ విడిప. 7-8

121. అణుమరణ పత్తితప వచ్చాగల డీవిప పిలలమమ్మి,  
వేహవ్యమండణం కులివహూల సోహగ్గలం తాణం. 7-88

వేసినట్టు! 122 ఏం సంఘమో! అనుమరణం కూడానట. కొండపై నుండి కూడ పడి అనుమరణం చేస్తారటగా. 128 బలే! బలే! ఆయన బలికాడటగా శృణానానికి తీసుకువెడుతూవుంటే. విధవా వలయాలు అవిధవాలక్షణవలయా లయ్యాయటగా. 124 ఎవరాయన? ఇల్లు కాలి చస్తుంటే అగ్ని నమస్కారం చేయక సూర్య నమస్కారా లేమిటయ్యా? 125

అయ్యా! తేలండి తేలు! 126 ఈ పాడు ఊరినుంచి రేపే వెళ్ళి పోదామనుకున్నాం. తేలుకుట్టింది. ఎలా వెళ్ళడం? వైద్యుడెవడూ లేడూ? మంత్రమా? తంత్రమా? మంగలి వైద్యమా? వైద్యమా? ఎదో చేయించండి. బలే మంత్రమయ్యా! ఏం తలచుకుని చస్తే అదే జన్మ వస్తుందటగా. మరొక జన్మలో ఈ గ్రామం రాకుండ వెంటనే మంత్రం నేర్చురూ! బలే వాడివయ్యా. ఎక్కడో మనసు పెట్టి పెదవులు కదిలిస్తావే? మంత్రం గట్టిగా అను. 127 పలుపండి! సలుపు! ఆయనేనా వైద్యుడు. మామూలు నాపితుడనుకున్నాను. ఎందు

122. గోత్రక్షణం సోఊణ పిలలమే అజ్ఞ తీల ఖణిదిలపే.

వజ్ఞ మహాసన్న మాల వ్య మండణం ఉలహ పడిహోః. 5-98

128. ఖరవవణ రల గలత్థిల గిరిఊడా వడణ ఖిణ్ణదేహస్స.

ధుక్కాధుక్కాః జీలం వ విజ్ఞాత కాలమేహస్స. 6-88

124. గామణిణో సన్వాసు వి పితసు అణుమరణగహిలవేసాసు,

మమ్మచ్చేపసు వి పల్లహాః ఉవరీ వలః దిట్టి. 5-49

125. సూరచ్చశన పుత్రల కస్స తుమం అంజలిం పణామేసి,

హాసకడఘ్ఘమ్మిస్సాణ హోంతి దేవాణః జేక్కారా. 4-82

126. పఞ్చపురః ప్విల ణిజ్జఞ విచ్చుల దత్తేత్తి జారవేఘ్ఘిఘరం,

ణిఉణ సహికరధారిల ఘలలలలందోలిణి బాలా. 8-87

127. సంఝా గహిల జలంజలి పడిమా సంకంత గోరి ముహాకమలం.

అలిలం చిల పురికిటం విలలిలనుంతం హరం ణమహ. 7-100

కావిడ అలా పరుగెత్తుకొని వస్తున్నది? ఆవిడకు కూడ తేలు కుట్టిందా? మంగలి వైద్యుని చూచి పిల్లవాడు భయపడుతూవుంటే అలా పరిగెత్తుతున్నదా! 128 అమ్మయ్య! బలికానురా బాబూ! మంచి మందే చేడనుకోండి. అయితేనేమి? మండు అందించిన అందగత్తెను చూచి ఎలాంటి మందైనా మింగవచ్చు. 129

ఇదేమిటి ఈ గ్రామం వస్తే వానలు పట్టుకున్నాయి! బాగానే వుంది. వీధులన్నీ బురద. ఆ బక్క ఆపు బురదలో చిక్కుకు పోయిందే; తీయనా? 130 కదలదేమండి వెలుపలికి? మనకు నిలువ నీడనిచ్చిన యిల్లాలు యెంత ఉత్తమురాలు! ఇల్లు కారుతున్నా మనకు మాత్రం మంచి స్థలమే చూపింది, తాను కన్నీటితో తడవని ప్రాంతాలు తడుపుతూ. 131 అదృష్టం బాగానే వుంది. ఇక్కడ మనకు నోరు తియ్యవవుతుంది. గహపతి (పెద్దకాపు)గారి కుమార్తె తొలి సమర్తట. తొలి సమర్తగుడ్డను (అనందపటమును) అందరికి చూపడం ఆచారమట. అలా ఎందుకండి అందరికి చూపటం? 132 ముఖానికి

128. ధావణ విలలిల ధమ్మిల్లసిచల సంజమణ వావడకరగ్గా,

చందిల ఖల వివలాంత డింభపరిమగ్గిణి ఘరిణి. 8-91

129. సుహపుచ్చితఞ హలిః ముహపంకల మరహిపవణివ్య విలం,

తహ పిలఞ పిలఞ కడులం పి ఓసహం జహ ణ ణిట్టాఞ. 4-17

130. కహః సా ణివ్వణ్ణిజ్జఞ జీల జహ లోణలమ్మి అంగమ్మి,

దిట్టి దువ్వల గాఢ వ్య పంక పడిల ణ ఉత్తరఞ. 8-71

131. పహిలవహూ వివరంశరగలిలజలోల్లే ఘరే అణోల్లం పి,

ఉద్దేసం అవిరలవాహసలిల ణివహేణ ఉల్లేఞ. 6-40

132. కారిమ మాణందవడం ఖామిజ్జంతం పహాలసహిలహిం,

వేచ్చఞ కుమారి జారో హాసమ్మిస్సేహా అచ్చిహిం. 5-57

133. జఞ లోకణిదిలం జఞ అమంగలిం జఞ విముక్కవజ్జాలం,

పుష్పవణ ద్విసణం తహవి దేఞ హిలలస్స ణివ్వాణం. 6-80

నేయి రంగు పూత ఏమిటి వికారంగా? అదీ ఆచారమేనా? సరే. ఆ ఇల్లాండ్లు ఎందు కలా దూరంగా కూర్చున్నారు. ఇంటికి వెలుపల పున్నారా? ముట్టుకోరేమిటి! <sup>184</sup> మరి ఈ సమర్థ పిల్లో? గహవతి గారికి చాలామంది భార్యలున్నారటగా? ఇంకా పిల్లలు లేరా? మోజు కాబోలు. ఇంతకూ న్యాసం <sup>185</sup> (కుదువ-తనఖా) పెట్టయినా ఎందుకండీ ఈ దుబారా? సరే ఎలాగూ చేయిస్తున్నారు. సమర్థ పిల్ల కూర్చునే వెనుక కుడ్డచిత్రాలు సరిగా వేయించండి. <sup>186</sup> మంచి వర్తిక ఇప్పించండి. అరే! అరే! పడిపోతూండండి అమ్మాయి! వద్రంగిని పిలిపించి ఆసంది (బల్ల) కోళ్లు సమంగా దారం (ప్రమాణ సూత్రం) వేయించి రంపంతో కోయించండి. <sup>187</sup> మేకులు తాటించండి. వాయనాలు పంచలా? <sup>188</sup> రాత్రి నాటకం కూడా ఆడారు. చాలా బాగుంది. పూర్వరంగంలోనే నాటకం మంచిదని తెలిసి పోయింది. పం నాటక మనుకున్నారు? ఓరాబ్బిమధనం. నవరసాలూ ఓహ్! <sup>189</sup>

184. వణ్ణలపులిప్పముహిం జో మం అళలరేణ చుంబంతో,  
పహ్లాం సో భూనణ భూపితం పి అలసాలళి ఛివంతో. 8-19
186. డాసం వ సా కవోలే అజ్జ వి తుహ ధంతమండలం బాలా,  
ఉబ్బిణ్ణ పులల వళలేథ పరికలం రళ్ళణ వరాళా. 1-96
186. హిలలం హిలప ణిహిలం చిత్రాలిహిల వ్య తుహముహే దిట్టి,  
అలింగణ రహిలణం ణవరం భజ్జంతి అంగాణం. 5-85
- వణ్ణక్కమ రహిలస్స వి పసగుణో ణవరి చిత్తకమ్మస్స,  
ణిమిసం పి జం ణముంచణ పిట్ట జణో గాథ మువడిథో. 7-12
187. విరహ కరవత్త దూసహ ఫాలిజ్జంతమ్మి తీల హిలలమ్మి,  
అంసూ కజ్జల మళలం పమాణసుత్తం వ్య పడిహోణ. 2-58
188. దిథమూల వింధగంతి వ్య మోళల కహ వి తేణ మే బాహూ,  
అమ్మేహి వి తస్స ఉరే ఖుత్త వ్య సముక్ఖణ థణల. 8-76
189. మాణదుమ పరుస పవణస్స మామి నవ్వంగ ణివ్వణ అరస్స,  
అవగూహణస్స భద్దం రణణాథల పువ్వరంగస్స, 4-44

ఎందుకయ్యా అంత తొందర అల్లుడూ? పెరట్లో అమ్మాయి నీళ్లు పోసుకుంటుంటే గాజుల చప్పుడైతే ఎందుకలా అదరిపడతావు? నీళ్లు గది తూమునుంచినచే నీళ్లలో పసుపును పరిశీలిస్తున్నా వేమిటి? <sup>140</sup> మరదండ్లు బాగానే ఏడిపిస్తున్నారే! <sup>141</sup> ఉత్పల్లికలు (విద్వేంవిద్వేం) ఆడించమంటున్నారా?

ప్రస్తానకలశమట! మంగళవారమట! వెళ్లవయ్యా. జ్యోతి స్కుని పిలిపించి హోరలు వేయించి (వలకపై గీతలు మొదలయిన లెక్కలు వేయించి) బాధపడడమెందుకు? <sup>142</sup> అమ్మి ప్రక్కనవుండగా ఏమిటయ్యా భయం ప్రయాణానికి?

ఏమిటయ్యా రైతూ అలా చూస్తావు? ఈ ఆకాశం ఎంత బాగా కప్పినా, ఇంతగా కారుతుందేమో అనా? వరదలకు దున్న పోతు కొట్టుకపోతే, మరో దున్నపోతు దొరకదని దాని గంటల పట్టెడను అమ్మవారిగుడికి చేర్చావటగా. మరొక ఊరిలో వెదకలేక పోయావా? <sup>148</sup>

ఈ పూరు ఇంకా బాగుందండోయ్, వానలు వెలిశాయి. దారి బురదే అయినా సత్పురుషుల మనస్సులా పైకి అరి గరుగ్గా, లోపల మెత్తగా వుంది. ఏరువాక అప్పుడే అయిందేమో! తిండితెస్తున్న ఇంటావిడను చూస్తూ దున్నుతున్న కాపు మైమరచిపోతున్నాడు.

140. మామి హిలలం వ పీలం తేణ జలణేణ మజ్జమాణాః,  
జ్ఞాణ హలిద్ధా కడులం అణుసోత్తజలం పిలంతేణ. 8-48
- అపరవ్ణోగల జామ్మాఉలస్స విఉణేణ మోహణుక్కంకమ్,  
వహులళి ఘరవలోహర మజ్జణిపిమణో వలలనద్దో. 7-88
141. ఉత్పల్లికళి భేల్లిఉ మా ణం వారేహి హోఉ పరిఊథా,  
మా జహణభారగరుళా పురిసాలంతి కిలిమ్మిహిణ. 2-98
142. కత్తగలం రణింబం కత్త పణట్టాఓ చందతారా ఓ,  
గలదే వలాలపంతిం కాలో హోరంవ కత్తేణ. 8-85
148. గహవణిణా ములనైరిహ దుండులదామం చిరం వహే ఊణ,  
వగ్గసళణం ణేఉణ ణవరిల అజ్జాఘరే బద్ధం. 2-72

మేడి వదలకయ్యా, పూబోడిని చూచి<sup>144</sup>. ఇక కొన్ని నెలలకు పరిచేలు పండి తెల్లబారతాయి. హరిదళం అలదుకొన్న ఆటవెలిదవలె జనపచేను సొగసవుతుంది. పత్తికాయ, సగంవిచ్చినదీ, ఆ కాపు దంపతులను చూచి నవ్వుతున్నట్టులేదా?<sup>145</sup> పత్తి చేనును ఎనుపోతు విరగబడి మేస్తున్నది అంటే చూస్తావేమిటి తోలవయ్యా.

గ్రామసమీపంలోనా యవలు విత్తుతారు? పండులు పాడు చేయవూ? అమ్మాయి, అమ్మాయి కుసుమచేనుల్లో ముండ్లుంటాయి. పూలకోసంపోయి ముళ్లుతొక్కేవు. ఆ అమ్మాయి కలమధాన్యాన్ని బాగా కాస్తుందే. చెరుకుగానుగాడడం కూడా రెండు నెల్లకే కదూ? నిలువెత్తు పెరిగిన మూలచేనులోను వరిచేనులోను దాక్కున్నా కనిపించం సుమండి!

ఏమి పాడేస్తున్నాడయ్యా రైతు; పైరు కోర్కెదైవార పండంగాను చక్కగా దంచిన బియ్యంలా వున్న వెన్నెల్లో హాయిగా గొంతు విప్పాడు.<sup>146</sup> ఈ పొలంచుట్టూ కంచె వేసుకోవయ్యా. బాగా మొరిగే కుక్కను బలే సంపాదించావులే. అదలించవయ్యా వెల్లిపోతాం.

బాగా పండింది. బాజాలు, భజంత్రీలు, నాట్యాలు, నరే. మురజానికి మరింత అన్నంమెత్తి వాయిించండి. ఇదేమిటి ఈ మహిషబలి? శ్యామాకవ్రతం చేసుకోండి; వాయనాలు పంచిపెట్టండి; తినండి. బుద్ధుని ఒకవైపు పూజిస్తూ ఇదేమిటి బలి? శృశానంబూది

144. ఇవకమ్మిపణి హాలపామరేణి దట్టూణి పాడిహారీట.

మోత్రవ్వే చోత్రలవగ్గహమ్మి అలహాసిడి ముక్కా. 7-82

145. అజ్ఞా మోహణ మహిలం ములత్తి మోత్తూ పలాశివ హలిష.

దర పుడిల వేంటభారోణిలక హసిలం వ ఫలహీవ, 4-88

146. టిప్పణ్ణి సస్సరిద్ది సచ్చందం గాక పామరో సరవ,

దలిల ఇవసాలితండుల ధవలమిలంకాను రాళుసు. 7-89

పూనుకున్న కాపాలి కూడా వున్నట్టుందే. కానీవ్వండి. కాని ఒకవైపు విష్ణుపూజ కూడానా? కృష్ణుడంటే కూడ పడిచస్తారటగా!

చలి, చలి, ఎముకలు కొరికేచలి. ఎందుకు వచ్చాం రా ఈ పూరికి బాబూ! వట్టి కుగ్రామం. శిథిలదేవాలయం ముందెవరో చలిమంట వేస్తున్నారు. వెళ్లదాం. గడ్డినెగడు ఆరిపోతున్నది. దానిని కర్రతో కడుపుతూ ఎలుగుబంటిని చీల్చుతున్నట్టు సాహసం చేస్తున్నాడు ఒకాయన.<sup>147</sup> ఏం దేవళం ఇది? గణపతి విగ్రహం ఇలా పడిందే? ఒక ప్రక్కే అరిగిపోయిందే? తలగడగా ఉపయోగించుకొనేవారా ఏమిటి?

పిడకనిప్పు పొగకంపులో పోగులు నడలిన చిరుగుగుడ్డలు కప్పుకొని పేదవారెలా బాధపడుతున్నారో?<sup>148</sup> ఒక కాపు వచ్చడం అమ్మి యెద్దును కొన్నాడట. చలిలేదా నీకు అని అంటే, రెండు కుమ్మరిల ఆజవరాలు వుండిలే అన్నాడట, ఈ ఊరిలోనేనా? ఇదేమిటయ్యా, ఆతిథ్యకూడా సరిగాలేదు. ఉప్పు అన్నం చాలా? వ్రేళ్ళన్నా నేతిలో తడవవద్దూ. ఊరంతా విపరీతంగా వుందే. క్రొత్త జన్ను పాలు (నవ పీయూషం) త్రాగిన గేదెదూడలాగ మధ్యాహ్నం నిద్రపోలే జబ్బుకాదూ చలికాలంలో! వింత కుక్కను పెంచినదయ్యా అవిడ. మగని చూస్తే మొరుగుతుంది; మిండని చూస్తే మెడపూపుతుంది. రాత్రి యింటి ముంగిట్లో పండుకుంటే, ఇక్కడ నేను, యిక్కడ అత్తగారు, యిక్కడ తక్కినవారు అంటుందేమిటి అవిడ? మాకు రేణీకటి లేదే? <sup>149</sup>

147. ఫాలేక అచ్చభల్లం వ ఉలహ కుగ్గమదేఉలద్దారే.

హేమంతల వహిట విజ్ఞాంతం వలాలగ్గిం. 2-9

148. సూశిష్ణి హేమంతమ్మి దుగ్గట పుప్పుల సులంధేణ,

ధూమ కవిలేణి పరివిరల తంతుణా జుణ్ణివదపణ. 4-99

149. ఏత్త టిమజ్జి అత్తా ఏత్తలహం ఏత్త పరిలడో సలతో,

పంథిల రత్తీలంధల మా మహా సలదే టిమిజ్జిహసి. 7-87



ఇక్కడ గోరువంకలు, చిలుకలు, గయ్యాళివే. రాత్రి పడక టింటి సంగతులు పగలు వీధిని పడేస్తాయి. ఇతను మనశరణువేడాడు కాపాడమంటూ మిండగాణ్ణి మగనికే అప్పగించిందట ఒక జాణ.

తొలికాన్పువేళ నొప్పులు పడలేక మగని మాట ఇక వద్దంటుందటగా వొక ప్రసూతివిరాగిణి. దయ్యాలకూడా వున్నాయటగా ఈ వూళ్ళో. మంచి కట్టెలు దొరకవా? యేమిటా పొగ? పొమ్మనలేక—పొగపెట్టడమా యిది?

గుండె తరుక్కుపోతుంది, అకమలవనాన్ని చూస్తే. ఊరి కంతా ఒక్క సొమ్ముగావున్న కమలవనం మంచుకు చెడి రాలిపోయి కోసిననువ్వుచేనిలా దంట్లతో మాత్రం మిగిలింది. గుడిగోడమీద గీత లేమిటి ఏవో సుకేశాలులా? రెండక్షరాలు వ్రాయడానికి చేతకాని వారే ఊరివారిలో చాలామంది. ముత్యాలుపడలి గురివిందలకు మోజు పడతా రేమిటి ఆడవామ? అడుసులో చిక్కుకున్న నాగలిని ఈడ్చి మగడు అలిసి నిద్రపోగా, ఆ కాపువడతి ఉపచారం చేయడంమాని వియోగబాధపడుతుందేమిటి? పేదల కోరికలు తీరే అవకాశమే లేదే ఇక్కడ!

మరదులతో వదినెల ఎకసెక్కాలేమిటి? వెట్టివాని భార్య వాదకంతా వదిన అంటే ఇదేనా? అయ్యో, అయ్యో! అదేమి పాప కర్మ! ఆడవాళ్లు బందీలా? వాళ్లు బలవంతులై మిమ్మల్ని బందీలుగా తీసుకుంటే? వద్దుబాబూ! ఈ వూరు! మరొక మంచి పూరికిపోదాం.

బయలుదేరి సంవత్సరమైంది కదా! మరొక ఊరెండుకు? నవవసంతరాజు రథశిఖరంధ్వజంలా మామిడి చివుళ్లు కనిపిస్తున్నాయి. ఆ మోడుగు మొదలు చుట్టూపడిన మోడుగుపూలు చూడండి. తథాగతుని పాదాలపై ఎరగిన భిక్షుసంఘాలులాగ ఉన్నవి. మనమూ సమంతభద్దని స్మరిస్తూ మనఊరికే వెళ్లదాం. 150

150. కిరముహ సర్వపేహిం రేహా వసుహా వలాసకుసుమేహిం.

బుద్ధస్స చరిణ వందణ వడిపహింవ భిక్కు సంఘేహిం. 4-8.

## గాథా సప్తశతి-కాళిదాసు అనుకరణ

ప్రతి కవీ తన పూర్వ కవి రచనలను చదువకపోడు. సామాన్య కవి పూర్వ కవుల రచనలను యథాతథంగానే వాడుకుంటాడు; షే మేంద్ర రాజశేఖరు లన్నట్టు పద పాద అర్థ సంపూర్ణ శ్లోక చోరుడని అనిపించుకొంటాడు. కాని, నిపుణుడైన కవి తాను గ్రహించిన దానిపై మెరుగులు పెడుతాడు; ఇతరులనుంచి తీసుకొన్నది గాడు; స్వంతం అనే భ్రాంతి కలిగిస్తాడు. కాళిదాసు కూడా తన పూర్వుల యైన వ్యాస వాల్మీకి భాసాశ్వమేషులనుంచే కాక జానపద కవుల నుంచీకూడా ఎంతో తీసుకొన్నవాడే. కాళిదాసు కుమారసంభవంలో పార్వతీదేవిని వర్ణిస్తూ

“మధ్యేన సా వేది విలగ్న మధ్యా  
వశిత్రయం చారు బభార బాలా” (1-39)

అని ఆమె నడుమును యజ్ఞ వేదితో పోల్చాడు. “ఎంత సొగసుగా ఉంది పోలిక!” అన్నారు సహృదయులు. “వైదిక సంప్రదాయాన్ని కాపాడాడు” అని మెచ్చుకొన్నారు కవిని. వైదికులు, యజ్ఞ వేది స్వరూపం తెలిసినవారు గనుక. “స్కండునివంటి వాని అవతరణకు శివుడు హోమం చేయాలి కదా. పార్వతీదేవి నడుము యజ్ఞ వేది కాక మరేమవుతుంది?” అని అతిసంప్రదాయవాదులు విశేషాలు లాగారు. ఇది వ్యాసుడు భారతంలో ప్రకరణాంతరంలో చెప్పిన పోలిక అని తెలిసిన తర్వాత, వ్యాసునిపై గౌరవం పొచ్చింది. ఇలాగే ఎన్నో! తన కాలానికి ముందు కమనీయ కవితా కోశంగా, తన సమకాలిలోను ప్రవరసేనుని వంటి బహుకార్య వ్యాపుతుడైన వాకాట రాజు సేతుబంధం వంటి ప్రాకృత కావ్యాన్ని రచించడానికి



కారణంగా ఉన్న గాథా సప్తశతిని కాళిదాసు చూడకపోవడం సంభవించి వుండదు. కనుకనే దానిలోని భావాలు, భావాల ఛాయాంతరాలు, పదబంధాలు కాళిదాసు రచనలలో కానవస్తాయి. నేను కాళిదాసు గాథాసప్తశతి నుంచి గ్రహించి వుండవచ్చుననే సంభావనతో యాదృచ్ఛికంగా తెలుసుకొన్న కొన్ని అంశాలను మాత్రమే ఇక్కడ నివేదిస్తాను. కాళిదాసు, ఆతని రచనల ఆంతర సాక్ష్యాన్నిబట్టి గుప్తవంశీయులైన చక్రవర్తులు చంద్రగుప్త స్కంద గుప్త కుమారగుప్త ప్రవరసేనుల సమకాలికుడనే నమ్మకంమీదే వాయీ వాదం ఆధారపడి వుంది.

### (1) ఆశాబంధః :

కాళిదాసు ఆశాబంధః అనే అపూర్వమయిన పదబంధం వాడి సహృదయ లోకాన్ని పులకితులను చేశాడు.

"తాంచావశ్యం దివసగణనా తత్పరా మేకపత్నీం  
అవ్యాపన్నా మవిహిత గతిః ద్రక్ష్యసి భ్రాతృజాయామ్,  
ఆశాబంధః కుసుమసదృశం పాయశోహ్యంగనానాం  
సద్యః పాతి ప్రణయి హృదయం విప్రయోగే రుణద్ధి."  
(మే. పూ. 10)

ఓ మేఘుడా, నీ వదిన నా విరహపు దినాలు ఇంకా ఎన్ని మిగిలి ఉన్నయో అని లెక్కపెడుతూ, నాకోసం ఇంకా జీవించి వుంటుంది. నీవు నిరాఘాటంగా వెళ్ళి ఆమెను చూస్తావు. మహిళల మనస్సు ప్రేమపూర్ణం, కుసుమ సుకుమార మైంది. అలాటిది వియోగంలో రాలిపడిపోకుండా ఆశాబంధం- ఆశ అనే పట్టు - అడ్డ గిస్తుందనుకుంటాను - అని యతుడు మేఘునితో అంటాడు, ఈ ఆశాబంధాన్ని కాళిదాసు విక్రమోర్వశీయంలోను ప్రయోగించాడు.

"రాజా :- (చంద్రమసమవలోక్య విదూషకం ప్రతి)  
వయస్య, పరం ముహూర్తా దాగమనం దేవ్యాః. తద్విచిక్తం కథయి  
ప్యామి స్వామవస్థామ్.

విదూషక:- "నను దృశ్యత ఏవ సా కింతు తాదృశ మనురాగం  
ప్రేక్ష్య, శక్యం ఖలు ఆశాబంధేన ఆత్మానం ధారయితుమ్." [రాజా:  
(చంద్రుణ్ణి చూచి విదూషకునితో) వయస్య, దేవి రావడానికి గడియ  
ఉంది. కనుక ఏకాంతంగా నేను నా మానసికా వస్థను తెలుపుతాను.

విదూషకుడు :- ఆ అవస్థ కనిపిస్తూనే ఉందే. కాని ఊర్వశి  
నీవైన చూపిన అలాటి అనురాగాన్నిబట్టి ఆశాబంధంతో నిన్ను నీవు  
నిలబెట్టుకోవచ్చు.]

ఆశాబంధం శాకుంతలంలోను ఉంది. చతుర్థాంకంలో శకుం  
తల దుష్టంతునివద్దకు వెళ్ళుతున్నప్పుడు అనసూయ "ఆశాబంధో  
సహావేది" (5-16) అంటుంది.

ఈ ఆశాబంధం గాథాసప్తశతిలోనిది.

"విరహాణలో సహిజ్జగ ఆశాబంధేన వల్లహజణస్స,  
ఏకగ్గామ పవాసో మాప మరణం విసేసేహి." 1-48  
[విరహానలః సహిష్యతే ఆశాబంధేన వల్లభ జనస్య,  
ఏకగ్రామ ప్రవాసః మాతః మరణం విశేషయతి.]

అమ్మా, ప్రియుడు మరొకచోటికి ప్రనాసం వెళ్ళితే, ఆ ప్రియ  
వ్యక్తి నిప్పులవంటి విరహాన్ని ఆశాబంధంతో-మళ్ళీ తిరిగి వస్తాడు  
గదా అనే ఆశతో-సహించవచ్చు. కాని, ఒకే ఊళ్లో విడిపోయి  
వుండడ మనేది చావును మించినట్టిది సుమా!- అంటుంది ఒక  
ప్రేమైక జీవిని.

ఈ ఆశాబంధాన్ని భాసుడూ, ప్రవరసేనుడూ వాడినారు,  
సీతాన్వేషణకు వెళ్ళిన హనుమంతుడు ఎంతకాలమయినా తిరిగి  
రాలేదు. హనుమంతుడే రాముని ఆశాబంధం. మొదలే చిక్కిపోయి  
నది రాముని శరీరం. హనుమంతుని రాక ఆలస్యమయ్యేవరకు అతని  
ముఖం - కన్నీటితో నిండిన ముఖం, రోదించినట్టు కనిపించింది.

“భిజ్జ ఇ ఝణ్ణావి తణూ  
అట్టిఅవాహం పుణో పరుణ్ణంవ ముహమ్,  
రామస్స అరుసంతే  
బంధే వ్వ చిరనిగ్గప హణుమంతే.”

(1-85)

[క్షీయతే క్షీణాపి తనుః  
అస్మిత బాష్పం పునఃప్రరుదితమివ ముఖం,  
రామస్య అదృశ్య మానే  
ఆశాబంధే ఇవ చిర నిర్గతే హనూమతి]

1-85

అని ప్రవరసేనుడు సేతుబంధంలో వర్ణించాడు.

## 2. భుజగవలయం :-

మన దేశంలో శైవ మతం అతి ప్రాచీన మయింది. కనుక శైవ కథలు గాని, శివ లీలలు గాని ఒకరు మరొకరినుంచి తీసుకొన్నారనడం అంత ఉచితం కాకపోయినా, ఒక నిర్దిష్ట క్రియా విశేషమో, పదబంధమో ముందువాడు చెప్పినది, తర్వాతివాని రచనలలో కనిపించినప్పుడు మన దృష్టి కొంచెం ఆగుతుంది. కాళిదాసు మేఘ సందేశంలో

“హిత్వా తస్మిన్ భుజగవలయం శంభునా దత్తహస్తా  
క్రీడా శైలే యది న విచరేత్ పాదచారేణ గౌరీ,  
భంగీభక్త్యా విరచిత వపుః స్తంభితాంతర్జతాః  
సోపానత్వం కురు మణితటారోహణాయాగ్రయాయీ.”

(మే. పూ. 84)

యతుడు మేఘునికి చెబుతున్నాడు : ఓ మేఘుడా, కైలాస పర్వతం మీద శివ పార్వతులు క్రీడా పర్వతంమీద విహరించదలచినప్పుడు, పార్వతి భయపడుతుందని తన చేతి భుజగవలయాన్ని తీసికిందపెట్టి గౌరీ చేయిని పట్టుకొని క్రీడా పర్వతాన్ని అధిరోహించడానికి యత్నించదలిస్తే, అప్పుడు నీవు, ముందుగానే వెళ్లి, నీలోని

నీటిసంతా లోపలే పెట్టుకొని, గౌరీ దేవి మణితటాలు ఎక్కడానికి సులువుగా నిన్ను మెట్ల వరుసలాగ వంపులు వంపులుగా మార్చుకో.

కాళిదాసు భుజగవలయం గాథాన ప్రళయలోని వాసుకి కంకణం తప్ప మరేమీ కాదు. పాణిగ్రహణం పమయంలోనే శివుని చేతి వాసుకి కంకణం చూచి పార్వతి భయపడుతుంది. అది గ్రహించి శివుడు వాసుకి వలయాన్ని దూరంగా విసిరిపారేశాడు. దానితో పార్వతి చెలికత్తెలు తెలుసుకొన్నారట, ఆమె సౌభాగ్యం, పతి ప్రేమ ఎలాటివని. పెళ్లినాడే ఇలా ఇలా అయితే, తర్వాత చెప్పనక్కరలేదు.

“పాణిగ్రహణే వ్యిజ పవ్యతూప ణాలం సహిహి సోహగ్గం,  
పసువఇణా వాసుక కంకణమ్మి ఓసారిఓ దూరమ్.” 1-88

[పాణిగ్రహణం పవ పార్వత్యాః జ్ఞాతం సఖీభి స్సౌభాగ్యమ్,  
పశుపతినా వాసుకి కంకణే అపసారితే దూరమ్.]

ఈ వాసుకి కంకణం పాణిగ్రహణం వంటి శృంగార సన్నివేశంలో ప్రయుక్త మయింది గనుక కాళిదాసు దీనిని పాణిగ్రహణానంతర విలాస యాత్రలో మరింత మధురంగా పదాలు మార్చి భుజగ వలయంగా గ్రహించి ప్రయోగించాడనవచ్చు.

## 3. అభినవ మధు :-

శకుంతలంలోని ఒక ఘట్టం : శ కుం త లా స క్తు డై న దువ్యంతుణ్ణి హంసపదిక. ఎత్తి పొడుస్తుంది “ఓ మధుకర, నీవు ఎప్పటికప్పుడు కొత్త కొత్త మధువును వెదుక్కుంటూ వుంటావు. మామిడి పూగుత్తిని అంతగా అనుభవించి ఇప్పుడు, కమలంలో వసించి సంతృప్తితో మమ్ములను మరిచిపోయావు!” అని.

“అహిణవ మహులోలుఓ తుమం

తహ పరిచుంభిల చూఅమంజరిం,

కమళ వసదిమెత్తడివ్వుదో

మహాలర విహ్మరికిని ణం కహం?" (శా. 5-1)

ఇది ప్రాకృత గీతం. ఎంతో మధురంగా వుంది. కాని, గాథా సప్తశతి అనుసరణ కావడం తప్పలేదు.

గాథా సప్తశతిలో ఒక ఖండిత నాయిక తన ప్రేమ ణ్ణ ఇలాగే ఉపాలంభిస్తుంది :

"ఓ మధుకరా, పూర్వం మాలతితో వుంటూ, కృతార్థుడినని భావించుకొంటూ, తక్కిన పూవులంటే ఇష్టపడేవాడివి కావు. ఇప్పుడు మాలతి ఫలభార గుర్తి అయింది. కనుక వదిలిపెట్టి వెళ్లావు."

"తల్లి కల్గి మహాలర ణ రమసి అణ్ణావు పుష్పజాళును, బద్ధ ఫల భార గురుకుం మాలిం పహ్లాః పరిచ్చలసి" (1-92)

[తదా కృతార్థ మధుకర న రమసే అన్యాసు పుష్పజాళిమ, బద్ధ ఫలభార గుర్తిం మాలితి మిదాసిం పరిత్యజసి.]

ఈ గాథలోని భావం, కాళిదాసు హంసపదిక ఆవేదన ఎంత మాత్రమూ భిన్నమయినవి కావని సహృదయులకు తెలుసు.

#### 4. ప్రమాణ మంతఃకరణం :-

దుష్టంతుడు కణ్వాశ్రమంలో శకుంతలను చూచాడు. తనకు ఆమె పరిగ్రహించ దగిందో కాదోనని అనుమానం కలుగుతుంది. తన అంతఃకరణమే ప్రమాణం అనుకొని సందేహం తొలగించు కుంటాడు.

"అసంశయం క్షత పరిగ్రహ క్షమా

య దార్య మస్యా మభిలాషి మే మనః,

సతాం హి సందేహపదేషు వస్తుషు

ప్రమాణ మంతఃకరణ ప్రవృత్తయః" (శా. 1-21)

గొప్పవారికి సందేహం కలిగినప్పుడు అంతఃకరణమే ప్రమాణ మనే భావం గదానప్తశతిలోని భావమే. తనను తప్పించుకొని తిరుగు తున్న ప్రేమిణ్ణి ఒక ప్రేమిక ఇలా అంటుంది. "జనం ఎలా అనుకుంటే ఏం ? జనం అడిక అలావుండనీ నీవు నన్ను ఎంత మాత్రం ప్రేమిస్తున్నావో నీకు నీ హృదయమే ప్రమాణం. నీకు నా మీద స్నేహం ఎంతగా తగ్గిపోయిందంటే, నిన్ను ఉపాలంభించడం, తూలనాడడం కూడా తగదు అన్నంతగా."

"అచ్చ ఉతా జణవాః హిలలం విల అత్తణో తుహ పమాణం, తహ తం సి మంద డేవో జహ ణ ఉవాలంభణోగ్గోసి." (8-1)

[అస్తు తావ జ్ఞనవాదః హృదయద మేవాత్మనః తవ ప్రమాణమ్, తథా త్యమసి మందస్నేహః యథా నోపాలంభ యోగ్యోసి.]

నీ హృదయమే నీకు ప్రమాణం-అనే సామాన్యమైన పలుకు బడిని, నీ మనసు నీకు తెలీదా అన్న సామాన్యమాల మాటను గాథా సప్తశతి సహజమందరంగా చెబితే, కాళిదాసు రాజ స్వాస్థ్యాన్ని ఏదేదో పెద్ద మాటలతో "గొప్పవారికి సందేహం ఏర్పడినప్పుడు అంతః కరణమే ప్రమాణం" అనే తర్కంతో మేళవించి చెప్పాడు.

#### 5. ప్రేమలేఖ :-

శకుంతల దుష్టంతునికి ప్రేమలేఖ వ్రాస్తుంది. ఈ ప్రేమ లేఖ లేఖనం రామాయణ, భారతాలనుంచి తీసుకొన్నట్లు కనిపించదు. ఆదర్శ ప్రేమికుడయిన రాముడు హనుమంతునికి ఒక చీటి వ్రాసి పంపవచ్చుగదా, లంకకు! పంపలేదు. ప్రేమమూర్తులయిన నల దమయంతులో, సావిత్రి సత్యవంతులో, రురు ప్రమద్వరలో ప్రేమలేఖలు వ్రాసుకొన్నట్లు భారతంలో లేదు. రుక్మిణి అంతే. లలిత విస్తరంలో తనకు ఇలాటి లక్షణాలుగల కన్య కావాలని గౌతమ సిద్ధార్థుడు పురోహితుని చేతికొక లేఖ వ్రాసి పంపినట్లు, దానికి యశోధర సమాధానం చెప్పినట్లు వుంది. కనుక శకుంతల లేఖ

వ్రాయడమనే సన్నివేశానికి (శా. 5-14) గాథాన ప్రళయలోని గాథలే కారణమయి వుంటాయి.

ఒక విరహిణి ప్రియుడికి జాబు వ్రాయబూనుకుంటుంది. వ్రేళ్ళు చెమర్చి లేఖని జారిపోతుంది. వ్రాత కూడ సరిగా కుదరదు. “స్వస్తి అనే వ్రాయలేఖ పోతున్నానే ప్రియసఖ, ఏమి వ్రాయను?” అని సఖని ప్రశ్నిస్తుంది.

“వేవిరసిద్ధ కరంగులి పరిగ్గహస్థసిల లేహణిమగ్నే,  
సోత్థివిల ఇనమప్పక పిలసహి లేహమ్మికిం లిహిమో!” (1-44)  
[స్వేద స్వన్న కరాంగుళి పరిగ్రహస్థలిత లేఖనీ మార్తే,  
స్వస్త్యేవ న సమాస్యతే ప్రియసఖ లేఖే కిం విభామః]

వేవిర అనే పదానికి వేపనళిల అని ఛాయ వ్రాశారు పూర్వులు. కాని, వేవిర అంటే స్వేదమని నేను-వేప్పం, వెవరు, జెవరు, జేర్చిండు అని తెలుగు తోబుట్టువులో వున్నందున జెవరు వేవిరగా మారి వుంటుందని నిర్ణయించుకున్నాను.

కాళిదాసు ఈ లేఖన భావాన్ని మాత్రమేకాక పదాలను కూడ ప్రకరణాంతరంలో ప్రయోగించడం చూడగా, గాథాన ప్రళయిని తప్పక చదివి వుంటాడనే అనిపిస్తుంది. షష్ఠాంకంలో దుశ్యంతుడు విరహతాపాపనోదరార్థం శకుంతల చిత్రం గీచినప్పుడు, చిత్రం అంచులలో చెమర్చిన తన వేలి గుర్తులున్నవి- “స్వన్నాంగుళి వినివేళో రేఖోపాంతేషు” (8-15) అని స్వన్నాంగుళిని ప్రయోగించాడు.

8. తిప్పుతున్న ముఖం :-

దుశ్యంతుడు మూడవ అంకంలో శకుంతల వెళ్ళిపోయిన తర్వాత, శకుంతలను ముద్దు పెట్టుకోకపోయిన అని చింతిస్తాడు “పెదవులను ముద్దు పెట్టుకోవాలనుకున్నాను. వేళ్ళు అడ్డు పెట్టింది.

వద్దు వద్దు అంటూ గింజుకుంటూ మరింత అందంగా కనిపిస్తూన్న ముఖం ఎలాగో పైకి ఎత్తాను. పెదవి దొంక్కుండా ముఖం తిప్ప సాగింది. దట్టమైన కనురెప్పలు=ముద్దు పెట్టుకోలేక పోయాను!”

“ముహురంగులి సంవృతాధరోష్ఠం  
ప్రతిషేధాక్షర విక్లబాళి రామమ్,  
ముఖ మంసవివర్తి పడలాఙ్గాః  
కథమ ప్యున్నమితం న చుంభితంతు.” (3-28)

ప్రియుడు ప్రియురాలిని ముద్దు పెట్టుకొనే ప్రయత్నం చేయడం, ముఖం అటు ఇటు తిప్పడం, అలకలు అటూ ఇటూ కదలాడుతూ, తుమ్మెదలు మూగిన కమలం లాగ వుండి ముఖం అంటూ ప్రియుడు స్మరించడం- ఈ భావం గాథాన ప్రళయలో వుంది.

“భరిమో నే గహిలహర ధుల సీసఃవళోలిరాలతడిలితం,  
వలణం వరమల తరళిల భమరాలి పల్లవ కమలం వ.” (1-78)

[స్మరామః తస్యాః గృహీతాధర  
ధుత శీర్ష ప్రఘూర్ణన శీలాలకాకులితమ్,  
వదనం పరిమళ తరలిత  
భమరాళి ప్రక్షిర్ణ కమల మివ.]

గాథాన ప్రళయలోనేమో నాయకుడు ముద్దు గట్టిగా పెట్టుకొన్నాడు. విడిపించుకోవటానికి తల అటూ ఇటూ ఊపింది నాయిక; ముంగురులు అందంగా ఊగినలాడాయి. కాళిదాసు ఈ గాథలోని పూర్వార్థం పెంచి మధురాతి మధురం చేశాడు.

7. కంఠూయనం :-

శివతపోభంగానికి మన్మథుడు అన్ని ఏర్పాట్లు చేస్తాడు. చరాచర ప్రపంచమంతా శృంగార రాగ రంజిత మవుతుంది. గండు తుమ్మెద పెంటి తుమ్మెదను అనుసరిస్తూ, ఒకే పుష్పపాత్రలో మధు

వును బువ్వంబంతిగా తాగుతుంది. మగజింక తన కొమ్ముతో ఆడ జింకను గోముగా కోరాడింది. ఆ ఆడ జింక దాని తాకిడికి అనందంగా కన్నులు మూసుకొంది.

“మధు ద్విరేఖః కుసుమైక పాత్రే

పపౌ ప్రియాం స్వా మనువర్తమానః,

శృంగేణ చ స్పర్శ నిమిలితాక్షిం

మృగీ మకందూయత కృష్ణసారః.”

(కు. 3-38)

ఈ భావం ప్రకరణాంతరంలో గాథాసప్తతిలో చెప్పినదాని అనుసరణ అనిపిస్తుంది. ఒక భూస్వామి గోష్ఠంలో ఎన్నో ఆవులు. ఎడ్లు ఉన్నాయి. వాటిలో ఒక కొవ్వెక్కిన, దుడుకు కోడెడ్డు ఉంది. దాని కొమ్మున ఒక ఆవు తన కండ్లను రాచుకొన్నదట. చూచావా దాని సౌభాగ్యం; ఎంత నిర్భయంగా తన గొప్పదనం చాటుకుంటున్నదో!-అని ఒక నాయిక మరొకతెకు సాఖిప్రాయంగా చెబుతుంది.

“పాఅడిలం సోహగ్గం తంజాప ఉఅహ గోట్టమయ్యమ్మి.

దుట్ట వనహస్స సింగే అక్కిఉడం కందులంతిప.” (5-40)

[ప్రకటితం సౌభాగ్యం గవా పశ్యత గోష్ఠమధ్యే,

దుష్ట వృషభస్య శృంగే అక్షిపుటం కందూయంత్యా.]

ఇక్కడ ఆవు తన కంటిని ఎద్దుకొమ్మున రాచుకుంటే, కాళిదాసు శృంగార రసవ్యంజన కోసం జింకల జంటను గ్రహించాడు. ఈ గోముగా గోకడాన్ని కాళిదాసు గ్రహించాడనడం స్పష్టం.

ఈ భావాన్ని కాళిదాసు శాకుంతలంలోను గ్రహించాడు. ఆరవ అంకంలో దువ్యంతుడు విదూషకునితో తను గీయదలచిన బొమ్మను వివరిస్తున్నప్పుడు పెంటి జింక తన ఎడమ కన్నును పోతు జింక కొమ్మున గోకుంటున్నట్టు కూడ గీస్తానంటాడు.

“కార్యా నైకతలీన హంస మిధునా స్రోతోవహా మాలిని

పాదా స్త్రాః పరితోనిపణ్ణి హరిదా గౌరీగురోః పాపనాః,

కాఖాలంబిత వల్కలస్య చ తరో ర్నిర్మాత మిచ్ఛా మ్యధః  
శృంగే కృష్ణమృగస్య వామనయనం కందూయమానాం  
మృగీమ్.” (శా. 6-17)

8. బాష్పం :-

కన్నులలో కన్నీరు ఏ కారణంతో నిండినా, దృష్టి ప్రసరించదు. యతుడు ఇలా సందేహం పంపుతాడు! “ఓ ప్రియురాలా! నీవు ఒకమారు కోపం చేసుకొన్నావు. ప్రణయకుపితురాలైన నీ బొమ్మను నేను అడవి మట్టిరంగులతో బండమీద గీచి, నీ కాళ్లమీద (బొమ్మ కాళ్లమీద) పడుదామని, తమించమని కోరుదామని అనుకొని, కాళ్లమీద పడేలోగా కళ్లనీరు కుక్కుకొనివస్తాయి. దృష్టి అడ్డగిస్తుంది. ఏమీ కనిపించదు. కనుక, ఆ విధంగానూ-నీ బొమ్మను తాకలేక పోతాను. చూచావా కృతాంతుని లీల! అలాగే మన సమాగమం సహించదు.”

“శ్వా మాలిఖ్య ప్రణయ కుపితాం ధాతురాగై శ్శిలాయాః  
ఆత్మానం తే చరణవతితం యావ దిచ్ఛామి కర్తమ్,

అనై) స్తావన్మృహురువచితైః దృష్టిరాలుప్యతే మే  
క్రూర స్తస్మి న్నపి న సహతే సంగమం నౌ కృతాంతః.”

(మే. ఉ. 47)

సుందరమైన బాష్పావరుద్ధ దృష్టికి మూలం గాథాసప్తతిలో ఉంది. ఒక విరహిణి అవస్థను దూతి ప్రియునికి వివరించే ఘట్టం.

“ఓ నాయకుడా, నీ విరహం నాయికకు నిద్రపట్టే వ్వడం లేదు. నిద్ర లేకపోవడంవల్ల స్వప్నం రాదు కనుక నిన్ను స్వప్నంలోను చూచే ఆశ లేదు. నీవు హఠాత్తుడా ఎదుటపడితే చూచి వికోదిధామా అంటే, కన్నులు కన్నీటితో నిండిపోయి చూపు అడ్డగించడంవల్ల అదికూడ సంభవించడంలేదు.”

“తుహ విరహజ్జాగరక నివిణ్ణేవి ణ దేఱి దంసణ సుహోఱి,  
వాహేణ జహోలోఅణ విణ్ణోఅణం సే హఅం తం పి” (5-87)

[తన విరహో జ్జాగరకః స్వప్నేపి న దదాతి దర్శననుభాని,  
బాహ్నేణ యదాలోకన వినోదనం తస్యా హతం తదపి.]

ఈ గాథలోని ఉత్తరార్థ భావాన్ని కాళిదాసు గ్రహించి వుంటాడన  
డం స్పష్టం.

### 9. అశిషిత పటుత్వం :-

కాళిదాసు స్త్రీపాత్రలను తన కాలపు రాజరికం దృష్టితో  
చూచాడు, అలాగే తీర్చాడు అనేది విషయాంతరం. స్త్రీలు సహజ  
కపటులని, జాణలని స్త్రీ జాతిపైన ఒక్క విసురు విసిరాడు, దుష్టం  
తుని ద్వారా. దుష్టంతుడు అంగుళీయకం తోలోవడంవల్ల నష్ట  
స్మృతుడై శకుంతల ఎన్ని ఆనవాళ్లు చెప్పినా నమ్మక నిరాకరిస్తూ,  
“ఇలాటి జాణతనం స్త్రీలకు వెన్నతోనే పెట్టిన విద్య, మానుషుల  
విషయంలోనే కాదు. పశులతోను పెంటిజాతికీ ఈ జాణతనం వుంది.  
కోకిలమ్మ తన గుడ్డును కాకి గూటిలో పెట్టి పొదిగించదూ?” అని  
ఎత్తిపొడుస్తాడు.

“స్త్రీణా మశిషిత పటుత్వ మమానుషీణు  
సందృశ్యతే కిముత యాః ప్రతిబోధవత్స,  
ప్రా గంతరిక్ష గమనాత్ స్వ మపత్యజాతం  
అన్యైః ద్విజైః పరభృతాః ఖలు పోషయంతి.” (కా. 5-22)

గాథాన ప్రశతి ప్రసంగాంతరంలో మహిళల చాతుర్యాన్ని  
వర్ణిస్తూ, “సురతకేళిలో మహిళలకు ఎవరు ఉపాధ్యాయుడు?  
న్నేహానుబంధంతో అందరూ తెలిసివి అన్నీ నేర్చుకుంటారు” అని  
ఒక విలాసినిచాతుర్యాన్ని ఒక తె తన సఖితో అనిపిస్తుంది.

“బహువిహ విలాసరసిప సురప మహిలాణ కో ఉపజ్ఞాఽఽ,  
సిక్ఖణః అసిక్ఖిఆఱః వి సహ్వో డేహాణుబంధేణ” (5-77)

[బహువిధ విలాసరసికే సురతే మహిలానాం క ఉపాధ్యాయః?  
శిక్ష్యతే అశిక్షితాన్యపి సర్వః న్నేహానుబంధేన.]

మహిళలు రహస్య విషయాలు గురువు లేకుండానే నేర్చు  
కుంటారని శృంగార సందర్భంగా చెప్పినదానిని కాళిదాసు సర్వ  
సామాన్య సూత్రంగా నిర్వచించాడు.

### 10. అశికనేత్రం :-

కాళిదాసు కుమారసంభవం 8 వ సర్గలో పార్వతీ పరమేశ్వ  
రుల కేళివిలాసాలు వర్ణించాడు. ఆ వర్ణననుబట్టే ఖజురాహో (ఖర్జుర  
వాటి) శిల్పాలు మలచబడ్డాయేమోననుకుంటాను శివుడు రహస్య  
కేళిలో పార్వతి వంటిమీది వస్త్రాన్ని లాగి పారేశాడు. ఆమె సిగ్గుతో  
ఏమి చేయడానికి తోచక, రెండు చేతులతోను ఆయన రెండు  
కన్నులూ మూసివేసింది. కాని శివునికి మూడోకన్ను వుంది. దానితో  
ఆయన చూచాడు. తన నగ్నత్వం కప్పిపుచ్చుకొనడానికి తను చేసిన  
ప్రయత్నం వ్యర్థం కావడంవల్ల ఆవళురాలై ఉండిపోయింది  
పార్వతి.

“శూలినః కరతలద్వయేన సా  
సన్నిరుద్ధ్య నయనే హృతాంశుకా,  
తస్య వశ్యతి లలాటలోచనే  
మోఘ యత్న విధురా రహ స్యభూత్.” (8-7)

గాథాన ప్రశతికవి ఈ సందర్భం మరి చక్కగా వర్ణించాడు.  
రతికేళిలో శివుడు పార్వతి చీర ఒలిచివేశాడు. ఆమె సిగ్గుతో అతని  
రెండు కండ్లూ రెండుచేతులతో మూసింది. మూడో కంటిని  
ముద్దుతో మూసింది.



“రథకేళి హిల డిలంసణ కరకిసలల రుద్ధణలణ జగలస్స,  
రుద్ధస్స తణల ణలణం పవ్వణ పరిచుంబిలం జలణ.” (5-55)

[రథకేళి హృత నివసన కరకిసలయ రుద్ధ నయన యుగళస్య,  
రుద్రస్య తృతీయనయనం పార్వతీ పరిచుంబితం జయతి.]

కాళిదాసు పార్వతిని దిస్సమొలగానే ఉంచదలచాడు గనుక, ఈ గాథలోని అళిక నయన చుంబనాన్ని వదిలి, తక్కినది గ్రహించాడు; యథాతథంగా.

### 11. బలాకాపంక్తి :-

వర్షాకాలంలో కొంగలు బారులు కట్టి ఎగురుతుంటాయి, దానిని గాథా సప్తశతి జానపద కవి కాలుడనే కార్తాంతికుడు మొయిలు కప్పిన గగనంలో గ్రహగతి తెలియక లెక్కలు కట్టడానికి పలకమీద గీచిన హోర-గీతలాగ ఉందన్నాడు.

“కత్త గలం రణబింబం కత్త పణడ్డాఓఁ చందతారాఓ,  
గలడే బలాకా పంత్తిం కాలో హోరం వ కట్టేణి.” (5-85)

[కుత్ర గతం రవి బింబం కుత్ర ప్రణప్తాః చంద్ర తారకాః,  
గగనే బలాకా పంక్తిం కాలో హోరా మివా కర్షతి.]

ఈ కొంగల బారును కాళిదాసు స్వీకరించాడు. “ఓ మేఘుడా, నీ ప్రయాణానికి మంచి శకునా లవుతున్నాయి. అనుకూల వాయువులు నెమ్మదిగా వీస్తున్నాయి. నీ సజాతి అయిన అందమైన చాతకం తియ్యగా కూస్తుంది. కొంగలు బారులు కట్టి ఎదయ్యే కాలమనే సంతోషంతో ఎగురుతూ, కనుల విండుగా నిన్ను చూస్తాయి.

“మందం మందం నుదతి పవనః చానుకూలోయథా త్వాం  
వామ శ్చాయం నదతి మధురం చాతక స్తే సగంధః,  
గర్భాధాన ఊణ పరిచయా న్నూన మాబద్ధసూలాః  
సేవిష్యంతే నయనసుభగం థే భవంతం బలాకాః.”

(మే. పూ. 9)

కాళిదాసు గ్రామసీమల సహజ వాక్యమైన జానపద కవిత్వాపుంజం గాథా సప్తశతి నుంచి బలాకా పంక్తిని తీసుకొని మరింత మధురంగా చిత్రించాడు.

### 12. సోపానం:-

కాళిదాసు కుమార సంభవంలో పార్వతీదేవి, నడుమును పర్జిస్తూ, పొట్టమీద ముచ్చటయిన మూడు ముడతలను నవయావనం దేహంమీదికి అధిరోహించడానికి మన్నుతుడు పెట్టిన నిచ్చెనవలె ఉందని ఉత్పేక్షించాడు.

“మధ్యేన సా వేది విలగ్న మధ్యా  
వళిత్రయం చారు బభార బాలా,  
ఆరోహణార్థం నవయావనేన  
కామస్య సోపాన మివ ప్రయుక్తం.”

(1-89)

ఈ నిచ్చెన-సోపాన పంక్తి-గాథాసప్తశతి నుంచి గ్రహించిందే. బంగారు తీగవంటి యువతి, ఏ కారణంగానో చెమర్చింది. ఆ చెమట పొట్టమీద ముడుతలలో మరి ముత్యాల కడ్డీలలాగ కనిపిస్తున్నది. దానిని కవి ఉత్పేక్షిస్తాడు-లోపలి లావణ్యం, దేహం తీగలాగ సన్ననిది గనుక ఉండలేక పైకి పొట్టమీది ముడుతలు-త్రివళి-అనే మెట్లనుంచి వెలుపలికి దిగివస్తున్నదా-అని.

“సేలచ్చలేణ పేచ్చహ తణుప అంగమ్మి సే అమాంతమ్,  
లావణ్యం ఓసరణవ్య తివళిసోపాన పత్తివ.”

(8-78)

[స్వేదచ్చలేన వళ్యత తనుకేంగే తస్యా అమాత్,  
లావణ్య మపసరతీవ త్రివళి సోపాన పంక్తిభ్యః.]

గాథాసప్తశతి త్రివళి సోపానపంక్తి లావణ్యం లోపలినుంచి వెలుపలికి దిగిరావడానికి వేసింది, కాళిదాసు దీనిని నవయావనం పైకి ఎక్కడానికి ఉపయోగించాడు మరింత నుందరంగా.

### 13. దీపశిఖ :-

రఘువంశంలో ఇందుమతీ స్వయంవర ముట్టం. సూపర్ బజారులో వస్తువులను చక్కగా అమర్చినట్టు, దేశంలోని రాజులందరూ స్వయంవర మండపంలో ప్రదర్శన వస్తువులుగా అసీనులై వున్నారు. ఇందుమతీని సునంద అనే పరిచారిక ప్రతి రాజువద్దకు పిలుచుకొని వెళ్లుతుంది. ఇందుమతీ సంచారిణి అయిన దీపశిఖవలె-నడదీపంవలె-ఏ రాజు వద్దకు వెళ్లిందో ఆ రాజు అప్పుడు ఉత్సాహంతో వెలిగాడు; ఆమె అతనిని దాటిపోగానే నిరుత్సాహంతో నల్లబడిపోయాడు. రాత్రిపూట రాజమార్గంలో దీపం చేతబట్టుకొని ఎవరైనా నడుస్తున్నప్పుడు, ఆ దీపకాంతి పడిన మేడో, అంగడో ఊడంసేపు వెలుగుతుంది. ముందుకు పోగానే నల్లగా కనిపిస్తుంది. చీకట్లో-అని కాళిదాసు నరేంద్ర మార్గాటంతో పోల్చాడు రాజులను : ఇందుమతీని నడదీపంతోను. ఈ అపూర్వమైన పోలికతోను, ఇతరత్ర దీపాన్ని వర్ణించడంతోను కాళిదాసుకు 'దీపశిఖా కాళిదాసః' అనే ఖ్యాతి వచ్చింది.

“సంచారిణీ దీపశిఖేన రాత్రౌ  
యం యం వ్యతీయాయ వతింవరా సా,  
నరేంద్ర మార్గాట ఇవ ప్రపేదే  
వివర్గభావం స సభూమిపాల.”

(రఘు. 5-67)

కాని, ఈ ఖ్యాతికి మూలాలు గాథాసప్తశతిలో ఉన్నాయి. దానిలో దీప వర్ణనలు విధవిధాలుగా వున్నాయి. దుర్మార్గుణ్ణి మనం స్నేహంతో, వస్తువుల ఈవితో ఎంత ఆదరించినా సరే దీపంలాగా వున్న యింటినే సల్లబరుస్తాడు (2-85). ఒక యిల్లాలు సందే దీపం పెడుతున్నది భర్త వ్యాపారం కోసం విదేశం వెళ్ళాడు. భర్త జ్ఞాపకం వచ్చాడు. కళ్లు కన్నీటితో నిండి ధారకట్టాయి. ఆ కన్నీటితో దీపం ఆరిపోతుందేమోనని ముఖం అటు తిప్పి దీపం పెడుతున్నదట (3-22). ఒక ప్రియుడు ప్రియురాలిని సమాధానపెట్టడం

కోసం ఆమె కాళ్ళమీద పడ్డాడు గత్యంతరంలేక. అక్కడ దీపం మినుకు మినుకు మంటూంది. ఆ ప్రియురాలి చెలికూడ వుంది. “చూచావా నా సౌభాగ్యం. ఇంకా బాగా చూడు” అన్నట్టు ప్రియురాలు దీపపు వత్తిని వైకి ఎగననదోసింది (8-64). మాంచి యౌవనంలో వున్నవారు రాత్రంతా వివిధ భంగిమలలో, వివిధ కరణాలతో క్రీడించారు. దీపం దాన్నంతా ఆశ్చర్యంగా చూస్తూ, మానె అయి పోవటం కూడ గుర్తించలేదట (6-47). ఇక ముఖ్యమైన చీకటిలో నడయాడే దీపశిఖ. ఒక అనుభవశాలిని అనుభవం లేక దుడుకుతనం చేస్తూ రాత్రిళ్లు ధైర్యంగా తిరిగే యువతిని మందలిస్తుంది : “అమ్మాయి, నీకేమో చౌర్యరతమంటే శ్రద్ధ ఎక్కువ. దానికోసం మని చీకట్లో తిరుగకు. నీవు పచ్చగా అందమైన దానివి, దీపశిఖవలె-వెలుగుతున్న తిల్లికవలె-గాఢాంధకారంలోను బాగా అందరి కండ్ల బడతావు!” అని.

చోరితరల సద్దాలు ఇ మా పుత్తి బృమసు అంధఆరమ్మి,  
అహిలతరం లక్ష్మిజ్ఞసి తమ భరిప దీపసీహవ్య”. (5-15)

[చౌర్యరత శ్రద్ధాశీలే మా పుత్రి భ్రమాంధకారే,  
అధికతరం లక్ష్మిసే తమోభృతే దీపశిఖేవ.]

చీకటిలో దీపశిఖవలె కనిపిస్తావు, వెళ్ళవద్దు, అన్న వైగాథ లోని భావం సంచారిణి దీపశిఖకు మూలమయి వుంటుందని సాహిత్యజ్ఞుడెవడైనా గ్రహించవచ్చు.

ఈ దీపశిఖను కాళిదాసుకు సమకాలికుడైన సేతు బంధకారుడు కూడ వాడినాడు.

### 14. సత్పురుషులు :

శాకుంతలం పంచమాంకంలో దుష్కర్మతుని ప్రళంసించే ముట్టం : చెట్లు పండ్లబరువుతో పంగుతాయి. బాగా నీరు నిండిన

మేమూలు క్రిందకి వ్రేలాడుతాయి. అలాగే ఐశ్వర్యం వచ్చినప్పుడు గొప్పవారు గర్వపడరు. ఇది పరోపకారుల స్వభావం- అని ప్రశంస ఈ భావంలో కొంత గాఢాన ప్రకటించుచి గ్రహించబడింది.

“భవంతి నమ్రా స్తరవః ఫలోద్గమైః  
సవాంబుభిః దూర విలంబినో ఘనాః,  
అనుద్ధతాః సత్పురుషాః సమృద్ధిభిః  
స్వభావ ఏవైష పరోపకారిణామ్.”

గాఢాన ప్రకటించు సత్పురుషుల ప్రశంసా సందర్భంలోనే ఇలాటి గాఢ వుంది.

“ఫలసంపత్తి ఇ సమోణా ఇ తుంగా ఇ పృథ విపత్తిః,  
హి అణి సుపురిసాణాం మహాతరూణాం వ సిహరాణి.” (8-82)

ఫల సంపత్త్యా సమవతాని తుంగాని ఫల విపత్త్యా,  
హృదయాని సుపురుషాణాం మహాతరూణాం చ శిఖరాణి.

పెద్ద మానులు పళ్ళు నిండుగా వున్నప్పుడు వంగి వుంటాయి. పళ్ళు లేనప్పుడు పైకి లేచి వుంటాయి. గొప్పవారి మనసులు కూడ ఐశ్వర్యకాలంలో వినయంగా వుంటాయి. ఐశ్వర్యం లేకపోయినా నీచపు పనికి పాల్పడక ఉన్నతంగా వుంటాయి.

ఈ భావం కాళిదాసు శ్లోకంలోని మొదటి, మూడవ పాదాలకు మూలం కావచ్చు. ననడంలో ఎవరికీ అనుమానం వుండదు.

ఇవేకాక విరహోక్షరాబద్ధ, విరహశయన, కంటకితకపోల, గోత్రస్థలన, మంగళకలశ, కుడ్యలేఖన, గృహద్వారతోరణ, ఏకవేణి, నవమాలిక, అంగణ (మందార) వృక్ష, ముఖ విద్మాపన మొదలయిన పదబంధాలను, భావాలను కాళిదాసు గాఢాన ప్రకటించుచి గ్రహించాడు.

ఇక దోహద ప్రక్రియలకు-అశోకదోహదం, కురవకదోహదం మొదలయిన వాటికి గాఢాన ప్రకటించి ముందున్న సాహిత్యంలో ఆకారం కనిపించదు. అధర్వవేదంలోను, వృషాయుర్వేదంలోను దీని ప్రశంస కొంత వుంది. కాని ప్రాకృత జానపద సాహిత్యంలో-ముఖ్యంగా గాఢాన ప్రకటించి ఈ దోహద క్రియలు కోకొల్లలు. వీనిని కాళిదాసు మొదలయిన రాజరంజక కవులు గ్రహించి వుంటారు.

భావుకతకు, సహజ సుందర భావ ప్రకటనకు ప్రతి దేశపు కవులూ, నేడూ, జానపద ప్రజారంజక కవుల వైపు అరులు సాచు తున్నారు. ఆ కాలంలోను ఇది సంభవించింది. అజ్ఞాత జానపద కవులకు రాజరంజక కవులు ఎంతగా కృతజ్ఞులై వుండాలో ఊహించ లేము. కాళిదాసు దీనికి అపవాదం కాదు.

(వరంగల్ స్నాతకోత్తర విద్యాకేంద్రంలో 1974 మార్చి 22, 23 తేదీలలో చదివిన ఎక్స్‌కెన్సన్ ఉపన్యాస వ్యాసాలలో రెండవది.)

17978

అన్నమయ్య అధ్యాత్మిక గ్రంథాలయం  
అన్నమయ్యపేట, గుంటూరు-6

## వాడని వీడని మూడు కోణాలు

గాఢాన ప్రళయి తెలుగుగడ్డపై వెలసిన కవితాకదంబం; తెలుగుజాతిని వెలయించిన కవితాకదంబం. దీనిలో తెలుగునాడు ఆటవికుల జీవితాలను స్పృశించే ముక్తకాలూ ఉన్నాయి. అలాటి గాఢల భావాలతో అల్లిన ఒక శబరుని కుటుంబజీవితం ఇది.

కుమారుడు, తల్లి, కోడలు—వీరు ముగ్గురూ ఎడతెగని మూడు కోణాలు. ప్రేమకూ అధికారానికి అనాదిగా జరుగుతున్న సంఘర్షణ ఈ ముగ్గురిది. ఈ శబరుని కుటుంబంలో ముగ్గులూ ప్రేమనిండిన మనం కలవారే. కాని ఏదో అడ్డుతగులుతూ, అహంకారానికి దెబ్బతగిలిస్తూ ఉంటుంది.

సవరి :

దుఃఖపడకుండా ఎలా ఉండగలనో చెప్పండి. అంతటి పరాక్రమ ప్రాంతాన్ని కుమారుడు గదా! పల్లెమధ్యన తన వికట కోడందాన్ని చెక్కుతుంటే—అందులోనూ ఎలాటి అవసరమూ లేకుండా చెక్కుతుంటే—ఏమి చేయను దుఃఖపడకుండా? పల్లెపెద్ద మాయింటి మగవాడు మడిసిన నాటికంటే పాచ్చు దుఃఖం కలిగింది.

అనాడు మాయింటి మగవాడు కన్ను మూస్తూ మూస్తూ ఏమని చెప్పాడు? “నాయనా, నాపేరుతో నీవు సిగ్గుపడకుండా చూచుకో” అనలేదా? ఆయన ఎలాటివాడనుకున్నాడు? ఒక్కసారి దొంగలభయంతో అందరూ పల్లెపడలి వింధ్యపర్వతం ఎక్కుదామను కున్నారు. తన బొందిలో ప్రాణం ఉండగా, అలాటి మాటలు తన చెవిని పడరాదన్నాడు.

అతనికి ఏనుగుల వేటంటే ఎంతో ఇష్టం. అతనిని చూచి ఏనుగులు ఘీంకరిస్తూ సారిపోయేవి; మడించిన ఏనుగులయినా సరే.

కనుకనే అతనిని మత్తగయిండుడు, గయదేవుడు అనేవారు. మాయింటి మగవాడి పరాక్రమంసంగతి భారవేల్ల మహారాజుల వారికి తెలిసింది. ఎంత ఆనందించారో! పండి అన్నయ్యా, ముద్దయ్య మావా, రామయ్యబావా ఎంత ఆనందంతో నాకు భారవేల్లలవారి అనుగ్రహం తెలిపారో!

అలాంటివాడు ఒకనాడు ఏనుగున వేటకు వెళ్లాడు. వేట కొన్నాళ్లపాటు సాగుతుంది కదా అని, త్వరలో తిరిగి రాకపోతానా అని, పుట్టింటికి వెళ్లాను. మూన్నాళ్లుఉండి తిరిగి వస్తున్నాను. దారి లోనే నామతి మతిలో లేదు ఏనుగుల మదజలవాసనలు గుప్పు మన్నాయి. వెంటనే మద గజాలు గండస్థలాలు రాచుకున్న కాను గమానులూ కనిపించాయి. ఏనుగులకు ఇంతదైర్యమా? ఏదో అనాహూతం జరిగిందనుకున్నాను. నా అనుకోడం నిజమే అయింది. పల్లె చేరేవేళకు చావుబ్రతుకుల్లో ఉన్నాడు. ఏ యేమరుపాటున ఉన్నాడో! యాథనాథగజాలన్నీ ఒక్కమృడిగా కుమ్మినట్టున్నాయి.

ఇప్పుడేమో ఆ మత్తగయిండుని కుమారుడు సవరసత్తి స్థితియిది! కోడలు సోకుంభ సౌభాగ్యానికి నాకు అసూయ అనుకుంటా రేమో! ఎంతమాత్రమూ కాదు. దానిది అదృష్టమే. కనుసన్నల్లో మెలిగే మొగుడు. రూపయావనంతో మదిరించాయెను. నా కొడుకు మొదటి విల్లు ఎత్తి ఎక్కువెట్టలేనప్పుడు ఏమిచేస్తుంది చెప్పండి, చెక్కక? చెక్కి చెక్కి తన సౌభాగ్యాన్ని వీధికి విరజిమ్మి నట్లు విరజిమ్ముతున్నది ఆ చెక్కిన ధూళి, సుడిగాలికి దాని సౌభాగ్య ధ్వజపతాకలాగా మింటికి ఎగిరింది. కోడలు మొదట కాపురానికి వచ్చినప్పుడు చూడాలి మావాడు మరీ చిక్కిపోయి దురాకర్ష మై నప్పటికీ వింటిని మోసుకుని వేటకు వెళ్లేవాడు. ఒక్క అమ్మతో పిడి ఏనుగులకు వైధవ్యం కలిగించేవాడల్లా కోడలి ఒక్క కడగంటి చూపుతో కరిగిపోయి — ఒక్కబాణం మాత్రం తీసుకొని వెళ్లే వాడల్లా — బాణకరండమే మోసుకుపోతున్నాడు. ఇంత ఎందుకు? ఇంకా దాని చనుకట్టు కుదురుకట్టి పెరిగి పెరగక మునుపే వీడు వెర్రెత్తిపోవడం చూచి అమ్మలక్కలు చెక్కులు నొక్కుకునే

వారట. దాని చనుకట్టు పెరిగిన కొద్దీ దాని నడుమూ సన్నబడింది, మావాడూ సన్నబడ్డాడు. ఏం చేయను తల్లీ, ఏం చేయను? మావాడు తన తండ్రిపేరు ఎలా నిలబెడుతాడో!

\* \* \* \*

సోకుంభ :

అబ్బబ్బ! ఎప్పుడూ వేట! వేట! ఏంవేటో!! ఏమి ఈ ఎడబాటో!! ఆయనను తలచుకుని కళ్లుమూసుకుంటే ఒళ్లు పులకరించి కడిమి చెట్టే అవుతుంది. ఈ ఎడబాటు! ఇది సహించరానిది; ఇది వైద్యుడు లేని వ్యాధి; దరిద్రంవచ్చి అయిన వారిమధ్యన ఉండటం వంటిది; కానివారి కలిమి చూడటం వంటిది. ఏదిక్కు చూచినా, దిక్పాలకులు నిలబడ్డట్లు అతనిరూపే కనులబడుతుంది.

అనాటి ముచ్చట ఇంకా మరచిపోలేను. నన్ను పట్టుకుని దొంగలు లాక్కుపోతున్నారు. ఇంతలో పిడుగుపాటులాగ అల్లెతాటి ఝంకారం వినిపించింది. 'ఎవరో మహావీరుడు వస్తున్నాడు. భయం లేదు' అని తోటి బందీలకు కూడా ధైర్యం చెప్పాను. కాని, ఆధ్వని అకాల జలదగ్గరితమని. నన్ను ఆబందీలు వెక్కిరించారు. ఇంతలో ఎలా వచ్చాడో, వచ్చాడు—అప్పుడే గిల్లిన మామిడిపూగుత్తి వెంట బడేకొదమతుమ్మెదలాగ వచ్చాడు. ఆయన వచ్చాడో లేదో దొంగలు కాలికి బుద్ధి చెప్పారు.

'ఇక వెళ్లండి. ఎందుకు ఆలస్యం? ఎందుకీ మంద గమనం?' అన్నాడు. చంద్రలేఖలాగ నా చెదపులపై తీగనవ్వు సాగింది. పల్లె వైపు కదిలాము. సైంధవలవణ పర్వతాలలాగ, దూది పింజల పుంజాలలాగ శరత్కాల మేఘాలు ఆకాశంలో పరుగెత్తుతున్నాయి. దారి, పైకి కొంచెంగా ఆరి, లోపలి కొంచెం మెత్తగా ఉంటూ, అడుగువేస్తూంటే పాములాగ ఊపిరి విడుస్తున్నట్లు ఉంది. రేగు రెమ్మ అందించాడు. చెవిలో చెక్కుకున్నాను. ఎంతో మురిసి పోయాను. ఇంతలో ఇల్లు సమీపించింది. ఇంట్లో శేఫాలికా పుష్పాల

గంధం ఊరికే ఉండనిచ్చిందా? నాప్రియుడు నిత్యరమణీయుడు; చూస్తే కనులు చల్లబడుతాయి. తలచుకుంటే మనస్సు చల్లబడు తుంది. మాటలువింటే చెవులు హాయిపడుతాయి.

నా మనోరథం నెరవేరింది. ఆయన పల్లెకు కాపురం వచ్చాను. కొండమీదిపల్లె. ఎంత అందంగా ఉందో! చుట్టూ దట్ట మైన నీడలచెట్లూ, గాలికి వంగి రాచుకుని కీచుమనే వెదురు వనాలూ, ఒళ్లంతా పూచిన కడిమిచెట్లూ; కడిగి తుడిచినట్లున్న కొండమీది బండలూ, హోరుమని పారే సెలయేళ్లూ, వాటి సరసన నాట్యమాడే నెమళ్లూ—ఆ ఊరివారు ఎంత ధన్యులు!

అత్తయ్య సవరి ఎంతమంచివారో! కన్న తల్లి మనసు. "గోదావరి గట్టుకు వెళ్లకమ్మా, పాడుగట్టు శీలం కూలుస్తాయి" అని హెచ్చరించారు కాపుగానికి వచ్చిన మొదట్లో. మంచి చెడు, దుఃఖం సుఖం తెలుసుకుని ప్రవర్తించేవారే ఆడవారు, తక్కినవారు పురుషునికి జరవంటివారు; అని హితవు చెప్పారు. తక్కిన పనులన్నీ మాని నన్ను తమకొడుకు సంజీవనోపధిలాగ కాపాడుతున్నారు.

"అమ్మాయీ, మనం ముత్యాలు వదలి గురువిందలు గొప్ప వనుకుంటామనే ప్రథే ఉంది. అలాగ చేయకు. ముత్యాల హారాలు వేసుకో, యమునానది తరగలపై నురగలు కదలినట్లు ఉంటుంది" అన్నారు. తల వంచుకున్నాను. ఒక మారు ఎర్రమట్టి—మొక్కలు నాటడం కోసం—తోడి చేతులు కడుక్కుంటున్నాను. "ఎందు కమ్మా, అంతగా కడుగుతావు? పగడాల తీగల వంటి వేళ్ల రంగు గదమ్మా అది!" అన్నారు. నవ్వు కున్నాను. ఒకమారు హేమంత మారుతానికి పెదిమెలు పగిలాయి. "లేలేత వేళ్లతో తేనెమైనం పట్టించమ్మా" అన్నారు. మరొక మారు మరీ యిదయింది. గాలికి సనాంశుకం పైకి ఎగిరింది. మెడమీద పంటి నొక్కులు కనిపించా యేమో! మదన నిధానాల మూతల వంటి పంటి నొక్కులు మరి! నవ్వుతూ, "ఇలాటివి దాచుకోవాలమ్మా!" అన్నారు. సిగ్గుతో పరు గెత్తాను, లోపలికి.



ఆయనంతూ మరువం మొక్క — సర్వాంగ సురభి. ఒక వసంత కాలారంభం మాట. మామిడి రెమ్మ మోసులే తగానే, రాజ ద్రోహం సంగతి చెప్పకుంటున్నట్టుగా, అందరూ గుస గుసలు పోతున్నారు. మామిడి చిగుళ్ళు కామదేవుని రక్తసిక్త హస్తభల్లాల వలె కనిపించాయి. మరి కొన్నాళ్ళకు మామిడి పూతను చిలుకలు ముక్కులతో చిదిమి తింటున్నాయి. చిందిన మామిడి పూత రసంతో వాటి దేహాలు తడిశాయి. ఆ వాసనలకు తుమ్మెదలు జుమ్మని మూగాయి. ఒక చోట ఏకాంతంగా ఒక మధుకరం మాలతీ కలిక పై వాలి, కాళ్ళతో రేకులు నొక్కిపట్టి, మకరందపానం చేస్తున్నది; రెక్కలల్లారుస్తున్నది ఇంతలో పెదవిపై కాటుతో ఆయన కని పించాడు. తేనె తెట్టు పిండుతుంటే తేనెటీగ కుట్టిందట, పాపం! మరొక చెట్టు నీడకు వెళ్లాను. “భ్రమరమా, కమలం వదలి, వాసనకు మోసపోయి వెలగవండు కోసం పరిగెత్తావా? బొమ్మలోని లడ్డుకు ఆశపడడమా?” అని దెప్పిపొడిచాను, ఎంత భ్రమ పడ్డాను!

\* \* \* \*

సవరసత్తి:

అమ్మకు ఎంత అభిమానం? ఎవరో చుక్కలయిరి చర్మం కోసం వచ్చారట. “మావాడు జింకలపై విలువంచి చేయి చేసుకోడు. పక్కింటి పొరుగింటి సవర యువకులను అడగండయ్యా!” అని పంపి వేసిందట. ఆమెకేమో నేను మదగయిందనాయకుని వీరపుత్రుడని పించు కోవాలనే తమకం. నేను ఏమి చేయను? ప్రేమ విషంలాగ విషమ మవుతుందంటారు. ఏనుగు తలలోని ఆణిముత్యాల దండల వంటి వేవీ లేక సిగలో వెమలికన్ను తురుముకొని, గర్వంగా తల యెత్తి నిలుచున్న ఆ బిందీని చూచినప్పటినుంచి ఈ విషం ఒళ్లంతా వ్యాపించింది. దిగడమే లేదు. ఇప్పుడు ఎవరు ఏమంటే, ఏమి లాభం? మదనాన్ని ధూమంలాగ, మదనుడనే మంత్రగాని చేతి మోహన పంచంలాగ, యావన విజయపతాకలాగ ఉన్న ఆమె వాస నలు వెదజల్లే తలకట్టు, మధూక కుసుమాల వంటి కపోలాలు, వాటి

లావణ్యాన్ని వంగి తాగుతున్నట్టున్న కర్ణావతంసాలు, మన్మథుని నిధుల వంటి పాలిండ్లు, సోగ కన్నులు—

కన్నులంటే జ్ఞాపకం వచ్చింది: ఆనాడు జింకల జంటపై విల్లెక్కుపెట్టాను. పెంటిలేడి పోతులేడిని ఆశతో చూచింది. చేతి లోని విల్లు జారిపడింది. మరొక మారు, అడవికి నిప్పంటుకుంది. అడవంతా ఎర్రజారింది, మంటల వెలుగుకు. అక్కడున్న జింకలు మోడుగువనం పూచింది కాబోలు ననుకున్నా యేమో — అక్కడి నుండి కదలలేదు. ఎంత అమాయకత్వం! మరొకమారేమో, నా బాణం పెంటి జింకకు తగిలింది. తన సైదోడు ఎక్కడ కనుమరు గవుతాడో అని మోర తిప్పి తిప్పి చూచింది; కటికవాడు లాక్కు పోయే బ్రత చూపులు జ్ఞాపకం వచ్చాయి. నా మనసు నీరైంది ఇంకొక సారేమో, ఒక జింకల జంట పరస్పరం రక్షించుకొనడానికి ఒకదాని ముందు మరొకటి నిలబడ సాగినవి. నా కళ్ళు చెమర్చాయి. విల్లు దించివేశాను.

వర్షాకాలం వచ్చింది. కారుమబ్బులు ఏనుగు గున్నట్లాగ వింధ్య గిరి చరియలను ఎక్కుతున్నాయి. సూర్యబింబం మరుగయింది. కొంగలబారు కాలపురుషుడు కాల నిర్ణయం కోసం ఆకాశాన గీచిన తెల్లటి గీతలాగ కనిపిస్తున్నది. జలధారలనే పగ్గాలు కట్టి భూమిని ఎత్తదలచిన మేఘుడు ఎత్తలేక మూలిగినట్టు ఉరుములు వినిపించ సాగాయి గిరిపతనం చేసినవాని జీవాలలాగ కొండలపైని మేఘాల లోని మెరుపులు ధుక ధుక లాడుతున్నాయి. ఇంద్రధనుస్సు దెబ్బ తగిలిన మేఘమనే మహిషం కడుపులోనుంచి వేలాడుతున్న పేగుల్లాగ ఉన్నాయి మెరుపులు. నుదగజాలు గోదానది గట్టును తొండంతో కొట్టి, కొమ్ములతో కోరాడుతున్నాయి. ఒకచోట ఒక మగ ఏనుగు బురదలో చిక్కుకున్నది. పిడి ఏనుగు దానిని వైకి తీయడానికి తొండం అందిస్తున్నది; చుట్టూ తిరుగాడుతున్నది మరొక చోట ఒకఏనుగు ఎంతో ఆకలి గొన్నా, తన వల్లభను స్మరించి, మింగ బోయిన తామర తూండ్లను తొండంలోనే పెట్టుకుంది. ఇదంతా చూచి, నిర్విణ్ణుడై ఇంటిముఖం పట్టాను. ఇంటి కంచెపై కాకులు



వానకు ముద్దయిపోయి, రెక్కలు వేలాడుతూ, మెడలు కుంచించుకొని, శూలమెక్కించిన వాటిల్లా కనిపించాయి. వర్షాకాలం నన్ను చూచి పూచిన కొండమల్లెలతో వికట్టాహాసం చేసింది.

సోశుంభ వాకిట్లో వీడిన కొప్పుతో నిలబడి నిండుచూరాలు వంటి నింగిని చూస్తున్నది. మేఘాలవైపు చూశాను; ఆమెవైపు చూచాను-ఏమిటి కోరిక అన్నట్టు. నావైపు కళ్ళు తేలి వేస్తూ చూచింది. కంచె ఆవల వరాహ గుర్రుమన్నది. ఏమిటి దీని ధైర్యం! కొడుకు పుట్టగానే ఎంత ధైర్యం వస్తుంది ఈ ఆడజాతికి!-అన్నాను. నిట్టూరుస్తూ నవ్వింది సోశుంభ.

మా ఇద్దరినీ చూస్తూ దీపం కూడా నిశ్చలంగా ఉండి పోయింది. ఒకరి నొకరు క్రిగంట చూచుకున్నాము. చూపులు కలిశాయి. ఒకేమారు నవ్వు మొలకెత్తింది.

## ప్రాకృత సాహిత్యంలో సామాన్య మానవుడు

“సంస్కృతం ప్రకృతి. దాని నుంచి వుట్టింది ప్రాకృతం. ప్రాకృత భాషకు సంస్కృత శబ్దం ప్రకృతి”<sup>1</sup> అని వాచస్పత్యకారుడు చెప్పే వ్యుత్పత్తికాని, “సకల జగజ్జంతువులకు వ్యాకరణాది సంస్కారం లేని సహజ వాగ్వాహరం ప్రకృతి; దానివల్ల కలిగి నదిగాని, అది గాని, ప్రాకృతం. ప్రాకృతం బాలురకు, మహిళలకు సుబోధమయినది, సకల భాషా నిబంధనభూతమయిన పలుకు. అది మేఘాలనుంచి పడిన నీరు వంటిది. అది దేశ విశేషాన్నిబట్టి, సంస్కారాదులనుబట్టి విశిష్టతను పొంది, సంస్కృతాదులుగా తర్వాత విభేదాలు పొందుతుంది”<sup>2</sup> అని రుద్రట రచిత కావ్యాలంకారాన్ని వ్యాఖ్యానించిన నమిసాధువు చెప్పిన వ్యుత్పత్తికాని నాకు అంతగా నచ్చడంలేదు. సంస్కృత ప్రాకృతాలలో ఏదీ ఒకదానినుంచి మరొకటి పుట్టలేదు. ఇవి రెండూ ఒక పూవు కింది రేకు, పైరేకని; కాదు, ఒక రేకు కింది, పై భాగాలని, ఒక నాణెం రెండువైపులని, ఒక కత్తి రెండు పక్కలని నమ్మేవారిలో నేనొకణ్ణి. సంస్కృతం ప్రాకృత భవమని, సామాన్య జనుల భాష అయిన ప్రాకృతం సంస్కరింపబడి సంస్కృతమయిందని అనేవారు మానవజాతి తొట్టతొలి ఛందోరూపమైన - రూపమని అనేకులు విశ్వసించే ఋగ్వేదం తొలి మండలం తొలిఋక్కు.

“అగ్ని మీశే పురోహితం  
యజ్ఞస్య దేవ మృత్విజం  
హోతారం రత్న ధాతమం”

వంటి దానిని ఒక్క ప్రాకృత గాథ నయినా చూపవలసి వుంటుంది. అప్పటివారు, ఋగ్వేదకాలంవారు మాట్లాడిన, సామాన్య వ్యవహారం

చేసిన భాష ఏదో మనకు స్పష్టంగా తెలియకపోయినా, చందోబద్ధ మయిన ఋగ్వేదం కొంత మేధావుల భాష అయి సామాన్య ప్రజల భాష అంతకన్నా భిన్నంగాక చాల సన్నిహితమయివుంటుందని భావించడానికి అవకాశం వుంది. పిపెల్ అన్నట్టు ప్రాకృతానికి, వైదిక సాహిత్యానికి పోలికలు చాల వున్నాయి :- తణ-త్వన, ఆవి-అయై, విహి-పపిఖి, హోహి-భోది, విక్షి-విదుః, ఘింసు-ప్రుంస, రుక్ష్-రుక్ష మొదలయినవాటిని ఆయన చూపారు. <sup>1</sup>వై వానిలో మొదటిది ప్రాకృతరూపం, రెండవది వైదిక రూపం. అందువల్లనే ప్రాచీన ఋగ్వేదకాలంనాటి సంస్కృతం, ప్రాకృతం ఒకే పూవు రేకు రెండువైపులని అన్నాను.

కాని, భాష, ఏభాష అయినా, ప్రవాహిని. కనుక ఋగ్వేదపు సంస్కృతం కూడ జనం ముఖయంత్రంలో పడి, మారక తప్పలేదు. ప్రాచీన భాషను పొల్లు పోకుండా కాపాడుకోవాలని నేడున్నట్లే, ఆనాడూ వైయాకరణులు తాపత్రయ పడడంవల్ల వైదిక సాహిత్యం లోని ఋక్కులకు, పనసలకు పద పాఠాలు, ఉచ్చారణ రక్షణకు ప్రాతిభాఖ్యలు పుట్టాయి; కాలక్రమాన వైదిక భాష కేవలం కర్మ కాండ భాష కావడంవల్ల నిరుక్తాది నిమంతువులు పుట్టాయి. అర్థ రక్షణకు శిక్షాదులు పుట్టాయి. “వ్యాకరణం వేదాల రక్షణకు చదవాల్సి, రూపాగమ వర్ణ వికారజ్ఞుడే వేదాలను చక్కగా రక్షించగలడు” అని పతంజలి హితవు. పాణినికూడా “వేదే లోకే” అని విడదీయడంవల్ల సాహిత్యభాష, తాకిక భాష వేరువేరయినట్టు స్పష్ట పడుతుంది. మేధావుల మేల్మిథాషకు పోక, తథాగతుడు తన ప్రాంతపు పాలీ భాషతో ధర్మోపన్యాసాలు చేసినట్టు పరిశోధకులు చెబుతున్నారు. ఆ పాలీ భాష ఋగ్వేద బ్రాహ్మణాదుల సంస్కృతాన్ని కొంచెం ఏసతో కొంచెం ముఖయంత్ర సౌలభ్యంతో వ్యవహరించినప్పటి రూపమని ధన్యుపదంలోని మూడు పంక్తులు చూస్తే స్పష్టమవుతుంది;

“యోచ వస్ససతం జంతు అగ్నిం పరచరే వనే  
ఏకంచ భావితత్తానం ముహుత్తం అపి పూజయ

సా యేవ పూజనా సేయ్యో యం చే వస్ససతం ముతం.”  
అందునల్ల ప్రాకృత సంస్కృతాలు రెండూ ఒక నాణెం రెండు వైపులని మరొకమారు మనవి చేస్తున్నాను.

భాష ప్రవాహిని గనుక ఈ ప్రాకృతంకూడ మారక తప్ప లేదు, దీనిలోను సాహిత్య సంస్కారం గలది వై సాహిత్యమై, తక్కినది అపభ్రంశమయింది. ప్రాకృతమే అపభ్రంశమని కావ్యాలం కార వ్యాఖ్యాత నమిసాధువు దశాయించి చెప్పినా, <sup>2</sup>ఆ అపభ్రంశ ప్రాకృతమూ దేశ భాషలుగా వేయి చీలికలయింది. ప్రాకృత భాషల చర్చ నా యిప్పటి వివక్ష కాదు; బౌద్ధ ధర్మ గ్రంథాల జోలికిగాని, శైవాగమ ప్రాకృతం జోలికిగాని నేనిప్పుడు పోను: వాటిలో సామాన్య ప్రజల విషయాలు చాల వుండవచ్చు; కాని, నా ఇప్పటి వివక్ష సాహిత్య ప్రాకృతమయిన గాథాన ప్రళి, వజ్రాలగ్గం, సేతు బంధం, గౌడవహో అనే నాలుగు కావ్యాలలో, నగర ప్రసక్తి చాల తక్కువగా వున్న గ్రామీణ సామాన్య మానవుని స్థితిగతులు, జీవిత విధానం ఎలా చిత్రించబడినవో మనవి చేయడమే.

సాహిత్య ప్రాకృతం సాహిత్య సంస్కృతానికి నిజంగా భిన్నం కావడానికి ప్రధాన కారణం సామాన్య మానవుడే నను కుంటాను. సామాన్య మానవుణ్ణి ప్రాకృత సాహిత్యం ఆదరించి నట్టు, అభిమానించినట్టు సంస్కృత సాహిత్యం ఆదరించలేదు. మన ఆది కావ్యమయిన రామాయణం కూడా రాజ రంజకమయినదే— అంటే, కోర్ట్ పొయట్రి. కనుక ప్రాకృత సాహిత్యం ప్రజారంజకం, ప్రజా విషయకం అనడం పొరపాటు కాదు ఈ దృష్టితో చూచి నప్పుడు గాథాన ప్రళి ప్రజారంజక సాహిత్యంలో అగ్రస్థానం వహిస్తుంది. ఈ గాథాన ప్రళిలో కొంతయినా తెలుగుగడ్డపై వెలసినది. గాథ అంటే ఆర్యావృత్తభేదం. ప్రజారంజక కవులు రచించిన ఈ అమర గాథలను సేకరించి ప్రాకృత సాహిత్య వధువుకు అంద చందాలు కూర్చినవాడు హరిసాతవాహనుడు. హాలుని కాలం క్రీస్తుశకం మొదటి శతాబ్దమని, 88 ప్రాంతంలో వున్నవాడని పండితుల నిర్ణయం. ఇతడు తాను రాజయినా, గ్రామజీవన

సౌందర్యం వెల్లివిరిసే గాథలను సేకరించి ప్రపంచానికే ముక్తకగ్రథ నంలో మార్గదర్శకుడయ్యాడు; తెలుగునాని కల్పనా కమనీయతను దిగంతాలకు చాటాడు.

### గాథా సప్తశతి

అప్పటి దృష్టి రసరాజమయిన శృంగారానికి పట్టం కట్టి నట్టిది గనుక, ఈ గాథలలో శృంగార రసచ్ఛాయ లేనివి తక్కువే అయినా, ఆ శృంగార రసధునినుంచి తొంగిచూచే సామాన్య మానవుని జీవితం, నేడూ - సామాన్యజనునికి పట్టాభిషేకం చేస్తున్నామని, అభ్యుదయ పథగాములమని చెప్పుకొంటున్న నేడూ - ఆశ్చర్యం కలిగిస్తుంది, ఇంత సామాన్య విషయం, ఇలాంటి ఇంటి ముచ్చట్లు కవితా స్థాయికి ఎలా ఎక్కగలిగాయో అని. సామాన్య మానవునికి నా నిర్వచనం ప్రతి వృత్తిలోని సామాన్య గృహస్థులు-రాజసేవకుడు మొదలు నాపితుని వరకు గలవారు. ఈ సామాన్య ప్రజల దై నందిన జీవితం, దారిద్ర్యం, కరువు కాటకాలు, వాగులు వరదలు, వానకాలపు బురదవీధులు, ఎండకాలపు మృగతృష్ణలు, దప్పిగొన్న జాటసారులు. చలివెండలి చపలాడులు, చలికాలపు నెగళ్లు, నెగళ్లు, గొంగళ్లు అక్కరలేని నెరజాణల మొగుళ్లు, వసంతోత్సవాలు, మొగిళ్లను చూచి మూడు నిట్టూర్పులు విడిచే ముదితలు, ఫాలుణోత్సవాలు, పెండ్లిండ్లు, పేరంటాలు, సతులు అసతులు, విధవలు వేశ్యలు, జారులు పూజారులు, వంటలు పంటలు, శిథిల దేవాలయాలు, ప్రశిథిల వలయాలు, నగలూ నాణేలు-ఒక్కటేమిటి గ్రామాలలోని ప్రతిదీ కావ్య వస్తువయింది. ధర్మశాస్త్రం నిషేధించిన ఋతుమతీ సంస్కర్శన సంగమాలను కూడ ఈ కవులు వదలివెట్టలేదు. ఈ రమణీయ జీవితానికి దిశాత్రంగా కొన్ని గాథలను ఉదాహరిస్తాను.

దారిద్ర్యాన్ని చిత్రించడంలో ప్రాకృతకవి నేటి అభ్యుదయ రచయితను కల్పనలో ఎలా మించిపోయాడో ఈ గాథలే సాక్షులు:-

దుగ్ధల కుటుంబజట్టి

కహంబు మన ధోషుడ సోధవ్యా.

దసీనరంత సలిలేణ

ఉపహ రుణ్ణంవ పదపణ!

గాథాన: 1-18

(దుగ్ధత కుటుంబాకృష్టి:

కథన్న మయా ధోతేన సోధవ్యా.

దశాపసరత్సలిలేన

వశ్యత రుదిత మివ పటకేన!)

కటిక దరిద్రం. ఉన్న ఒక్క గుడ్డనూ దినమూ గుంజి పులిమి ఆరవేస్తున్నారు. గుడ్డ చీకిపోయి ఇక ఉండలేననుకుంది. ఆరవేసిన గుడ్డ అంచునుండి నీరు కారుతూంది దానిని కవి - ప్రాకృతకవి చూచాడు. అతని హృదయం కూడా నీరు కారింది. ఈ దరిద్రపు సంసారం గుంజుకొని రావడం ఇక సహించలేనన్నట్టు ఆ గుడ్డ ఏడుస్తున్నట్టు ఉంది అని ఉత్ప్రేక్షించాడు.

దరిద్రుని ఇల్లాలు. వేవిళ్లు వచ్చాయి. వేవిళ్లలో ఎన్నో ఆశలు పుడుతాయి స్త్రీలకు. కాని, భర్త దరిద్రుడు. ఏమి తెచ్చివెట్టగలడు! కనుక “ఏమి కావాలి?” అని అడగినప్పుడల్లా “మంచినీళ్లు కావాలి!” అనేదట పాపం ఒక బీదరాలయిన చూలింత.

“దుగ్ధల ఘరమ్మి ఘరిణి

రక్తంతీ ఆశలత్రణం పఇణో,

పుచ్చిఅదోహల సద్దా

పుణోవి ఉలలం విల కహేణి.”

గాథాన:-5-72

(దుగ్ధత గృహే గృహిణి

రక్తంతీ ఆకులత్వం పత్వః.

పృష్ట దోహద శక్తా

పున రపి ఉదక మితి కథయతి.)

తాను ఏమి అడిగినా, భర్త తేలేడు. అతని ఆకులత్వం పొగొట్టడానికి పాపం మంచినీళ్లు తప్ప మరొకటి అడుగలేదు, ఆ ఇల్లాలు.

చలికాలం. దరిద్రుడు పిడకల కుమ్ముముండు చలికాచుకొంటున్నాడు. అతడు కట్టుకొన్న గుడ్డ పిడకతక్కుంపు కొడుతూంది; పొగ

112

చూరి కావరంగు ఎక్కి నేత కూడ వడులయిపోయింది. ఎంత దైన్యం! హేమంతబుతువు ఇలా దరిద్రుణ్ణి పట్టి చూపుతుంది. అంటాడు కవి.

“సూర్యజ్ఞ పేమంతమ్మి  
దుగ్గట పుచ్చుట సుగంధేణ,  
ధూమకవితేన పరివిరళ  
తంతుడా జుట్టవడపణ.”

గాథాన: 4-29

(సూర్యతే హేమంతే  
దుగ్గతః కరీషాగ్ని సుగంధేన,  
ధూమకపితేన పరివిరళ  
తంతునా జీర్ణపటకేన.)

ప్రాకృత కవులు చిత్రించిన గ్రామీణ దృశ్యాలు రాజరంజక కవుల కల్పనలకు అతీతమైనవి. ప్రాకృత ప్రజారంజక కవి తన పరిసర సామాన్య విషయాలను మనోహరంగా అతి సహజమైన ఉపమోత్పేక్షలతో ప్రయత్నపూర్వకంగా గ్రహించదగినట్లుగాక సులభ గ్రాహ్యంగా చిత్రిస్తారు.

“ఫాలేహి అచ్చభల్లం  
వ ఉఅహ కుగ్గామ దేఉలద్దారే,  
హేమంతఅల పథిట  
విర్ణూయంతం పలాలగ్గిం.  
(పాటయత్యచ్చభల్లం  
ఇవ పశ్యత కుగ్రామదేవకులద్వారే,  
హేమంతకాల పథికో  
విధ్నాయనూనం పలాలాగ్నిం.)

గాథాన 2-9

ఈ గాథలోని చిత్రం, దాని వర్ణన అపురూపాలు. చలికాలం. వల్లెటూరి దేవాలయం ముందు ఒక బాటసారి గడ్డి వెగడు వేశాడు. చలికి గడ్డివెగడు ఎంతసేపు ఉంటుంది! ఆరిపోతుంది. కాని లోపల గడ్డి ఉంటుంది. కనుక వెగడును కర్రతో కెలుకుకున్నాడు. అది

ఎలుగుబంటిని చీలుస్తున్నట్టు ఉన్నదట. కాలిన గడ్డి మంట ఆరి పోగానే, సల్లగా పెద్దగా రాశివలె కనిపిస్తుంది. కర్రతో కెలికితే లోపల ఎర్రగా నిప్పు కణకణమంటుంది. కవి పొట్ట చీల్చుతున్న ఎలుగుబంటితో పోల్చాడు, దీనిని.

కవితకు ప్రేరకురాలు పద్మినీజాతి స్త్రీయే కానక్కరలేదు; అనుక్షణం మన కట్టెడుట మసలుతూ, ఇంటి పనులలో నిమగ్నురాలయిన ఇల్లాలయినా ప్రేరకురాలు కాగలదని ప్రాకృతకవి సిద్ధాంత మయిఉంటుంది. లేకపోతే,

“రంధణకమ్మ నిపుకుణిప  
మా జూరసు రత్తపాటలసుఅంధం,  
ముహూమారుఅం పిఅంతో  
ధూమాఇ సిహి ణ పజ్జలఇ.”

గాథాన. 2-24

(రంధన కర్మ నిపుణికే  
మా కృధ్యస్వ రత్తపాటల సుగంధం,  
ముఖమారుతం సిజన్  
ధూమాయతే శిఖి న ప్రజ్వలతి.)

అని అనివుండడు. ఇల్లాలు వంట చేయాలి. పొయ్యి రాజవేసింది, పొయ్యి రాజలేదు. నిప్పు మండడం లేదు. భర్త అంటాడు: “వంటల్లో ఆరితేరిన గడసరిదానా, ఊదడం మాను. కోవగించు కోకు. నీ ఊర్పుల కమ్మతావిని ఆస్వాదిస్తూ, అగ్ని దేవుడు మరీమరీ ఆ తావిని శ్రోలుదామని మండడం లేదుసుమా!” అని.

ప్రసూతి వైరాగ్యం, పురాణ వైరాగ్యం, శృశాన వైరాగ్యం-అని వైరాగ్యం మూడు విధాలని (తాత్కాలికమయినవి కావడం వల్ల) పెద్దలు హాస్యం చేస్తుంటారు. పురాణం విన్నంత సేపూ మంచి పనులు చేయాలని, ఈ సంసారం రోత అని అనిపిస్తుంది. శృశానంలో ఎవరికన్నా దహన సంస్కారం జరుగుతుండడం చూచినప్పుడు, “ఏమిటి ఈ దేహం అనిత్యం, ఎప్పటి కయినామనమంతా కాలి పోవలసినవారమే” అనిపిస్తుంది. కాని,

తర్వాత, ముందులాగే సంసారంలో పడతాము. అలాగే ప్రసూతి వైరాగ్యమూ. స్త్రీలు ప్రసవ వేదన భరించలేక “ఇక మగడు వద్దు, వాడి ముఖం చూడను.” అని ఏడుస్తారు. కాని, మళ్ళీ కాపురం సాగుతుంది. ప్రాకృతకవి తమ గ్రామాలలో చూచిన ఇలాటి ఘటనను ముచ్చటగా వర్ణించాడు:- తొలికాన్పు. ఎంత నాగరకురాలయినా భయంగా వుంటుంది ఏమవుతుందోనని. ప్రసవ వేదన భరించలేక “ఇక మగడు వద్దు. చాలు” అని పడేపడే అనడం ప్రారంభించిందట ఒక నవయువతి. అందరూ నవ్వారట.

“హాసావిట జణో

సామలీప పడమం పసూఅమాణాప.

వల్లహ వాహేణ అలం

మమత్తి బహళో భణంఘీప.”

గాథాన. 2-28

(హాసితో జనః

శ్యామాయాః ప్రథమం ప్రసూయమానాయాః,

వల్లభవాదేవ అలం

మమేతి బహళో భణంత్యాః.)

ఇటీవల 45 సంవత్సరాల వయస్సు తర్వాత వెళ్లాడి కాన్పు వచ్చిన ఒక అధికారిణి, భయపడుతూ ప్రతి తల్లిని అడిగింది. “ఏమవుతుంది? ఎలా వుంటుంది?” అని. అయినప్పుడు, ఏమాత్రం వైద్యసౌకర్యాలూ లేని రెండువేల సంవత్సరాల క్రిందటి గ్రామాల అర్భకురాలు భయపడడంలో ఆశ్చర్యమేమిటి?

తన భర్తను మరొకజాతి వలచింది. ఈమె నిలదీసింది. ఆమె కాదన్నది. కాని ఈమె ఒప్పుకోలేదు. “నాకు తెలుసు నీ ప్రవర్తన. నీవు రాత్రల్లా నా వానితో కులకకపోతే ఎందుకలా మురుపాలు తాగిన కొత్త గేదె దూడవలె పగలల్లా పడి నిద్రపోతావు?” అని ప్రశ్నించింది, ఈమె.

“జిహ్వోసి య తస్య పిత

అణుదిలహం ణీససేహి అంగేహి,

ణవసూఅ పీట పీడన

మత్తపాడివ్వ కిం సుఅసి?”

గాథాన. 1-85

(యది భవసి న తస్య ప్రియా

అణుదిలహం నిస్సహై రంగేః,

నవసూత పీటపీయాప

మత్తమహిషి వత్సేవ కిం స్వపిషి?)

అప్పుడు పుట్టిన పిల్లలు 28 గంటలూ నిద్రపోయినట్లే పశువులదూడలు కూడ జున్నుపాలు తాగి మత్తుగా నిద్రపోతాయి. రాత్రల్లా రతి విలాసంలో అలసిపోలి పగలల్లా నిద్రమత్తులో వున్న పడతిని ప్రాకృత కవి సహజసుందరంగా తను నిత్యం గ్రామాలలో చూచే కొత్త గేదె దూడతో పోల్చడం రాజరంజక కవికి ఊహాదూరమని నా విశ్వాసం.

పల్లెటూరి మడి కయ్యలలో జరిగే శృంగార నాటకాలను హాలుడు ఎన్నో ఏరాడు. వాటిలో ఒకటి విశిష్టమయినది ఇది:- పాలేరుకు, గృహస్వామినికి మనసు కలిగింది. పక్కలను, హంస తూలికా తల్పాలను తలదన్నే మడికయ్యలలోనే మన్మథుణ్ణి ఆరాధించారు. ఆమె ఆనందపారవశ్యంతో చొక్కి కనులు మూసుకుంది. ఎంతసేపయినా తెరవలేదు. పాలేరు వెర్రిబాగులవాడు. యజమానురాలు చచ్చిపోయిందేమోనని భయపడుతాడు, కాలికి బుద్ధిచెబుతాడు. వాడి వెర్రికి గట్టుమీద అరవిచ్చి హాగిన పత్తికాయ నవ్విందట, ఆనందంతో వున్న ప్రియురాలిని వదలిపోతున్నాడే అని.

“అజ్ఞం మోహణసుహిలం

ములత్తి మోత్తా పలాశప హలిప,

దరపుడిట వేంటభారో

ణవస హసిలం వ ఫలహీప”

గాథాన. 4-80

(అర్యాం మోహనసుఖతాం

మృతేతి ముక్త్యా పలాయితే హలికే,

ఈషత్పుటిత వేంటభారా

నతయా హసిత మివ కార్పాస్యా.)

పత్తికాయ కొంచెంగా పగిలినప్పుడు, పగిలిన డిప్పలఅంచులు ఎర్రగాను, తడి పత్తి వెన్నెలరంగుతోను వుంటాయి. అరవిచ్చిన పత్తికాయను నవ్వుతో పోల్చినందుకు ప్రాకృత జనరంజక కవికి ఏమి ఇచ్చినా తీరదు. రాజరంజక కవికి ఇలాటిది ఎందుకు తోచలేదో!

ఏతల్లికయినా తన పిల్లడు చేసిన చేష్టలు గొప్పగా కనిపిస్తాయి. ఒక తల్లి పిల్లడికి అప్పుడే పాలపండ్లు వచ్చాయి. ఆ పాలపండ్లతో వాడు రేగుపండు కొరికాడు. ఆ రెండుగాట్లూ ఆమెకు ఏమని పిస్తాయో! అని పించాయో! మహానందంతో భర్తవద్దకు వచ్చింది, “ఇదిగో తీసుకోండి. చూడండి దీనిని.” అంటూ నవ్వుతూ పిల్లడు పళ్లతో కొరికిన-కొత్తగాపుట్టుకొని వచ్చిన రెండు పండ్లగాట్లన్న-రేగుపండును భర్తకు చూపిందట.

“గేహ్లాహ పలోఅహ ఇమం  
పహాసిఅవలణా వఇస్స అప్పేఇ,  
జాఆ సుఅ పదముఖ్ఖిణ్ణ  
దంతజాలంకిఅం బోరం.”

గాథాస. 2-100

(గృహ్లాత ప్రలోకయత ఏనం  
ప్రహాసిత వదనా పత్యు రర్పయతి,  
జాయా సుతప్రథమోద్భిన్న  
దంతయుగళాంకితం బదరం.)

దీనిలో ఒక వైద్యక శాస్త్రరహస్యమూ ఉంది. పిల్లలకు పళ్లు వచ్చే వరకు భార్య భర్తలు తప్పనిసరిగా శయ్యాపథ్యం చేయాలి. తర్వాత అక్కరలేదనికాదు. అంతలోగా కక్కుర్తి పడరాదని. అందుకనే భార్య భర్తతో “మహా తొందర పడేవారు. ఇక ఫరవాలేదు” అని నవ్వు ముఖంతో చూపడం.

ఏ వస్తువు నన్నా పగ్గంకట్టి పైకి లాగుతామనుకోండి. అది బరువుతో లేవనప్పుడు, అప్రయత్నంగా నాన నోటినుంచి కేకలు, ఆర్చాటాలు బయలుదేరుతాయి. వర్షాకాలం పగ్గాలు పైనుంచి వినరి నట్టు వర్షం కురుస్తూంది. ఉరుములు వినిపిస్తున్నాయి. ప్రజారంజక

కవి తమ సహజంగా బరువు లెత్తేవారిని చూచిన దృష్టితో చూచాడు ఈ దృశ్యాన్ని. “మేఘమనే కార్మికుడు నందులేకుండ భూమిని పగ్గాలుకట్టి పైకి లాగుదా మనుకున్నాడు, ఎంతో ప్రయత్నించాడు. లోగలేక పోయాడు. మూలుతున్నాడు; ఆ మూల్గులే ఉరుములు” అని వర్ణించాడు.

“అవిరల పడంత ణవజల  
ధారా రజః ఘడిఅం పఅత్తేణ,  
అపహుతో ఉభైస్తుం  
రసఈవ మేహో మహిం ఉవహ”.

గాథాస. 5-386

(అవిరల పతన్నవజల  
ధారారజఃఘటితాం ప్రయత్నేన,  
అప్రథవ న్నుజ్జేస్తుం  
రసతీవ మేహో మహిం పశ్యత.)

మనం బలవంతో పలకమీద వ్రాసినది పిల్లలు తుడిచి వేస్తుంటారు. దీనిని ప్రాకృత కవి ఒక జీవిత సత్యానికి అన్వయించాడు. మనను ఏవేవో కోరికలు కోరుతుంటుంది. మనస్సు ఆశ అనే బలవంతో హృదయమనే పలకమీద ఏవేవో పిచ్చి కోరికలనే గీతలు గీస్తుంటుంది. వాటిని విధి పిల్లవాడివలె నవ్వుతూ తుడిచి వేస్తుంటాడు అని. పిల్లవాడికి ఇతరుల లాభాలాభాలతో ప్రసక్తిలేదు. ఎవరేమి వ్రాసినా పిల్ల చేష్టలతో తుడిచివేస్తుంటాడు.

“జం జం ఆలిహ ఇ మణో  
ఆసావట్టిహిః హిఅఅఫలఅమ్మి,  
తం తం జాలోవ్వ విహీ  
ణిహుఅం హసిణిణ పంహుసఇ.”

గాథాస. 7-56

(యద్య దాలిఖతి మనః  
ఆశావర్తికాభి ర్హృదయ ఫలకే,  
తత్తద్బాలక ఇవ విధిః  
నిభృతం హసిత్వా ప్రోంచతి.)



పిల్లల చేష్టలు, వినోదాలు మనం ప్రతిక్షణంచూస్తుంటాము. ప్రాకృత కవి దానితో ఒక నిత్య సత్యాన్ని అనుసంధించాడు.

వర్షాకాలంలో గ్రామంలోని దారులన్నీ బురదయిపోతాయి. అప్పుడు నడవలేము. కాని, శరత్కాలం రాగానే బురద ఎండడం ప్రారంభిస్తుంది, దారులువైన ఆరుతాయి. కాని తొక్కితే, పైన నడిస్తే మెత్తగా అణగిపోతూ, ఒత్తిడికి బుస్సుబుస్సుమనే ధ్వని కలుగుతుంది. దానిని చూస్తే, ఎలా వుందంటే, జనం పైన నడయాడు తుంటే, దారులు ఊపిరి వదలుతున్నట్టు వుందట.

“అబ్బంతర సరసాః  
ఉపరి పవాబద్ధ పంకాః,  
చంకమ్మత్తమ్మి జణే  
సముస్ససంతి వ్య రచ్ఛాః.”

గాథాన. 7-18

(అబ్బంతర సరసా  
ఉపరి ప్రవాత బద్ధ పంకాః,  
చంక్రమమాణేజనే  
సముచ్ఛసంతివ రథ్యాః.)

మామిడిపండు పూర్తిగా మన దేశం. బుద్ధుని కాలంలో ఆమ్రవనం, అమ్రపాలి ఉన్నప్పుడు గాథాన ప్రశస్తిలో మామిడిపళ్ళ ప్రసక్తిని ఏమి తక్కువ? ఊళ్లలో శత్రుపక్షాలుంటాయి. ఒక శత్రు పక్షం వారికోరికను మరొకరుగాని తటస్థులుగాని మన్నించరు. ఇలాంటి ఒక శత్రుపక్షానికి చెందిన ఒక మహిళ పుత్రునితోపాటు ఒక చోట ఉంది. అక్కడ ఒక మామిడిచెట్టు. దానిలో ఒకపండు మాగి వేలాడుతూంది. పిల్లవాడు ఆ పండు కావాలన్నాడు. ఏడుస్తున్నాడు. తల్లి దారినిపోయే ప్రతి దానయ్యనూ అడుక్కుంది; “పండు దూరంగా వుంది, అందుకోలేను. పిల్లడు ఏడుస్తున్నాడు, తెంపి ఇవ్వండి” అని. కాని, ఆ పథికులు ఎవరూ తెంపి ఇవ్వలేదు. “ఈమె మన శత్రుపక్షానికి చెందినట్టిది. మన పక్షంవారు ఏమనుకుంటారో!” అని ఇతర శత్రుపక్షంవారు వినకుండా పోయారు. తటస్థులేమో

“మనకెందుకు? ఎవరివాళ్లు వాళ్లకు సహాయం చేసుకుంటారు.” అని ఊరుకున్నారు.

“విషమట్టియ పక్కే  
క్కంబ దంసణే తుక్కు సత్తుఘరిణిప,  
కో కో ణ పత్తి పహిఆణం  
థింథే రుఅంతమ్మి.”

గాథాన. 6-95

(విషమస్థిత పక్షైకామ్ర  
దర్శనే తవ శత్రుగృహిణ్యా,  
క కో న ప్రార్థితః  
పథికానాం డింథే రుదతి.)

నీ శత్రు గృహిణి అని కవి చెప్పడంవల్ల ఒకరాజు ప్రస్తావన వుంది. ఇది ఏరాజో పరిశీలించాలి.

ఎంతకాదనుకున్నా పట్టణచ్ఛాయలు దీనిలో లేకపోలేదు. నందుల కాలపు రాజవిప్లవాలు, మరికొన్ని అరాచకాలు కొన్ని గాథలలో ధ్వనిస్తున్నట్లు కనిపిస్తుంది. గాథాన ప్రశస్తి ఐదవ శతకం 17వ గాథ నందవంశ మూలపురుషుని కథను ధ్వనింపజేస్తున్నదని శ్రీ ఎన్. ఎస్. కృష్ణమూర్తిగారు భావిస్తున్నారు. ఆ గాథ ఇది:

“ఆమ అనఞ్మా ఓసర  
వఞ్వుప ణ తుహ మఞ్జలం గోత్రం,  
కిం ఉణ జణస్య జాలవ్య  
చందిలం తా ణ కామేమో.”

గాథాన. 5-17

(ఆమ అనత్యో వయం  
అవసర పతివ్రతే న తవ మలినితం గోత్రం,  
కింపున ర్వయం జనస్స జాయేవ  
నాపితం తావన్న కామయామహే.)

ఔను! మేము లంజలం. దగ్గరకు రాకు, తప్పుకో. నీ వంశం మయిలపడిపోయేది. కాని, మేము సామాన్య సంసారికి భార్యలం.

నాపితుని కామించలేదుగదా!-అని ఈ గాథ అర్థం. నందులకు పూర్వం భారత పాలకులు శిశునాగులు. శిశునాగులలో కడపటిరాజు కాలాశోకుడు. కాలాశోకుని భార్యకు ఆస్థాన నాపితునికి సంబంధం కలిగింది. ఈ నాపితుడు కాలాశోకుని భార్య సహాయంతో, అతనిని చంపి, రాజ్యం ఆక్రమించుకొని నందవంశానికి మూలపురుషుడవు తాడు.<sup>7</sup> వీడిని నాపితదాసుడని కొందరన్నారు. నందులు అధార్మికులని, ఉన్నత కులులు కారని మహావంశం అంటున్నది.

ఇలాంటి రాజకీయ విషయమే మరొకటి ఒకగాథలో సూచితమయింది. వసంతముతువు వచ్చింది. మామిడికొమ్మ మోసులే త్తింది. పాంథులు భయపడిపోయి ఈ విషయం ఏదో రాజద్రోహ వార్త చెప్పినట్లు గుసగుసగా ఒకరి చెవి మరొకరు కొరుకుతూ చెప్పినట్లు ఉందట.

“రాజవిరుద్ధం వ కహం  
పహి పహి అస్స సాహ ఇ ససంకం,  
జత్తో అంబాణ దళం  
తత్తో దరణిగ్గలం కింపి.”

గాథాస. 4-98

(రాజ విరుద్ధా మపి కథాం  
పథికః పథికస్య కథయతి సళంకం,  
యత ఆమ్రాణాం దలం  
తత ఈషన్నిర్గతం కి మపి.)

నందుల మూలపురుషుని గాథలాగే ఇది కూడా ఏదో అజాతశత్రువు తన తండ్రికి చేసిన ద్రోహానికి, జనం గుసగుసగా చెప్పుకొన్న దానికి సూచక మయివుంటుందని నా అభిప్రాయం.

వీధిలోని ఆటలు, కుస్తీలు పాకృతకవి దృష్టిని దాటిపోలేదు, అవి సామాన్య మానవుని వినోదాలుగనుక. ఒక ముసలి మల్లుడు ఎన్నో మల్ల యుద్ధాలు చేశాడు. వాటిలో ఎదిరి మల్లులు కొట్టిన చెబ్బలకు అతని చెవులు చిట్టి చితికి బండజారిపోయాయి. అలాటి వాడు కాసే బిగించి కుస్తీకి సిద్ధమయ్యాడు. అతని కాసే బిగించు

చూడగానే ఎదిరి మల్లుని గుండెలు పెల్లగించుకొని వచ్చాయి, భయంతో.

“జుజ్ఞు చవేదామోడిల  
జజ్జర కణ్ణస్స జణ్ణ మల్లస్స,  
కచ్చాబంధో చ్చిల భీరు  
మల్లహిలలం సముక్ఖణి.”

గాథాస. 7-84

(యుద్ధ చవేటా మోటిత  
జజ్జర కర్ణస్స జీర్ణమల్లస్స,  
కఱా బంధ ఏవ భీరు  
మల్లహృదయం సముత్థనతి.)

మరొక వీధిలో మల్లుడు తప్పెట కొడుతున్నాడు. మల్లుని భార్య తప్పెట తాళానికి అనుగుణంగా నాట్యంచేస్తున్నది. ఒక తె ఆ మల్లని-మల్లుని భార్యను - ఎత్తిపాడుస్తుంది. “ఓ మల్లీ, ఎంత దురదృష్టమే నీది! భర్త డప్పకొడితే అడుతావు సిగ్గు లేక!” అని.

“ఆణ త్తం తేణ తుమం  
పఇణో పహపణ పడహసద్దేణ.  
మల్లి ణ లజ్జసి ణచ్చసి  
దోహగ్గే పాఆడిజ్జంతే.”

(ఆజ్ఞప్తం తేన తావం  
పత్యా ప్రహతేన పటహశజ్ఞేన,  
మల్లి న లజ్జసి నృత్యసి  
దౌర్భాగ్యే ప్రకటిక్రియమాణే.)

గాథాసప్తకథిలో కొంతకు కొంతై నా తెలుగు గడ్డపై వెలసి వుంటుందని పండితులు విశ్వసించడంవల్ల దీనిలోని సామాన్య జీవిత విషయాలు వివరంగా చెప్పవలసి వచ్చింది. దీనిలోని తెలుగు పదాలను గురించి 30 సంవత్సరాల కిందటే భారతిలో వ్రాశాను.<sup>8</sup>

## వజ్రాలగ్గం

వజ్రాలగ్గంకూడ గాథాసప్తశతివలె ముక్తకాల సంకలనమే. దీని సంకలనకర్త జయవల్లభుడనే శ్వేతాంబర తైనముని. ఇతడు రివ శతాబ్దిం ప్రారంభంలో ఉన్నవాడు. తను ధర్మార్థ కామాలనే త్రివర్గం గురించిన సుభాషితాలను సంకలనం చేశానని ఇతడు చెప్పుకొన్నాడు.

“సువ్యన్న వయణ పంకయ  
ణివాసిణిం పణమిడిణ సుయదేవిం,  
ధర్మాణ తివగ్గజాయం  
సుయణాణ సుహాసీలం వోచ్ఛం.”

వ-1

(సర్వజ్ఞ వదన పంకజ  
నివాసినిం ప్రణమ్య శ్రుతదేవీం,  
ధర్మాది త్రివర్గయుతం  
సుజనానాం సుభాషితం వత్సామి.)

వివిధ కవుల గాథలలో మేలిమిని గ్రహించి జయవల్లభమనే వజ్రాలగ్గం విధిపూర్వకంగా రచించాను-కూర్చాను-అన్నాడు.<sup>9</sup>

వజ్రా అంటే పద్ధతి; వాటి లగ్గం-సంకలనం, గుచ్ఛం. ఒక ప్రస్తావంలో చెప్పే గాథల పద్ధతిని వజ్రా-ప్రజ్ఞా అన్నానని తెలుపుకొన్నాడు<sup>10</sup> ఇతడు ప్రాకృతం గురించి గొప్పగా చెప్పుకొన్నాడు. లలిత మధురాక్షరమయినది ప్రాకృత కావ్యం. అది స్త్రీలకు ఇష్టమయింది. శృంగార రసయుతం: అలాటిది వుండగా సంస్కృతం ఎవరు చదువుతారు?-అని ఇతని ప్రశ్న.

“లలిప మహురక్భరప  
జవళ జణ వల పే ససింగారే,  
సంతే పాణిల కవ్యే  
కో సక్క-ఇ సక్క-అం పడిఉం.”

-29

గాథలరసం తెలియని మోటువాళ్లు దానిని ఈకకు ఈక, తోకకు తోక లాగి పాడుచేస్తారని, పాలు పితుకడం సరిగా తెలియని వారు, అవులను బాధపెట్టినట్టు అని, “ఓగాథా, నిన్ను మోటు మనుష్యులు అడ్డదిడ్డంగా చదువుతారు, కర్ణ కఠోరంగా, ఎక్కడ బడితే అక్కడ విరుస్తారు, చెరుకుతినడం తెలియని మోటువాళ్లు చెరుకు నమిలినట్టు!” ఇతడు వాపోతాడు.

వజ్రాలగ్గం భర్తృహరి సుభాషిత పద్ధతిలో సంకలనం చేసి నట్టిది. దీనిలో 98 వజ్రాలలో దాదాపు వేయి గాథలున్నాయి. సామాన్యజనుడే ఈ కవి లక్ష్యమూను. కనుక ఇతడు దరిద్రుణ్ణి, ఇతరులను స్వేచ్ఛగా వర్ణించాడు. దరిద్రుడు ఈతని దృష్టిలో సిద్ధులందరికన్నా మహా సిద్ధుడు.

“దీనంతి జోయసిద్ధా  
అంజన సిద్ధా వి కోవి దీనంతి,  
దారిద్ర్యజోయసిద్ధం  
మంతే లోయా న పేచ్ఛంతి.”

141

(దృశ్యంతే యోగసిద్ధాః  
అంజన సిద్ధా అపి కేచన దృశ్యంతే,  
దారిద్ర్యయోగ సిద్ధం  
మాం తే లోకా న ప్రేక్షంతే.)

దరిద్రుణ్ణి ఎవ్వరూ పాటించరు అనటాన్ని కవి ప్రకారాంతరంగా చెప్పాడు. ఒక దరిద్రుడు ఇలా అనుకుంటాడు. యోగసిద్ధులు కనబడుతారు, అంజన సిద్ధులూ కనబడుతారు. నాబోటి దారిద్ర్య యోగసిద్ధులు ఎప్పుడూ, ఎవ్వరికీ కనిపించరు-అని.

ఇతడు రాజసేవకులు, దంభధార్మికులు, వస్త్ర వ్యాపారులు, పల్లెటూరిలో తెలివితేటలవారు, వడ్డెవాళ్లు, వైద్యులు, జ్యోతిషులు మొదలయినవారి మనస్తత్వాలను బాగా చిత్రించాడు. రాజసేవకు

నికి ఏదైనా సౌఖ్యం కాకతాళియంగా సంభవిస్తే, అది ఉపదానమని స్వర్గారోహణంవలె, ఎన్నో కష్టాల తర్వాత మరణానంతరం సంభవించవచ్చునంటాడు.

"జగ నామ కహవి సోక్ష్మం  
హోతి తుల్యగేణ సేవజనస్య,  
తం భవణం సగ్గారో  
హణంవవిగ్గో, వల సహి." -158

(యది నామ కథమపి సౌఖ్యం  
భవతి తుల్యగేణ సేవజనస్య,  
తత్ ఉపదాన స్వర్గారోహణ  
మివ (విగోపక శత్రైః) వ్యాకుల భావశత్రైః.)

ఉపదానమి-సన్యాసికి సుఖం కలిగేదెప్పుడు? మరణించిన తర్వాత; అతని గొప్పదనం గ్రహించిన జపం అతనికి విమానంకట్టి మోసుకొనిపోతారు, వాద్యాలు మోగుతుండగా; దానాలు ఇస్తారు. అతనిపేర. ఇలా అంత్య సంస్కారం కోసం తీసుకువెళ్తున్నారు. ఇలాగే రాజసేవకునికి కాకతాళియంగా ఏదైనా సుఖం కలిగితే, అది మరణానంతరమే. జీవితకాలంలో సుఖం కలుగదు.

ఒక సేవకుడు ఇలా అనుకుంటాడు..."మంచి పొదుగు గల మూడు ఆవులు, నాలుగు మంచి ఎడ్లు, చేతినిండా వరికంకులు వుంటేచాలు. ఓ సేవాధర్మమా, నీవు ఎక్కడన్నా సుఖంగా వుండు."

"తంబాడ తిన్ని సుపటహరాడ  
చత్తారి పక్కల బిల్లె,  
నిప్పన్నా రాలయ మంజరీడ  
సేవా సుహం కుణవు." -160

(గావ స్త్రీః సుపయోధరాః  
చత్వారః సమర్థబలీవర్ధాః,

నిప్పన్నా రాలక మంజర్యః  
సేవా సుఖం కరోతు.)

గ్రామాలలో చతురులు చాలామంది ఉంటారు. వారిని గురించి, వారి ఎత్తులనుగురించి ఇతడు చాలా మనస్తత్వ వివేచన చేశాడు. ఒకతె ఒక అమాయికురాలిని హెచ్చరిస్తుంది. "అమ్మాయి గ్రామాలలోని-చేతులు-చతురులు బహుకూట కపట నిపుణులు. వారి చేతుల్లో పడినవారికి స్వప్నంలోను సుఖంలేదు. వారికి ఆరవ జ్ఞానం వుంది. ఆ ఆరవ చూపులో పడినవానికి సుఖం వుండదు." <sup>12</sup> నగర మంటే మేడలతో, మిద్దెలతో, ప్రాకారాలతో, శిఖరాలతో వుండేది కాదు. చతురులున్న గ్రామమూ నగరమవుతుంది. <sup>13</sup>

లావణ్యాన్ని గురించి ప్రాకృతకవి ఊహలు గొప్పవి. అది శరీర సౌందర్యానికి, అంగాంగ సౌష్ఠవానికి మించినది; వాటినిండా, వాటిపైనా పారాడేది. అలాటి లావణ్యాన్ని ఒక సుందరిలో తొడిగిన లాడేదాన్ని చూచాడు కవి. అతనికి నిరంతరం తన ఎదుట సంచు లలో ధాన్యమో, పత్తీ కూరిపెట్టి సర్దుతున్న పరిస్థితి జ్ఞాపకం వచ్చింది కాబోలు! గొప్పగా గాథలో నింపాడు, కూరిపెట్టాడు. విధి ఒక తన్వంగిని లావణ్యంతో కూరికూరి నింపాడట. పైనుంచి నొక్కి నొక్కి కూరిన చేతుల గుర్తులే వంతులజుట్టు సుమా!

"తహ చంపిడిణ భరిత  
విహిణా లావణ్యపణ తణుఅంగీ,  
జహ సే చిహురతరంగా  
అంగుళి మగ్గ వ్య దీసంతి." -814

(తథా నిషిడ్య భృతా  
విధినా లావణ్యేన తన్వంగీ,  
యథా అస్యాః చికురతరంగా  
అంగుళీమార్గా ఇవ దృశ్యంతే.)

ప్రాకృతకవి ప్రేమసిద్ధాంతం అపూర్వమైంది. దాని ఉత్పత్తి పరిణామాలను అతడు ఊహించినట్లు రాజరంజకవులు ఎన్ని జన్మ

తెత్తినా ఊహించలేరని నా విశ్వాసం. “ప్రేమ అనేది అనాది, పరమార్థ ప్రకటనం, మోహానురాగ జనకం, మధుమథనునివలె బహురూపమయింది.” అని అతని సిద్ధాంతం. ఈ ప్రేమ ఆలాపం, ఉల్లాసం (సంభాషణ), కలిసి ఉండడం, కుతూహలం, ప్రియ గుణగణనం అనే మెట్లగుండా పైకి ఎక్కుతుంది.<sup>14</sup> ఇంతగా పటవృక్షంవలె వ్యాపించిన ప్రేమ కూలిపోతే, కూలిపోయిన మురిచెట్టు వేళ్లుకూడ కనిపించవు కనుక కొంచెమైనా సద్దులేకుండా కూలిపోతుంది.<sup>15</sup> ఈ ప్రేమను ప్రాకృతకవి దానిమ్మకాయ పండే పద్ధతితో పోల్చి తన నిత్య వ్యవసాయ విజ్ఞానాన్ని ప్రదర్శించాడు.

“దాడిమఫలం వ పెమ్మం  
ఎక్కేపక్కేయ హోళి సకషాయం,  
జావ న బీట రజ్జి  
తా కిం మహూర త్తణం కుణి?”

334

(దాడిమఫల మివ ప్రేమ  
ఏకైకస్మిన్ పక్షే సకషాయం,  
యావ న్న ద్వితీయో రజ్జితే  
తావ త్కిం మధురత్వం కరోతి?)

దానిమ్మపండు తక్కిన పళ్లవంటిదికాదు. తక్కిన పళ్లు ఒకే సమయంలో అంతటా పండి తియ్యనవుతాయి. దానిమ్మపండు క్రమంగా భాగాలు భాగాలుగా పండుతూ వస్తుంది. గింజ ఎర్రబడే వరకు పూర్తిగా పండదు. ఒక ప్రక్కన ఒగరుగా వుంటుంది. ప్రేమ కూడా ఏకపక్షమయితే, ఒకే ప్రక్కన ప్రేమ వుండి మరొక ప్రక్కన బింకం వుంటే, ఒగరుగా వుంటుంది. రెండవ పక్షమూ రాగరంజిత మయ్యేవరకు-అంటే ఇద్దరూ ప్రేమమయులయ్యేవరకు మాధుర్యం ఏర్పడదు. బీట అనే మాటను శ్లేషతో వాడి కవి ఈ మాధుర్యం తెచ్చాడు. బీట అనే మాటకు బీజమని, ద్వితీయం, రెండవ అని శ్లేషార్థం. గింజ ఎర్రబడేవరకు, రెండవపక్షం రాగరంజితమయ్యే వరకు అని అర్థం. ప్రేమ అనేది ఎప్పుడూ ఏకపక్షం కాగూడదు. ఉభయపక్షంగా వుండాలి.

బింకం వున్నచోట ప్రేమ ఉండదు. ప్రేమ వున్నచోట బింకం, మానం వుండరాదు. ఇవి రెండూ పరస్పరం విరుద్ధమైనవి. ఒక కట్టు కంఠానికి రెండు ఏనుగులను ఎవరైనా కట్టివేస్తారా? రెండూ ఒకచోట వుండలేవు.

“జి మూణో కీస పిట  
అహవ పియో కీస కీరప మూణో,  
మాణిణి దోవి గఇందా  
ఎక్కక్కంభే న బజ్జంతి.”

355

దీనినే కఖీర్ మరొక విధంగా అన్నాడు: “ప్రేమరసం పానంచేయాలంటే, మానం-అహంకారం-తోనూ వుండాలంటే, కుదరదు. ఒక ఒరలో రెండుకత్తులు ఇమడవోయ్! ఇలాటిది ఎవరూ వినలేదు; కనలేదు.”

“ఏయా చాపై ప్రేమరస  
రాఖా చాపై మాన,  
ఏకమ్యానమే దో ఖడగ  
దేఖా సువా న కాన.”

“ప్రేమించడం అనేది పెట్టుకోకు. ఎవరినీ ప్రేమించకు. నీవు నిన్ను ఎవరికీ సమర్పించుకోకు. ఎవరినీ నీవారినిగా చేసుకోకు. అంత వరకు సుఖంగా ఉంటావు. ఎప్పుడైతే నీవు ప్రియ వ్యక్తికోసం బంధం పెట్టుకున్నావో, నిన్ను నీవు దుఃఖానికి సమర్పించుకున్నట్టే సుమా!” అని ఒక అనుభవజ్ఞురాలు ఒక నవయువనికి సలహా యిస్తుంది.

నేడు పల్లెటూరివారికి బూతులన్నా, నెక్సువిషయాలన్నా ఎలాటి సంకోచమూ లేనట్టే నాడూ ప్రాకృత కవులకూ-లేదు. అందువల్లనే గాథాన ప్రళీకారుడు, వజ్రాలగ్గకారుడు ఒక నవ దంపతులు వివిధకరణాలతో రాత్రంతా గడపడం చూచిన దీపం నూనె అయిపోయిందీ లెక్క పెట్టక అలాగే చూస్తూ నిలబడి పోయింద

న్నారు. వాళ్ళిద్దరూ అలా గడపగాలేని సిగ్గు వారి కెందుకు? దీపాని కెందుకు ?

“దట్టాణ తరుణ సురలం  
వివిహ పలోత్తంత కరణసోహిల్లం,  
దీట వి తగ్గయ మణో  
గలం వి తెల్లం న లక్ష్మేశి” వ. ల. 319, గాథాప. 6-47

(దృష్ట్యా తరుణ సురతం  
వివిధ ప్రలుతత్ కరణ సహితం,  
దీపోపి తదతమనాః  
గత మపి తైలం న లక్షయతి.)

బూతుధ్వని యిచ్చే నర్మోక్తులు నేడూ మనం కార్మికులు పనిచేసే ప్రాంతాలలో వినవచ్చు. ఇలాటి గాథలు వడ్డె వాళ్ళను, జ్యోతిష్కులను, లేఖకులను గురించినవి చాలా ఉన్నాయి. వైద్యులను గురించినవి ఉన్నాయి.

“చూశావా, ఉప్పరయ్య గట్టిగా గుడ్డలితో పొడిచాడు. జావి నీటితో నిండిపోయింది. నీరు బుస్సున పైకి చిమ్మింది. అయినా, ఉప్పరయ్య వదలడంలేదు” అంటుంది ఒక యువతి.

“నిర్దయ కుద్దాలయ మజ్జ  
బహులచ్ఛలంత జలసోత్తం,  
ఉద్ధోలద్దస్ఫురిసో  
భరిలం వి న మేల్ల ఏ వావిం”

(నిర్దయ కుద్దాలక మధ్య  
బహుళోచ్ఛల జ్ఞ ల(సోసతం,  
ఖనకో లబ్ధ స్ఫుర్నో

భృతా మపి న త్యజతి వావీం.)

రాజరంజక కవులకు ముక్తారత్నాభరణ విషణ్ణులు, చీని చీనాంబరాల ఆవణాలు కనిపిస్తాయి గాని సాధారణమైన బట్టలంగళ్ళు, వస్త్ర విక్రేతలు కనిపించలేదు. ప్రాకృతకవి వారిని శృంగారం

బరువు కొంచెం ఎక్కువయినా, తన కవితలో దించాడు; వీరిని దోసిల-దోషిక:-అన్నాడు,

“ఓయ్! బట్టలంగడి మనిషి, కొలతలు సరిగా వుండి, వెడల్పూ పొడువూ జాగావుండి, ఉదికితే రంగు వెలిసిపోకుండా వుండి, కట్టు కుంటే సుఖంగావుండే గుడ్డను ఇవ్వు. అలాకానిదానిని దూరంగా నర్మదాతీరంలో విసిరివేయి.” అని ఒక యువతి బట్టలంగడివానితో అంటుంది. కొలతలు సరిగా వుండాలట, సుఖంగా వుండాలట.

“మాణ విహూణం రుందీశి  
చోడయం శిలాధోయ గయఛాయం,  
జం వసణం ణ సుహోవశి  
ముయ దూరం ణమ్మయాతీప.”

789

(మానవిహీనం విస్తారేణ  
త్యక్తం శిలాధౌతగతచ్ఛాయమ్,  
యద్ వసనం న సుఖయతి  
ముంచ దూరం నర్మదాతీరే.)

ఇతడు తాటిచెట్టును గురించి చెప్పింది చూచి కబీరు ఖర్జూ రపు చెట్టును గురించి చెప్పాడా అనిపిస్తుంది. “ఓ తాటిచెట్టూ ఎందుకు నీ ఎత్తు? సగం ఆకాశాన్ని అడ్డగించావు. ఆకలి, దప్పి తీర్చుకుందామని పాంథులు దగ్గర చేరుతారా ఏమన్నానా?” 17 కబీరు “జానయ్యా గొప్పసాధువే, ఖర్జూరంలాగ. పిట్టవాలదానికి నీడలేదు; పండ్లు కోసుకుందామా అంటే, దూరంగా వున్నాయి; అందవు.” అంటాడు.

“సాదు భయా తోక్యా భయా  
జై సే వేడ ఖజూర్,  
పంఛీకో సాయా నహీః  
ఫల లాగే అతిదూర్!”



వేళ్ళ బలహట్టు సరిసా - సెనగపిండి రొట్టెవంటిదట. సెనగపిండిరొట్టె రుచిగా వుంటుంది. అంగిట్లో అంటుకుంటుంది. మింగుడుపడదు. మింగుడుపడి ఆమాశయంలోకి పోయిన తర్వాత గడబిడ చేస్తుంది. మంచి పోలిక. 18

మనకు 'వంటయింటికుండేలు' అనే పదబంధం ఉంది. వంట ఇంటిలోని కుండేటికి మరణం తప్ప మరొకటి లేదు—అని దీనికి అర్థంచెప్పారు. “ఇది వంట ఇల్లుకాదు, వెంటయిల్లు. వేటకాండ్రు అడవులలో వన్యమృగాలు పడడంకోసం బోనులవంటి ఇళ్లను కట్టే వారు. దానిలో పడిన మృగానికి, ఇక నిష్క్రమిస్తే, కుండేలు అనలే పిరికిది గనుక మరణం తథ్యం” అని మిత్రులు శ్రీ ఆరుద్ర అన్నారు. ఈవాదం సకారణమని చెప్పడానికి వజ్రాలగ్గం శశకవజ్రలో ఒక గాథ దొరికింది.

ఒక మహిళ ఒక చిన్నదానికి—“ఓ వెర్రి అమ్మాయీ, వీధులలో తిరుగుతున్న నీ ప్రియుడు చతురులైన అందగత్తెల చేతుల్లో పడుతాడు. స్కంధావారంలో దూరిన కుండేటివలె ఇక తప్పించుకోలేడు.” అని మందలిస్తుంది. వెంట ఇంటి కుండేలు అనే నానుడి దీని వల్లనే వచ్చిందనుకుంటాను.

“ధురుధుల్లంతో రథ్యా  
ముహేసు వరమహిలయాణ హత్తేసు,  
ఖందారహారి ససక్షి వ్య  
పుత్తి దక్షిణ న ఛట్టహిషి.”

(సరిభ్రమన్ రథ్యాముఖేషు  
వర మహిళానాం హస్తేషు,  
స్కంధావార హారి శశక ఇవ  
పుత్తి దయితో న మోక్ష్యతే.)

స్కంధావారమంటే శిఖరం—నైనికుల శిఖరం. నైనికులశిఖరంలో పొర

పాటున ఏదో రక్షణ స్థానమనుకొని కుండేలు దూరిందనుకోండి. బ్రతుకుతుందా? కుండేలు మాంసం చాలరుచ్యమంటారు. నైనికులు యుద్ధసమయంలో శిఖరాలుగా విడియడమే కాక రాజులు వేటకు పోయినప్పుడుకూడ, శిఖరాలు ఏర్పరచుకొనేవారు; అంటే పెద్ద వల యాకారంగా ఏర్పడేవారు. దానిలో ఒకచోట దారివుండేది. దానిలో దూరి లోపలికి మృగం రాగానే క్రమంగా బిగించి, చంపేవారు. దీనిని మనవారు వెంటిఇల్లు, వేటఇల్లు అని వుంటారు. వెంటయిల్లు క్రమంగా వంటయిల్లు అయివుంటుంది; ఉచ్చారణ వేగంతో.

తాళ ప్రతాలప్రతాలలో వెంట, వేట ఒకే విధంగా ఉండడం వల్ల వెంటను వంట అని భ్రమపడడంవల్ల ఈ పొరపాటు జరిగి వుంటుంది.

వల్లెటూరి వారి విశిష్టత పొడుపుకథలలో తమ ప్రజ్ఞ చూపడం. ఇవి చాల విచిత్రంగాను, విజ్ఞానదాయకం గాను వుంటాయి. వీటిని ఒక విధంగా ప్రహేళికలు అనవచ్చు. ఈ ప్రహేళికలు వజ్రాలగ్గంలో 14 హియాలీవజ్రా అనే శీర్షికలో ఉన్నాయి. ఇవి పూర్తిగా గ్రామీణ మేధా విలసితాలు. వీటిలో విపరీతంగా శృంగారంవున్న వాటిని కాక కొన్నిటిని వివరిస్తాను.

“నీ ముఖం చంద్రునివలె వుంది అని నెచ్చెలులు ఒక యువతిని ప్రశంసించారు. ఆ యువతి వెంటనే తన చెక్కిలిని చేత్తో సవరించుకొంది. ఎందుకు?” దీనికి సమాధానం ఏమిటంటే, “వీళ్లు నా ముఖం చంద్రబింబ సదృశమంటున్నారే. నీ వేమో నా ముఖాన్ని కర్పూర కేతకీ ధూళితో అలంకరించుకొన్నాను. చంద్రునికి కలం కం వుంది. చెంపలకు నా ప్రియుని పెదవులకు తగిలిన నా కాటుక అంటలేదు గదా!” అని ఆమె చెంపలు సవరించుకొంది అని.

“నీకు తిలకం దిద్దుతాను. రా అని భర్త పిలిస్తే ముద్దరాలు నవ్వి ముఖం తిప్పుకుంది. ఎందుకు?” తిలకం దిద్దుతాననే వ్యాజంతో ముద్దు పెట్టుకుంటాడని ఆమె నవ్వు.

“పరిజనం మధ్యను యువకుణ్ణి చూచింది యువతి; చేతిలో వికసించివున్న పద్మాన్ని మరో చేతితో మూసింది. ఎందుకు?” అన్న మయం తర్వాత నన్ను కలుసుకోమని సంకేతం.

“వ్యాధుడు పెద్ద మదగజేంద్రాన్ని ఒక్క బాణంతో చంపి, వెంటనే మడుగు దగ్గరికి వెళ్ళి బాణం కడిగి, ఆ నీళ్ళు తాగాడు. ఎందుకు?” విషం పూసిన బాణంలో ఏనుగును చంపాననే అనుమానం కలుగకుండా నీరు తాగాడు అని సమాధానం. 18

వజ్రాలగ్గకారుడు ఇలా అసంఖ్యాకంగా కల్పనా రత్నాలను కుమ్మరించాడు.

### నే తు బంధం

నేతుబంధ కావ్యం వాకాటి ప్రభువయిన ప్రవరసేనుడు రచించినది. ప్రవరసేనుడు కాళిదాస సమకాలికుడు; 5వ శతాబ్దంవాడు. ఈ నేతుబంధాన్ని దండి మహారాష్ట్ర ప్రాకృతంలో రచితమైన మహాకావ్యంగా వర్ణించాడు.

“మహారాష్ట్రాశ్రయాం భాషాం

ప్రకృష్టం ప్రాకృతం విదుః”-అని. 20

ఈ నేతుబంధానికి రావణవహా అని, దశముహవహా అని నామాంతాలున్నాయి. ఇది 15 ఆశ్వాసాల మహాకావ్యం. ఈ రాజకవి ప్రాకృతాన్ని విశేషంగా ఆదరించి, ఆర్యాగీతీ చృందస్సులో దీనిని రచించాడు. దీనిలో హనుమంతుడు సీతనుంచి చూడாமణిని తెచ్చి నప్పటినుంచి, రావణ వధానంతరం రాముడు అయోధ్యకుపోయే వరకుగల కథ ఇతివృత్తం. వానరసేన ప్రస్థానం, వానరులు సేతువును కట్టడం, యుద్ధపూహాలూ అపూర్వంగా వర్ణించబడినాయి. వంశేన కట్టేప్పుడు వానరులు కొండలను, గుండ్లను అందుకోడం, గండ్లుపూడ్చడం వంటి కార్మికుల పనులను వివరించడంలో ప్రవరసేనుడు ప్రవరుడని నిరూపించుకొన్నాడు.

సాధారణంగా బరువులు మోసేవారు బుజాలమీద బరువు మోసుకొని మరొకచేత్తో ఆ బరువు వస్తువును వైనుంచి పట్టుకొని వెళ్ళుతారు. వంశేన కడుతున్నారు. వానరులు కొండలను ఎడమ బుజంమీద పెట్టుకొన్నారు. ఎడమ చేతిని వంచి నడుముమీద పెట్టుకొన్నారు. కుడిచేతిని ఎత్తి కొండ శిఖరం గట్టిగా పట్టుకొని మోసుకొని వస్తున్నారు.

“అంస త్వలి మహిలరా

ఉచ్చిల దాహిణ కరావలంబిత సిహరా,

ఉత్తాణ వామ కరలల

ధరిల ణియంబప్సరా ణిల త్తంతి కఈ.”

(అంసస్థాపిత మహీధరాః

ఉచ్చిత దాహిణ కరావలంబిత శిఖరాః,

ఉత్తాన వామకరలల

ధృత నితంబ ప్రసరా నివర్తంతే కవయః.)

బరువులు మోసేవారిని ప్రవర సేనుడు ఎంత సూక్ష్మంగా చూచి, సహజంగా వర్ణించాడో ఈ గీతి స్పష్టం చేస్తున్నది.

నేడు గోడలు కడుతున్న తాపీ మేస్త్రీలకు కింది పనివారు రాళ్ళు అందిస్తున్నట్లే సేతువు కడుతున్న నలినీలులకు వానరులు కొండలను ముక్కులు ముక్కులుగా అందించారట. 21 వానరులు మోసుకొని వచ్చిన కొండలను విసిరి సముద్రంలోకి వేస్తున్నారు. దానిలోని నీరు ఎగజిమ్మి, కడుతూవున్న సేతువుకు విసురుగా తగిలి కట్టడాన్ని సడలించి నందులు పడుతున్నాయి. ఆ నందులకు గుండ్లు కొట్టి మళ్ళీ పూడుస్తున్నారు. 22 ఒకచోట స్పటికపు కొండలతో వంశేన పడింది. దానిమధ్య నల్లటి కొండల అతుకు వుంది. అది స్తిమితమైన సముద్రపురంగులో వుండడంవల్ల గండిలాగనే కనిపిస్తున్నదట. 23 వీటినిబట్టి ఈ కవి కార్మికుల చర్యలను శ్రద్ధతో పరిశీలించడం మనకు స్పష్టమవుతుంది.

యుద్ధాలలో భూదగ్ధ విధానం ఉభయ పక్షాలవారూ అనుసరించడం అనాదిగా వుంది. ఈవిధానం (Scared Earth Policy) ద్వితీయ ప్రపంచ సంగ్రామంలో రష్యావారి విజయానికి కారణమయింది. వారు తమ శత్రువులకు ఏమీ దొరకకుండా కాల్చి బుగ్గిచేసి గ్రామాలు ఖాళీచేసి వెళ్లేవారు. ఈ విధానాన్ని ప్రవరసేనుడు వర్ణించాడు. సముద్రం “ప్రళయ దగ్ధ విధాత తలోర్వి శ్యామలం”-ప్రళయకాలంలో కాల్చి ఆరిన భూమివలె నల్లగా వుందట.<sup>24</sup>

ఆశాబంధమనే పదబంధాన్ని గాథాసప్తశతీకారుడు మొదట వాడాడు. కాళిదాసు దానిని “ఆశాబంధః కుసుమ సదృశః” అని వాడినాడు, మేఘదూతంలో. నాటకాలలోను వాడాడు. ప్రవరసేనుడు ఈ ఆశాబంధాన్ని సముచితంగానే వాడినాడు. సీతాన్వేషణకోసం హనుమ బయలుదేరాడు; తిరిగి రావడం తడవయింది. ఆ రాముని అదృశ్యమానమయిన ఆశాబంధంవంటి హనుమంతుడు వెళ్లి, తిరిగి రావడం తడవుకాగా, మొదలే చిక్కి పోయిన రాముని శరీరం మరింత క్షీణించింది, కన్నీరు నిండిన ముఖం మరింతగా రోదించి నట్టు కనిపించింది.-అంటాడు కవి.

“భిజ్జి భిజ్జావి తణూ

ఆత్తిల వాహం పుణో పరుణ్ణంవ ముహమ్,

రామస్య అఈసంతే

ఆసాబంధే వ్య చిరగప హణుమంతే.

1-85

(క్షీయతే క్షీణాపి తనుః

ఆస్థిత జాష్పం పునః ప్రరుదిత మివ ముఖమ్,

రామస్య అదృశ్యమానే

ఆశాబంధ ఇవ చిరనిర్గతే హనుమతి.)

కుంభకర్ణాదులు మరణించినప్పుడు రావణుడు దుఃఖించాడు. అతని కనుల నుండి కన్నీటి చుక్కలు మండుతూ పడ్డాయట, దీపం నుంచి మంటతోపాటు పడే నూనె చుక్కల్లాగ.<sup>25</sup>

ప్రవరసేనుడు రాజయినా చెప్పిన, రాజరంజక కవులు చెప్పని, అపూర్వ భావనలను, సామాన్య విషయాలకు సంబంధించిన వాటిని ఎన్నిటి నయినా చూపవచ్చు.

### గడడవహో

గడడవహో అంటే గౌడవధం గురించిన కావ్యం. ఈ కావ్య కర్త వాక్పతిరాజు, మాళవరాజయిన యశోవర్మ ఆస్థానకవి. కాలం క్రీస్తుశకం 750. యశోవర్మ మగధ గౌడరాజును వధించడం దీని ఇతివృత్తం. కాని, కావ్యమంతా యశోవర్మ రణప్రస్థానంలోనే పూర్తయి, చివర కొన్ని గాథలతో గౌడవధను తెలుపుతుంది. ఇది సర్గ విభాగంతో కాక, కుళకనునే పద్ధతిలో రచితం. కావ్యమంతా రణాభియాన ప్రధానంకావడంవల్ల, వాక్పతిరాజు తలచిన మహా కావ్యానికిది పూర్వరంగమేమోనని విమర్శకులు భావిస్తున్నారు. వాక్పతిరాజు ఈ కావ్యంలో గ్రామసీమల రామణీయకాన్ని, ప్రజల సహజ స్వభావాన్ని, పాడయిపోయిన గ్రామాల శోచనీయస్థితిని, గ్రామీణుల నిత్య జీవితంలోని చర్యల సహజ సౌందర్యాన్ని మనకు అద్దంపట్టి చూపాడు, తన భావనా వ్యాఖ్యను గూడ జోడించాడు.

ఒకనగరం పెరుగుతూ పోయింది నేటి నగరాల వలెనే. కనుక కుమ్మరివారికి కుండలు చేయడానికి బంకమట్టి కరువయింది, నగర పరిసరాలలో. కనుక రాజులు కుంభకారులకోసం భూములను ప్రత్యేకించి పెట్టారట<sup>26</sup>. నేడు బియ్యం రేపనింగులాగ బంకమన్ను రేపనింగు వాక్పతిరాజు కాలంలో వుండడం అశ్చర్యంగా లేదా!

వాక్పతిరాజు పత్తి గింజలు విడిపించే యంత్రాన్ని లోహ లోతకం అని వర్ణించాడు. నిశ అనే స్త్రీ అంధకారమనే లోహ లోతకం-ప్రత్తి గింజలు తీసే యంత్రాన్ని తిప్పిందిట. ప్రభాతమనే పత్తి ముందుకు వచ్చి గ్రహ నక్షత్రాలనే పత్తి గింజలు వెనుకకు మిగిలిపోతే, నిశాదేవి వాటిని ఏరి వెనుకకు తోసిందట. పగలు కాగానే

గ్రహగణం కాంతిని కోల్పోతుందనే విషయాన్ని కవి నిత్యజీవితంలో, గ్రామాలలో ఉన్న ప్రతిగింజలు తీసేరాట్నంతో పోల్చాడు.

“తమ లోహలోహయాణుగల  
ముక్క గోసప్పహో తలిణ మూలో,  
గహ ఫలహి బీయనివహో  
పచ్చా పుంజిజ్జిణి సాప.”

1198

(తమో లోహలోహకానుగత  
ముక్తప్రభాత ప్రభః విరలమూలః,  
గ్రహకార్పాసబీజ నివహః  
పచ్చా త్పుంజీక్రియతే నిశయా.)

చింతచిగురు, చింతపూవు చాల రుచ్యమైన వస్తువులు. చింత పూత చిరుపులుపు, చిరుతీపులతో మహా ఉల్లాసకరంగా ఉంటుంది. ఒక బాటసారి పూచిన చింతచెట్టు చూశాడు. నోట్లో నీళ్లు కాయాయి. పూత కోసుకొన్నాడు. అరచేత్తో వేసుకొని, నలిపి మద్దచేసి నోట్లో వేసుకొని చప్పరించాడు. ఆ పూత ముసలిగువ్వ రెక్కలవలె కర్చుర వర్ణంలో వుండటం.

“ఇహ చించిణిణ మేత్తూణ  
కరయతోలుంపి పిండియం పహిట,  
కబలేజి జరతకలవింక  
పక్కపరికబ్బురం కుసుమమ్.”

877

(ఇహ చించానాం గృహీత్వా  
కరతలావలుంపన పిండితం పథికః,  
కవలయతి జరత కలవింక  
పక్ష పరికర్పరం కుసుమమ్.)

వాక్పతి రాజు దృష్టి గ్రామాలలో చింతచెట్టు పూచగానే పిల్లలు, చెడ్డలు తినడంపై పడడం ఆశ్చర్యకరం కాదా!

గ్రామాలలో బావుల లోపలి గోడలు ఉప్పు ఉరలి పడిపోయి, పూడుకుపోయి, బావులు పైకి లేచివచ్చినట్టుండటం వాటిని బాగు పరచడం ఆనాడూ లేదేమో!

“ఇహ లవణుగ్గమ పరిహీణ  
భిత్తి వలయ త్తడేణ దీసంతి,  
అహిల వియడాటః  
పూరణ సముణ్ణాట కూపకోసీట.”

879

(ఇహ లవణోద్గమ పరిహీన  
భిత్తి వలయత్తేన దృశ్యంతే,  
అధికవికటాః పూరణేవచ  
సమున్నతాః కూపానాం కోశ్యః.)

ఉప్పు ఉరలి గోడలు లోపలి పడిపోయి బావులు అకటా వికటంగా కనిపిస్తున్నవట. పూడినవి భిత్తి వలయాలు. అంటే, గుండ్రని బావులు; చదరపు బావులు కావు; కూపకోశాలు గొట్టాలవలె కనిపించే బావులు. నీరు పైకి రావడంవల్ల, పైకి లేచి వచ్చినట్టున్నాయి.

గుడ్డు పగిలి, సొన కారడాన్ని కూడ వాక్పతి రాజు వదలి లేడు. గాలికి ఊగిపోతున్న చెట్ల నుంచి పక్షుల గుడ్లు జారి పగిలి కింద పడుతున్నాయి. పగిలిన గుడ్ల కలలం-సొన గాలిలో ఎగిరి పోతున్నది తుంపరలై, గాలికి లేచిన ధూళితో కలిసి.

“ఇహ వేల్లంత దుమిట్టిల  
భిన్నవయో అండ కలల సీలరిణో,  
వాఅంతి మేహ సీలల  
ధూలిలవత్తంఘిణో పవణా.”

880

(ఇహ వేల్లద్దుమోయ్త  
భిన్న పయోండకలల శీకరిణః,  
వాంతి మేఘశీతల ధూలిలవో  
తైపణశీలాః పవనాః.)

వాక్పతిరాజు గ్రామోత్సవాలను విశేషంగా వర్ణించాడు. దారిలో కనిపించిన మామిడి చెట్లనుంచి వేలాడుతున్న మామిడి కాయలు పసుపు పూసుకున్న ద్రవిడ సుందరుల గండమండలంవలె సుందరంగా ఉన్నాయట.

“ఇహ హి హరిద్ధా హరిలం  
ద్రవిడ సామలీ గండమండలానీలం,  
ఫల మసల పరిణామా  
వలంబి అహిహరణి చూయాణం.”

598

ఇలా ఎన్నయినా సుందర రమ్యోదాహరణలు చూపవచ్చు.

ప్రాకృత కవులు సహజ సుందరంగా వర్ణించిన గ్రామ దృశ్యాలను రాజరంజక సంస్కృత కవులు స్పృశించినా, పారమ్యం పొందలేదు. కాళిదాస, భారవి, మాఘులు అడపా దడపా గ్రామ పరిసరాలను శాలి కలమ తేత్రాలను వర్ణించినా ప్రాకృత కవులను మీరలేకపోయారు. వారిని అనుకరించారన్నా తప్పుకాదు. సుఖాపితాలు, లోలోక్తులు, పొడుపులు మొదలయినవాటిలో ప్రాకృత ప్రజారంజక కవులదే ప్రేమే.

ఇలా సామాన్య మానవుడు, అతని సామాన్య గ్రామీణ జీవితం-ఇవి రెండూ గాథాన ప్రళయమిచ్చి, ఎలాటి ఇతర ప్రసక్తి లేని కవిత్వపు ముద్దయిన గాథాన ప్రళయమిచ్చి సుందరవస్తువులయి, ప్రాకృత సాహిత్యమంతా ఆక్రమించి, నేడూ, మేధావుల దృష్టిలో పడినవి.<sup>27</sup>

అధోజ్ఞాపికలు :

1. ప్రకృతే సంస్కృత శబ్దా దాగతః, అచ్ = ప్రాకృతః. ప్రాకృత భాషాయాః సంస్కృత శబ్ద ప్రకృతికత్వాత్-వాచస్పత్యమ్.
2. సకల జగజ్జంతూనాం వ్యాకరణాదిభి రనాహిత సంస్కారః సహజో వచన వ్యాపారః ప్రకృతిః, తత్రభవం, వైవ వా ప్రాకృ

తం. ప్రాకృతం బాల మహిలాది సుబోధం సకల భాషా నిబంధన భూతం వచన ముచ్యతే. మేఘనిర్ముక్త జలమివై క స్వరూపం తదేవ దేశవిశేషాత్సంస్కార కరణాచ్చ సమాసాదిత విశేషం సత్ సంస్కృతాద్యుత్తరవిభేదానాప్నోతి-కావ్యాలంకార వ్యాఖ్య.

8. ప్రాకృత సాహిత్యకా ఇతిహాస్-డాక్టర్ జగదీశ్ చంద్ర జైన్.

4. రఞ్జార్యం వేదానాం ఆధ్యేయం వ్యాకరణం. లోపాగమ వర్ణ వికారజ్ఞోహి సమ్యగ్వేదాస్పరిపాలయతి.

5. ధమ్మపదమ్ పుట 85.

6. ప్రాకృతమేవా పత్రంశః-కావ్యాలంకార వ్యాఖ్య.

7. History of Indian People and Culture. Bharateeya vidya bhavan, Vol-2, PP 80-81.

8. భారతి 1948, ఏప్రిల్

9. వజ్రాలగ్గం-గా:-8, 10, వజ్రాలగ్గం-4.

11. వజ్రా-15, 16.

12. వజ్రా-280, 281., 18. వజ్రా-270.

14. గాథాన-5-82.

16. వజ్రా-889

17. వజ్రా : 788

18. వజ్రా : 581

19. వజ్రా : 613, 615, 617. 518.20 కావ్యాదర్శః

21. సేతు : 8-87

22. సేతు : 8-74, 28. సేతు : 8-91, 24. సేతు : 280.

25. సేతు : 15-88

26. గొడ : 508.

27. 1974 మార్చి 22. 28 శేదీలలో ఉస్మానియా విశ్వవిద్యాలయం పరంగల్లు స్నాతకోత్తర కేంద్రంలో ఇచ్చిన ఎక్స్ టెన్షన్ ఉపన్యాసాలలో మొదటి ఉపన్యాసం.



## ప్రవరసేనుని సేతుబంధ కావ్యం

సేతుబంధ మనగానే మన మనస్సులో రామాయణగాథ మెరుపువలె మెరుస్తుంది. అవును: ఇది రామాయణగాథే. ఇది రామాయణంలోని యుద్ధకాండ వస్తువుగా రచితమైన కావ్యం. సామాన్య వ్యవహారంలో ఉన్న ప్రాకృత భాషలో జానపదకవులు చెప్పిన ముక్తక ముక్తాఫలాల గుచ్చమైన గాథాసప్తశతిలో సీతారామ చరిత ఘట్టాలను వర్ణించే గాథలు కొన్ని ఉన్నవి. కాని, వాల్మీకి రామకథ వస్తువయిన తొలి ప్రాకృత భాషా కావ్యం సేతుబంధమే. జైవ సంప్రదాయ రామకథ పడమ చరిత దేశభాషలలో తొలి రామకథ కాగా ఇది దేశభాషలలో మలిరామాయణ కావ్యమయినా, కావ్యదృష్టితో తొలిదనే అనాలి.

ఈ సేతుబంధ కావ్యాన్ని రావణవహా, దహముహవహా అనికూడ వ్యవహరించినారు. సంస్కృతవాఙ్మయంలో తొలి గద్య కావ్య రచయిత, లాక్షణికాగ్రేసరుడు అయిన దండి

‘మహారాష్ట్రాశ్రయాం భాషామ్  
ప్రకృష్టం ప్రాకృతం విదుః,  
సాగరః సూక్తిరత్నానాం  
సేతు బంధాది యన్మయమ్.’

(మహారాష్ట్రంలోఉన్న భాష ఉత్తమ ప్రాకృతమని అంటున్నారు, ఆ భాషలో సేతుబంధం మొదలయిన కావ్యాలు, సూక్తి రత్నాలకు సాగరం వంటివి ఉన్నవి.) అని సేతుబంధ కావ్యాన్ని సూక్తి రత్నాకరమైన సాగరంగా ప్రశంసించినాడు. బాణభట్టు హర్ష చరితంలో

‘కీర్తిః ప్రవరసేనస్య  
ప్రయాతా కుముదోజ్జ్వలా,  
సాగరస్య పరమ్ పారం  
కపి సేనేవ సేతునా.’

(కలువలవలె తెల్లని ప్రవరసేనుని కీర్తి రాముని కపి సేన వలె సముద్రం దాటింది) అనినాడు.

సేతుబంధ కావ్య రచయిత ప్రవరసేనుడు వాకాటి వంశరాజుని, క్రీస్తు శకం 410-440 ప్రాంతంలో ఉన్నవాడని, కాళిదాసుకు ఆశ్రయుడైన గుప్తసార్వభౌముడు ద్వితీయ చంద్రగుప్త విక్రమాదిత్యుని కుమార్తె ప్రభావతీదేవి కుమారుడని, డాక్టర్ ఎ. ఎస్. ఆల్టేకర్, డాక్టర్ ఆర్. సి. మజుమ్దార్ మొదలయిన విద్వాంసులు నిర్ణయించినారు. ఇతడు స్కందగుప్త కుమారగుప్తులతోపాటు కాళిదాసుకు శిష్యుడై ఉంటాడని, కొన్ని లిఖితప్రతుల ఆశ్వాసాంత గద్యంలోని ‘సిరిపవరసేన విరళి, కాళిదాస కవి దహముహవహా, మహాకవ్యే’ అనే వాక్యాన్నిబట్టి కాళిదాసు ఈ కావ్యాన్ని సంస్కరించి ఉంటాడని కొందరు విద్వాంసులు భావిస్తున్నారు.

సేతుబంధం పదిహేను ఆశ్వాసాల కావ్యం. కవి ప్రతి ఆశ్వాసానికి విడివిడిగా పేర్లు పెట్టినాడు: సాగరతట ప్రస్థానం, సాగర వర్ణనం, వానర ప్రత్యుత్సాహా, విభీషణాభిషేకా, సాగర ప్రదీపనం, శైలోద్ధరణం, శైలవహనం, రత్నాకర లంఘనం, సువేల వర్ణనం, ప్రదోష వర్ణనం, సీతావిలసనం, సేనా సన్నహనం, తుముల రణ వర్ణనం, ద్వంద్వరణ వర్ణనం, దశముఖవధా-అనే రీతిగా. ప్రవరసేనుడు ఆర్వాగీతీచ్ఛందస్సును ప్రధానంగా వాడినాడు. దీనికి ప్రథమ తృతీయ పాదాలలో పన్నెండు మాత్రలు, ద్వితీయ చతుర్థ పాదాలలో ఇరవై మాత్రలు ఉంటాయి. యుద్ధాది వర్ణనలలో ఇతడు ఇతర మాత్రాచ్ఛందస్సులను వాడకపోలేదు. ఈ సేతుబంధమే గాథవహా మొదలయిన ప్రాకృత కావ్యాలకు ఓరవడి అయింది.



ప్రపరసేనుడు మహాకవుల కోవలోని వాడనడానికి, దండి బాణ మహాకవుల ప్రశంసే తార్కాణం. ప్రాకృతభాషాయోషను తన యిచ్చవచ్చిన రీతిని, తన కనుసన్నలలో తిప్పకొన్నాడీ కవి. రాజు కావడంవల్లనే కాబోలు యుద్ధకాండనే తన కావ్య ప్రధాన వస్తువుగా గ్రహించినాడు. విషయవిభజన చాతురి, సముద్రాది వర్ణన విదగ్ధత ఇతని పరిశీలన పాటవానికి దృష్టాంతాలు. సుగ్రీవుడు, సీత, త్రిజట వంటి పాత్రల పోషణలలో ఇతడు చూపిన సమర్థతను చూడగా, రాజుగా వివిధ ప్రకృతుల పరిచయ పరిశీలనతో సంసాదించిన పరిజ్ఞానాన్ని ఈ కావ్యంలో కుమ్మరించినాడా అని అనిపిస్తుంది. ఇక అన్యోన్య తుముల యుద్ధ వర్ణనలను గురించి చెప్పనక్కరలేదు. మాతామహుని దేశ విజయయాత్రను చూచిఉంటాడు. స్వయంగా యుద్ధాలు నడిపించినవాడయి ఉంటాడు. కనుకనే నిజమైన రాజకవి అనిపిస్తాడు ఈ కావ్యంలో విషయ రస వర్ణనానుగుణంగా కథనరీతి మారుతుండడం చూడగా, ఒక నాయకుడు, ఒక రాజు, ఒక దూత, ఒక ప్రత్యక్ష సాక్షి, జనపద భాషను పుక్కిట బట్టినవాడు ఉపన్యసిస్తున్నాడా అన్నట్లు ఉంటుంది ఈ కావ్యం ఆమూలాగ్రం.

వాకాటలు వైష్ణవులు. కనుక ఈ కావ్యం మధుమథనుని స్తుతితో ప్రారంభమవుతుంది :

'ణమహా అవద్దితతుంగం  
అవసారిఅవిత్థలం అణోణలగహిరమ్,  
అప్పలమల పరిసణ్ణం  
అణాల పరమత్త పాడడం మహుమహణమ్.'

(1-1)

(నమత అవర్ధిత తుంగం  
అప్రసారితవిస్తృత మనవనత గభీరమ్,  
అప్రతిఘుక పరిశ్లక్షమ్  
అజ్ఞాత పరమార్థ ప్రకటమ్ మధుమథనమ్.)

అని. మధుమథనుడు పంచభూతాత్మకుడు, అతనికంటే ఎత్తయినది లేదు. అతనికన్నా పరమైనది లేదు. అతనికన్నా గభీరమైనది, లోతయినది లేదు. అతనికన్నా ప్రకాశకరమైనది లేదు-అని కవి అతి సహజంగా తెలుపుతూ, పంచభూతాత్మకుడు, తదతీతుడు, అని వర్ణిస్తూ పరితలను ఆవర్ణించుకొంటాడు తనవైపు. తను తొలిసారిగా దేశ భాష అయిన ప్రాకృతంలో కావ్యం చెబుతున్నాడు గనుక కావ్య కథను నిర్వహించడం కష్టం అంటాడు:-

'అహిణల రాజరథా  
చక్క-క్లలిపసు విహడిల పరిట్టివిల,  
మేత్తివ్వ పముహ రసిల  
నివోద్ధుం హోళి దుక్కరం కవ్వకహ.'

(1-9)

(అభినవ రాగారణా  
చ్యుత స్థలితేషు విఘటిత పరిస్థాపితా,  
మైత్రివ ప్రముఖ రసికా,  
నిరోద్ధుం భవతి దుష్కరం కావ్యకథా.)

కావ్యకథను నిర్వహించడం మైత్రిని నిలుపుకొనడం వంటిది; చాల దుష్కరం. అభినవరాగంతో రెండూ ప్రారంభమవుతాయి. తప్పులు, స్థలితాలు కలుగకుండా చూచుకోవాలి. అలాటివి కలిగితే తొలగించుకొని రాగాన్ని- అనురాగాన్ని, రోచకతను-మరల పరిస్థాపించుకొనవలసి ఉంటుంది. ఈ రెంటినీ తుదివరకు నిర్వహించడానికి రసికత-సరసత అవసరం అంటాడు కవి. ఇలాటి కావ్యాలవల్ల

'పరివర్ధిత విజ్ఞాణం  
సంభావిజ్ఞ ఇసో విధప్పంతి గుణా,  
సువ్వ ఇ సుఉరిసచరితం  
కిం తం జేణ ణ హరంతి కవ్వాలావా.'

(1-10)

(పరివర్ధిత విజ్ఞానం  
సంభావ్యతే యశః అర్జ్యంతే గుణాః,

శ్రూయతే సుపురుష చరితం  
కిం తత్ యేన న హరంతి కావ్యాలాపాః.)

విజ్ఞానం పెరుగుతుంది; కీర్తి కలుగుతుంది; గుణాలు సంపన్నమవుతాయి; సత్పురుషుల చరిత్రలు తెలుసుకోవచ్చు; ఇలాటి కావ్యాలాపాలలో ఎవరి మనసును హరించే గుణాలు లేవు? అని ప్రశ్నిస్తాడు కవి. ఇది 'కావ్యాలాపాంశ్చ వర్ణనాత్' (కావ్యాలాపాలను త్యజించాలి) అనే ధార్మికుల ఆంక్షకు సమాధానమయినట్లు తోస్తుంది. 'పరివర్ణవిజ్ఞానం' అనే ఈ ప్రవరణనుని వాక్యాన్ని తర్వాతి ఆలంకారికులు కావ్య ప్రశస్తిని వివరించడానికి ప్రమాణంగా ఉదాహరించినారు. 'అభినవార్థగతితో' ప్రతి ఆశ్వాసం చివర అనురాగమనే పదం చిహ్నంగా అంకితం చేసిన దశముఖవధ మహాకావ్యాన్ని వినండి. ఇది త్రిదశబంధీలను విడిపించిన గాథ. సమస్త త్రైలోక్య శల్యాన్ని పెరికివేసినగాథ; సీతా దుఃఖక్షయకరమైన గాథ. వినండి అంటాడు.

'తం తిలసబంది మోక్షం  
సమస్త తెల్లోక్క హిలల సల్లుద్దరణమ్,  
సుణహ అణు రాల ఇడ్డాం  
సీత దుక్కకలం దహముహస్స వహమ్.' (1-12)

(తం త్రిదశబందిమోక్షం  
సమస్త త్రైలోక్య హృదయ శల్కోర్ధరణమ్,  
శృణుత అనురాగచిహ్నం  
సీతా దుఃఖక్షయం దశముఖస్య వధమ్.)

ఈ కావ్యం సుగ్రీవాభిషేకానంతరం రాముడు క్షిప్రంలో ఉన్నప్పుడు, వర్షర్తువు గాంచి శరదృతువు ప్రవేశించడంతో ప్రారంభమవుతుంది. శరదృతువులో రాజులు జైత్రయాత్రకు బయలుదేరడం పరిపాటి గనుక, ప్రవరణనుడు రాజు గనుక రాజసంతో కావ్యాన్ని శరదృతువర్ణనతోనే మొదలు పెట్టాడనిపిస్తుంది. ఈ శరత్తు :

'తో హరిపతి జనబంధో  
రాహు జీలస్స పథుమ హత్థావలంబో,  
సీత బాహ విహోట  
దహముహ వర్ణిదిలహో ఉవగట సరట.' (1-16)

(సా హరిపతి యశోబంధః  
రాఘవ జీవన్య ప్రథమ హస్తావలంబః,  
సీతా బాహువిహూతో  
దశముఖ వధ్య దివసః ఉపగతా శరత్.)

శరదృతువు హరిపతిలయిన సుగ్రీవుని కీర్తి పథంవలె ఉంది; రాఘవుని జీవితానికి ప్రథమ హస్తావలంబం-మొదటి చేపట్టుగా ఉంది; సీత బాహులను తుడిచేదిగాను, దశముఖుని వధ్య దివసం గాను ఉన్నది; ఇలాటి శరత్సమయంలో అందరూ సీతాదర్శన వార్తకోసం వేచి ఉన్నారు. రాముని ఆశాబంధమైన హనుమంతుడు సీతాదర్శనవార్తతో తిరిగి వస్తాడు. అతనిని అందరూ తమ మనోరథమే తమ దగ్గరికి సుఖంగా చేరిందా అన్నంత సంతోషంతో చూస్తారు. హనుమంతుడు:-

'పథుమం చిల మారుణిణా  
హరిస భరిజ్జంత లోఅడేన ముపేణ,  
జణల తణల పజిత్తీ  
పచ్చా వాలి ఇ డిరవసేసం సిట్టా.' (1-17)

(ప్రథమమేవ మారుణినా  
హర్షత్రియమాణలోచనేన ముఖేన,  
జనకతనయా ప్రవృత్తిః  
పశ్చా ద్వారా నిరవశేషం శిష్టా.)

మొదట సంతోషం తొడికిసలాడే కళ్లతోను, ముఖంతోను జనకతనయ కుశలవార్తను-ప్రవృత్తిని తెలిపాడట; తరువాత వాక్కు

లతో నిరవశేషంగా చెప్పాడట. హనుమంతుడు సీతాదేవిని చూచినాను అనినాడు. రాముడు వినివిననట్లున్నాడు. సీతమ్మ ఊణించిపోయింది అనినాడు. రాముడు దగ్గుత్తికతో నిట్టూర్చినాడు. మిమ్ములను గురించే శోకపడుతూంది అనినాడు హనుమ. నా కోసమా, తనకోసం కాదా అని రాముడు విలపించినాడు. జీవిస్తున్నది, ప్రాణాలతో ఉంది అన్నాడు మారుతి. మనం చేరేవరకు ఉంటుందా అన్నట్టు రాముడు లేచి హనుమను కౌగిలించుకొన్నాడు.

‘దిట్టం త్రిణ సద్దహితం  
ర్షుణ త్రి సఖాహ మంథరం నిస్ససిజమ్,  
సోలగ తుమం త్రి రుణ్ణం  
పహుణా జిలగ త్రి మారుతా అవక్షిణో.’

(1-37)

(దృష్టేతి శ్రద్ధితం  
క్షీణేతి సఖాహ మంథరం నిస్ససిజమ్,  
శోచతి త్వామితి రుదితం  
ప్రభుణా జీవతీతి మారుతి రవగూఢః.)

ఇక లంకకు బయలుదేరవలెననే నిర్ణయం కలుగుతుంది రామునికి. అతడు అందరివై పు చూపు ప్రసారిస్తాడు ఆ చూపు ఒక రొకరికి ఒకొక విధంగా భాసించిందట.

‘సోహవ్య లచ్చణ ముహం  
వణమాలవ్య విలడం హరిపగ్గస్స ఉరమ్,  
కిత్తివ్య పవణ తణఆమ్  
ఆణవ్య బలాగి పే విలగ్గగి దిట్టి.’

(1-48)

(శోభేవ లక్ష్మణముఖం  
వనమాలేవ వికటం హరిపతేః ఉరః,  
క్షీ రిరివ పవనతనయం  
ఆజ్ఞేవ బలాని తస్య విలగతే దృష్టిః.)

ఆ చూపు లక్షణుని ముఖానికి శోభ కలిగించిందట. కపి రాజయిన సుగ్రీవుని మెడలో వనమాల వేసినట్లయిందట. పవన తన యునికి ఒళ్లంతా కీర్తి వ్యాపించి రంగరించినట్లయిందట. కపి పై న్యానికి రావణవిజయయాత్రకు ఆనతి ఇచ్చినట్లయిందట.

కపిసేన సముద్రంవై పు బయలుదేరింది. చీకటి చెట్లతో నల్లగా, తరంగహస్తాలతో చల్లగా, పండిన ఏలకి తోటలతో సురభిళంగా, సముద్రుడనే గజరాజు మదరేఖవలెఉన్న సముద్రతటం చేరింది. ఆ సముద్రం

‘దీసంతం అహిరామం  
సువ్వంతం వి అవిహర్ణా సోలవ్యగుణమ్,  
సుకలస్స ఆ పరిణామమ్  
పరిభుజ్జంతంపి సాసల సుహృల్లమ్’

(2-10)

(దృశ్యమాన మఖిరామం  
శూయమాణమ వ్యవిత్పష్ట శ్రోతవ్య గుణమ్,  
సుకృతస్యచ పరిణామమ్  
పరిభుజ్యమానమపి శాశ్వత సుఖ ఫలదమ్.)

ఎంత చూచినా తనివి తీరనది, ఎంతవిన్నా విందామనిపించేది, సుకృత పరిపాకంవలె ఎంత అనుభవించినా-ఎందరు ఎంతగా వాడు కొన్నా శాశ్వత సుఖమిచ్చేది, గగనానికి ప్రతిబింబమా అన్నట్టు, ధరణికి నిర్గమ స్థానంలాగ, దిక్కులకు ఆశ్రయంలాగ, భువనానికి మణికుట్టిమంవలె, ప్రళయకాలపు అశేషజలవూరంవలెను కనపించింది సముద్రం.

‘గలగస్సవ పడిబింబం  
దరణీల వ ణిగ్గమం దిసాణంవ ణిలమ్,  
భువనస్సవ మణితలిమమ్  
పలలస్సవ సావసేన జలసిచ్చడ్డం.’

(2-2)

(గగనస్యేవ ప్రతిబింబం  
ధరణ్యాః ఇవ నిర్గమం దిశానామివ నిలయమ్,  
భువనస్యేవ మణి కుట్టమమ్  
ప్రళయస్యేవ సావశేష జలవిస్తారమ్.)

ఇలాటి సముద్రంచూసి వానరులు బయ పడ్డారు. దేహం  
వణకసాగింది. వెనక్కు తగ్గారు. సహజ చాపల్యమూ పోయింది.  
మరల సిగ్గుతో కుచించుకుపోయారు. రెప్పపాటు కూడాలేక కళ్లు  
పెద్దవిచేసి బొమ్మలవలె, చిత్రఫలకంలోని బొమ్మలవలె ఉండి  
పోయారు. నిత్రాలలోని దీపాలలాగ తెల్లబడిపోయారు.

'సాతరదంసణ హిత్వా  
ఇక్ష్టిత్తోసరిత వేవమాణ సరీరా,  
సహసా లిహితవ్య రితి  
ణిష్పంద ణిరాతలోలణా క ఇణివహః.'

(2—42)

(సాగర దర్శన త్రస్తాః  
అక్షిప్తావస్థత వేవమాన శరీరాః,  
సహసా లిఖితా ఇవ స్థితాః  
నిష్పంద నిరాయత లోచనాః కపి నివహః.)

ఇంత విశాలమయిన సముద్రం ఎలా దాటాడబ్బా అని  
వానరులందరికీ హనుమంతునిపై, అతని పరాక్రమంపై గౌరవం  
ఇనుమడించింది. సుగ్రీవుడు వారి దుస్థితిని చూచాడు. రాజుగా,  
రామమిత్రుడుగా, యోధుగా, సేనానాయకుడుగా వారికి ప్రోత్సాహం  
హం కలిగించవలసిన తన ధర్మం గ్రహించాడు. రామునికి పని  
కల్పించవద్దన్నాడు. పిరికితనం మానుకొని ధీరులుకండని చెప్పాడు.  
అయినా, వారు కదలలేదు, మెదలలేదు. సుగ్రీవుడు మరొకసారి  
ఉసిగొల్పాడు. సముద్రాన్ని ఊదిపారేస్తాను. లంకనులాగి తెస్తాను-  
అన్నాడు. వింధ్యను తెగగొట్టి అడ్డంగావేసి లంకకునడచివెళ్లుతా-  
నన్నాడు.

'తరిషం ణ హు ణవర ఇమం  
వేలావణ వడల కుసుమ వాసిఅసురహిమ్,  
హస్తక్షదేహి సమర్థా  
తుష్టి పాశం పి ఫలరసం వ్య సముద్దమ్.' (8—8)

(తరితుం నఖలు కేవల మిమం  
వేలా వన వకుల కుసుమ వాసిత సు రఖిమ్,  
హస్తపుటైః సమర్థాః  
యాయమ్ పాతుమపి ఫలరసమిన సముద్రమ్.)

వకుల కుసు సుగంధ వాసితమైన తీరం ఉన్న ఈ సముద్రం  
దాటడం మీకు లెక్కా? దోసిలిలోని పండ్లరసం పీల్చి వేసినట్లు పీల్చి  
వేయగల సమర్థులు మీరు.-అని వారిని ప్రోత్సహించాడు.

'జం సాహసం ణ కీరణ  
తం దలమాడేణ జీఇలం కిం దఇలమ్,  
జో అప్పడిముక్క నుకట  
సో వి గణిజ్జ ఇజమిన్ జీలంతముట' (8—18)

(య త్సాహసం న క్రియతే  
త ద్దయమానేన జీవితం కిం దయితమ్,  
యో ప్రతిముక్త సుకృతః  
సోపి గణ్యతే జగతి జీవన్మృతః.)

సాహసం చేయకుండా దయనీయంగా జీవితం గడిపితే ఏమి ప్రయో-  
జనం? అంతేకాక రాముడు మనకు ఉపకారం చేసినాడు. ఆ ఋణం  
తీర్చుకోకపోతే మనం బ్రతికి చచ్చినట్టే-అంటాడు.

సుగ్రీవుడు కపివీరులను ప్రోత్సహించిన మూడవ ఆశ్వాస  
మంతా చూడగా, రాజకవి తప్ప మరొకడు ఈ వీరకవిత చెప్ప  
లేడు అనిపిస్తుంది.

150

పదవ అశ్వాసంలో లంకాపురంలో రాత్రి అంతఃపుర వర్ణనం రాజాంతఃపురవాసానుభవభావితాంతఃకరణుడు తప్ప మరొకరు వర్ణించగలడా? అనిపిస్తుంది ఇది వాల్మీకి వర్ణనలకు చాలవరకు భిన్నంగా వుంటుంది. రాక్షస రమణులు శయ్యలపైబడి పొర్లు తున్నారు; అలసిసొలసి ఉన్నారు; పరవశంగా పడిఉన్నారు; నిట్టూరుస్తున్నారు. ఇది మదన పారవశ్యమూ, మధుమథనుని అవతారమైన రామునివల్ల కలిగిన భయమూ? - అని ఉత్పేక్షిస్తాడు కవి.

‘వేవ ఇ సస ఇ కిలిమ్మ ఇ

సఉడే ఆముఅ ఇ డీ సహో అంగా ఇ,

ఇ విణజ్జ ఇ కిం భీట

ట మఅణజరజ్జసో విలాసినిసత్తో.’

(10-59)

(వేవతే శ్వసితి క్లామ్యతి

శయనే ఆముంచతి నిస్సహంగాని,

సవిజ్ఞాయతే కిమ్ భీతః

ఉత మదనపరవశో విలాసిని సార్థః.)

ప్రవరసేనుని అపూర్వస్మృష్టి సేతుబంధం. దీనిని నలుడు నిర్మించిన తీరు, కపివరులు తెస్తున్న కొండలను అందుకోవడం, అమర్చడం, పక్కనుంచి అండ్లున్న కొండలను నడుముతిప్పి అందుకోడం, కపి వరులు ఎడమ భుజంపై కొండను మోసుకొని, దాని శిఖరాన్ని కుడి చేత్తో పట్టుకొనడం, ఎడమచేతిని నడుముమీద పెట్టుకొని వంచి కొండకు అసరా చేసుకోడం, కొండను ఇద్దరు చేతులు కలిపి పట్టుకొని మోసుకొని రావడం, సందునుచూచి గుండ్లను విసరడం, అడుగునుంచి నీరు ఉబికి రాకుండా పెద్ద గుండును, బండను విసరడం, అలలు కొట్టి సందులు విడిచిన కట్టడాన్ని చిన్న కంకరతో మూయడం, కట్టిన సేతువును బరువు మోస్తుందోలేదో అని చూచి, ముందుకు పోవడం, సముద్రం అడుగుదాకా పునాది (స్థాఘం) వేయడం, ఎగుడు దిగుడు లేకుండా ఉపి సర్దడం, మొదలైన విధానాన్ని సూక్ష్మాతిసూక్ష్మంగా, విపులంగా వర్ణించాడు. సేతువును నలవం

మనీ అన్నాడు; నలుడు కట్టినాడు కనుక. నిజానికి ఈ కావ్యాన్ని సేతుబంధం అనకుండా, నలవం అనివుంటే మరి బాగుండేదేమో! ప్రవరసేనుడు ఇలాటి వంతెనలు, కట్టడాలు కట్టించి, కట్టడం బాగా పరిశీలించి ఉంటాడు.

ప్రవరసేనుని మరొక అపూర్వస్మృష్టి రావణ కల్పిత కృత్రిమ రామశిరస్సును చూచిన సీతా విలాపం. ఈ కరుణమే భవభూతికి మాతృక అయిందా అనిపిస్తుంది. మన సాహిత్యంలో గాంధారి విలాపం, మహాశ్వేతా విలాపంవంటి విలాపాలు ఎన్నో ఉన్నాయి. కాని అవన్నీ ప్రవరసేనుని సీతా విలాపంతో సాటిరావనిపిస్తుంది. ఇదొక కరుణరస రమణీయ కావ్యఖండిక.

అశోకవనంలో రెండు చెంపలకూ చేతులుచేర్చి నిట్టూరుస్తూ, నేలపై దృష్టినిలిపి కూర్చున్న సీతమ్మముందు రాక్షసులు భయ నడుతూ, అప్పుడే నరకగా పచ్చిమాంసమూ, రక్తమూ ముసిరిన తలను, రాముని తలను పోలినదానిని, ధనుస్సు పట్టుకొన్న తెగిన ఎడమచేతిని పడవేస్తారు. అకస్మాత్తుగా పడిన వాటిని చూచి ఆమె తెలివితప్పి ఎడమవైపునకు ఓరిగింది. అప్పుడు ఆమె కుడిపార్శ్వం ఎత్తుగా కనిపించింది. కళ్లు నీటితో నిండిపోయాయి. కనుక రాముని తలను, బాహువును చూడలేకపోయింది. అడుగుతున్న పెదవులవల్ల మాత్రమే నిట్టూర్పులు తెలుస్తున్నవి. కన్నీళ్లతోనే కళ్లు విప్పి చూచింది. ఏమీ తోచలేదు భూమిమీద వాలిపోయింది. చేతులు చాచి, వేడిబండం చెదరి, ద మ్మురేగింది; పయోధరాలు భూమికి అంటుకొనిపోయాయి, అణిగి చక్రాలలాగ అయాయి.

“ఇవరి ఆ పసారిఅంగీ

రజ భరి ఉస్పహ పఇణ్ణవేణీబంధా,

సడిఆ ఉరసందాణిఅ

మహిఅల చక్రలిఇఅత్థణీ జనఅసుఆ.”

(11-67)



(అనంతరం చ ప్రసారికాంగీ  
రజోభృతోత్పథ ప్రకీర్ణ వేడిబంధా.  
వతితోరస్సందానిత  
మహీతలచక్రీకృత స్తనీ జః కసుతా.)

నాథా, ఏమిటో మాంసంముద్ద దగ్గరికి తెస్తున్నారని పరివించి  
నాను. కళ్ళు తెరిచి చూచినాను. నీ ముఖం స్పష్టంగా కనిపించింది.  
సిగ్గులేకుండా ఏడ్చినాను. నాకిక కన్నీళ్ళు మిగులలేదు. ఆశాబంధం  
కూడా నాహృదయానికి లేదు. మరి ఇంకా ఈ ప్రాణాలున్నాయే?  
ఎందువల్లనో నాకు తెలియడం లేదే!-అంటుంది సీత.

'వాహం ఇ ధరేషి ముహం  
ఆసాబంధోపి మే ఇ రుంభషి హి అలమ్,  
ఇవరం చింతిజ్జంతే  
ఇ విణజ్జషి కేణ జీవితం సంరుద్ధమ్?'

(11-81)

(భాష్పం న ధారయతి ముఖం  
ఆశాబంధోపి మే న రుణద్ధి హృదయమ్,  
అనంతరంచ చింత్యమానే  
న విజ్ఞాయతే కేన జీవితం సంరుద్ధమ్.)

ఈ విధంగా విలపిస్తున్న సీతను త్రిజట 'ఇదంతా మాయ' అని ఊర  
డిస్తుంది. సీతా విలాపం చదువుతుంటే, కుమారసంభవంలోని రతీ  
విలాపం చప్పున జ్ఞాపకం నస్తుంది.

'అథ సా పునరేవ విహ్వలా  
వసుధాలింగన ధూసర స్తనీ,  
విలలాప వికీర్ణ మూర్ధజా  
సమదుఃఖా మివ కుర్వతీ స్థలీమ్.'

అనే చిత్రం కాళిదాస ప్రవరసేనుల భావుకతా సామ్యం తెలుపు  
తుంది.

యుద్ధవర్ణనలోను ప్రవరసేనుడు తన రాజరికాన్ని విశిష్టంగా  
తెలుపుకొన్నాడు. వివిధ సంగ్రామాలను, రామ రావణుల ద్వంద్వ  
యుద్ధాన్ని యుద్ధతంత్ర కాళలంతో వర్ణించాడు. రాజకవులకు,  
రాజరంజక కవులకు కల భేదం ఇలాటి పట్టులలోనే స్పష్టమవుతుంది.

రావణుడు కూలిపోతాడు. రఘువతి అగ్నిపునీత అయిన  
సీతను నిప్పులోకాగిన బంగారుకడ్డీని గ్రహించినట్టు గ్రహించి భరతుని  
అనురాగం సఫలం చేయడానికి అయోధ్యాపురి చేరు డు.

'మేత్నాణ జణితణలం  
కంచన లట్టింప హుతవహమ్మి విసుద్ధమ్,  
పత్రో పురిం రఘువతః  
కాశం భరతస్స సప్ఫలం ఖణురామమ్.'

(15-98)

(గృహీత్యా జనకతనయాం  
కంచనయస్త్రి మివ హుతవహే విశుద్ధామ్,  
ప్రాప్తః పురిం రఘువతిః  
కర్తుం భరతస్య సఫల మనురాగమ్.)

ప్రవరసేనుని యుద్ధసీతి, సేతుబంధప్రక్రియ, సేనావ్యూహ  
చమత్కృతి అనుభవసిద్ధాలని కావ్యపరిశీలనతో స్పష్టమవుతుంది.

బౌద్ధ, జైనసంప్రదాయాలతో రామాయణగాథ విధవిధాలుగా  
ప్రచలితమై ప్రజలను పెడదారి పట్టిస్తున్నదన్న ఆవేదన కలిగింది  
కాబోలు ప్రవరసేనునికి, విష్ణుభక్త శిఖామణికి. కనుకనే, వాల్మీకిని  
అనుసరించి ధర్మస్థాపనకోసమై సేతుబంధకావ్యం ప్రాకృతంలో,  
ప్రజల భాష అయిన ప్రాకృతంలో, రచించాడని నా విశ్వాసం. సర్గ,  
అధ్యాయాది విభాగం సంస్కృత సాహిత్యంలో ప్రచురంగా వుండగా



ఆశ్వాసమనే విభాగం కన్నడ తెలుగు కావ్యాలలో గ్రహించడానికి  
కారణం ఈ నేతుబంధం. ఆశ్వాస పరిగణనమేనని నా ఊహ.  
కన్నడ, తెలుగు కవులు, లాడుణికులు ఈ ప్రాకృత సాహిత్య పద్ధతు  
లను అనుసరించారు.

ప్రవర సేనుడు ప్రస్తావాంతరంలో అన్నట్టు బంధచ్ఛాయతో  
అఖినవార్ధగతి సంభావితమైన ఈ ప్రాకృత కావ్యాన్ని మూలంలో  
చదివి ఆనందించడం తెలుగు వారికి చాలి అవసరం.

17978



అన్నమయ్య అధ్యాత్మిక గ్రంథాలయం  
అన్నమయ్యపేటి, గుంటూరు-0